

“ಪುರುಷನಾಗಲಿ, ಸ್ತ್ರೀಯಾಗಲಿ ಸತ್ಯವಿಶ್ವಾಸಿಯಾಗಿದ್ದುಕೊಂಡು
ಸತ್ಕರ್ಮ ಮಾಡಿದರೆ ಖಂಡಿತವಾಗಿಯೂ ನಾವು ಅವರಿಗೆ ಪರಿಶುದ್ಧ
ಜೀವನವನ್ನು ದಯಪಾಲಿಸುವೆವು. ಅವರ ಸದ್ಗುಣಗಳಿಗೆ ತಕ್ಕನಾದ
ಪ್ರತಿಫಲವನ್ನು ಸಹ ನಾವು ನಿಶ್ಚಯವಾಗಿಯೂ ನೀಡುವೆವು.”

(ಪವಿತ್ರ ಖುರಾನ್ 16:98)

ಮಹಿಳೆ

ಇಸ್ಲಾಮಿನಲ್ಲಿ



ಶರಾ ಮುಹಮ್ಮದ್ ರಝುಪುಲ್ಲಾ ಖಾನ್

WOMAN IN ISLAM

(In Kannada)

This book propounds the rights and obligations of Women in the light of the teachings of the Holy Quran. Woman's position in society is discussed in this book. Islamic laws pertaining to Parentage, Marriage, Divorce, and inheritance etc. have been explained.

ಮಹಿಳೆ ಇಸ್ಲಾಮಿನಲ್ಲಿ

ಅರ್ ಮುಹಮ್ಮದ್ ರಝುಫುಲ್ಲಾ ಖಾನ್

ನಝಾರತ್ ನಶ್‌ರೋ ಐಶಾಅತ್, ಭಾರತ


“MAHILE ISLAMINALLI”

Kannada rendering of English Work:

“WOMAN IN ISLAM”

Author	Sir Muhammad Zafrullah Khan
Translated by	M. Ubeidullah
First Edition	January 2014; copies: 2000
Second Edition	2019
Revised by	Muhammad Yusuf
Reviewed by	Moulavi Inamullah
Type Setting	Inamullah, Mangaluru
Published by	Nazarat Nashro - Isha'at, Qadian, Distt. Gurdaspur, Punjab -143516
Copies	1000
Printed at	Fazl-e-Umar Printing Press, Qadian

ವಿಷಯಾನುಕ್ರಮಣಿಕೆ	ಪುಟ
ಲೇಖಕರ ಪರಿಚಯ	1
ಮುನ್ನುಡಿ	2
ಮಹಿಲೆ ಇನ್ನೂಮಿನಲ್ಲಿ	3
ಅಧ್ಯಾತ್ಮಿಕ ನಮಾನತೆ	5
ಪುರುಷರಿಗೂ ಸ್ತ್ರೀಯರಿಗೂ ವಿಭಿನ್ನ ಕಾರ್ಯಕ್ಷೇತ್ರಗಳು	8
ವಿನಾಹ	10
ಪತಿ ಪತ್ನಿಯರ ಕರ್ತವ್ಯಗಳು ಮತ್ತು ಹೊಣೆಗಾರಿಕೆಗಳು	12
ವಿನಾಹ ವಿಜ್ಞೇದನೆ	15
ಬಹುಭಾರ್ಯತ್ವ	22
ತಾಯಿ	25
ಮಹಿಲೆಗೆ ಆರ್ಥಿಕ ಭದ್ರತೆ	26
ಪುರುಷರ ಮತ್ತು ಮಹಿಲೆಯರ ಸಂರಕ್ಷಣೆ	30
ಹರ್ಯರತ್ ಮುಹಮ್ಮದ್ ಬೈಗಂಬರ್ ನಲ್ಲೂಹು ಅಲೈಹಿ ವಸಲ್ಲಮರ ನುಡಿಮುತ್ತಿಗಳು	35



ಲೇಖಕರ ಪರಿಚಯ

ಈ ಗ್ರಂಥದ ಲೇಖಕ ಸರ್ ಮುಹಮ್ಮದ್ ರುಫೈಲ್ ಖಾನ್‌ರವರು ಅಹ್ಮದಿಯಾ ಜಮಾಅತಿನ ಸ್ಥಾಪಕರ ಶಿಷ್ಯರಾಗಿದ್ದರು. ಅವರು ಬ್ರಿಟಿಷ್ ಇಂಡಿಯಾದಲ್ಲಿ ವೈಸ್‌ರೋಯಿಯವರ ಎಕ್ಸಿಕ್ಯೂಟಿವ್ ಕೌನ್ಸಿಲ್ ಸದಸ್ಯರಾಗಿದ್ದರು. ಅವರ ಪದವಿ ಆಧುನಿಕ ಭಾರತದ ಕೇಂದ್ರ ಸರ್ಕಾರದ ಕ್ಯಾಬಿನೆಟ್ ಸಚಿವ ಪದವಿಗೆ ಸಮಾನವಾಗಿತ್ತು. ಅವರು ಫೆಡರಲ್ ಕೋರ್ಟಿನ ನ್ಯಾಯಾಧೀಶರಾಗಿದ್ದರು. ಆ ಕೋರ್ಟ್ ಇಂದಿನ ಸುಪ್ರೀಮ್ ಕೋರ್ಟಿಗೆ ಸಮವಾಗಿತ್ತು. ವಿಭಜನೆಯ ನಂತರ ಅವರು ಪಾಕಿಸ್ತಾನದ ಪ್ರಥಮ ವಿದೇಶ ಕಾರ್ಯ ಮಂತ್ರಿಯಾಗಿದ್ದರು. ಅವರು ಸಂಯುಕ್ತ ರಾಷ್ಟ್ರ ಸಂಘಕ್ಕೆ ಪಾಕಿಸ್ತಾನದ ಕಳುಹಿಸಿದ ಪ್ರತಿನಿಧಿ ಸಂಘದ ನಾಯಕರಾಗಿದ್ದರು. ಸಂಯುಕ್ತ ರಾಷ್ಟ್ರ ಸಂಘದ ಜನರಲ್ ಅಸೆಂಬ್ಲಿಯ ಅಧ್ಯಕ್ಷರಾಗಿ ಚುನಾಯಿತರಾದ ಅವರು ತನ್ನ ಅಧ್ಯಕ್ಷೀಯ ಭಾಷಣದಲ್ಲಿ ಪವಿತ್ರ ಖುರ್ಆನಿನ ವಚನಗಳನ್ನು ಸಂಯುಕ್ತ ರಾಷ್ಟ್ರ ಸಂಘದ ಚರಿತ್ರೆಯಲ್ಲಿಯೇ ಪ್ರಥಮ ಬಾರಿ ಪಠಿಸಿದರು. ಅವರು ದಿ ಹೇಗ್‌ನಲ್ಲಿರುವ ಜಾಗತಿಕ ನ್ಯಾಯಾಲಯದ ಮುಖ್ಯ ನ್ಯಾಯಾಧೀಶರೂ ಅಧ್ಯಕ್ಷರೂ ಆಗಿದ್ದರು. ಪವಿತ್ರ ಖುರ್ಆನನ್ನು ಇಂಗ್ಲಿಷಿಗೆ ಭಾಷಾಂತರಿಸಿದ ಅವರು ಅನೇಕ ಪುಸ್ತಕಗಳನ್ನೂ ಲೇಖನಗಳನ್ನೂ ಪ್ರಕಟಿಸಿದ್ದಾರೆ.

ಮುನ್ನುಡಿ

ಇಸ್ಲಾಮ್ ಧರ್ಮ ಸ್ತ್ರೀಯರಿಗೆ ಯುಕ್ತವಾದ ಸ್ಥಾನಮಾನ ನೀಡುವುದಿಲ್ಲ ಎಂಬ ಆರೋಪ ಪ್ರಚಲಿತವಾಗಿದೆ.

“ಮಹಿಳೆ ಇಸ್ಲಾಮಿನಲ್ಲಿ” ಎಂಬ ಈ ಪುಸ್ತಕದಲ್ಲಿ ಇಸ್ಲಾಮಿನಲ್ಲಿ ಸ್ತ್ರೀಯರ ಸ್ಥಾನಮಾನ, ಅವರ ಕರ್ತವ್ಯ ಮತ್ತು ಹೊಣೆಗಾರಿಕೆಗಳ ಕುರಿತು ವಿವರಿಸಲಾಗಿದೆ.

ಈ ಪುಸ್ತಕದ ಪರಿಶೀಲನ ಕಾರ್ಯದಲ್ಲಿ ನನಗೆ ಸಹಾಯ ಮಾಡಿದ್ದು ನನ್ನ ಹಿರಿಯ ಪುತ್ರ ರಶೀದ್ ಅಹ್ಮದ್ ಸಿದ್ದೀಖ್.

ಈ ಕೃತಿಯ ಪ್ರಕಾಶನ ಕಾರ್ಯದಲ್ಲಿ ನೆರವಿತ್ತ ಸಕಲರಿಗೂ ಅಲ್ಲಾಹು ತಕ್ಕುದಾದ ಪ್ರತಿಫಲ ನೀಡಲಿ. ಆಮೀನ್.

2-12-2013

ಮುಹಮ್ಮದ್ ಯೂಸುಫ್

ಅಧ್ಯಕ್ಷ, ಅಹ್ಮದಿಯಾ ಮುಸ್ಲಿಮ್ ಜಮಾಅತ್,

ಮಂಗಳೂರು

ಬಿಸ್ಮಿಲ್ಲಾಹಿರ್ರಹ್ಮಾನಿರ್ರಹೀಮ್

ಮಹಿಳೆ ಇಸ್ಲಾಮಿನಲ್ಲಿ

ಪುರುಷ ಮತ್ತು ಮಹಿಳೆಯ ಸಂಬಂಧವನ್ನು ಸುವ್ಯವಸ್ಥೆಗೊಳಿಸಲು ಇಸ್ಲಾಮ್ ಧರ್ಮವು ಮಹಿಳೆಗೆ ಗೌರವದ ಸ್ಥಾನವನ್ನು ದೇವ ನಿರ್ದೇಶ ಪ್ರಕಾರ ನೀಡಿರುತ್ತದೆ. ಶಾಂತಿ, ಸುಖ, ಸಂತೋಷ, ಸಂತಾನಾಭಿವೃದ್ಧಿ ಮತ್ತು ಪ್ರಗತಿಗೆ ಇಂತಹ ಹಿತಕರವಾದ ವ್ಯವಸ್ಥೆಯು ಅತ್ಯಾವಶ್ಯಕವಾಗಿದೆ.

ಅಲ್ಲಾಹನು ತನ್ನ ಪರಿಪೂರ್ಣ ಬುದ್ಧಿಶಕ್ತಿಯ ಪ್ರಕಾರ ಎಲ್ಲ ವರ್ಗಗಳನ್ನು ಜೋಡಿಗಳನ್ನಾಗಿ ಸೃಷ್ಟಿಸಿದ್ದಾನೆಂದೂ ಪುರುಷ ಮತ್ತು ಮಹಿಳೆ ಇಬ್ಬರನ್ನೂ ಒಂದೇ ವರ್ಗದಿಂದ ಸೃಷ್ಟಿಸಲಾಗಿದೆಯೆಂದೂ ಪವಿತ್ರ ಖುರ್ಆನ್ ಒತ್ತಿ ಹೇಳುತ್ತದೆ. ನೋಡಿರಿ:

“ಅವನು ನಿಮ್ಮನ್ನು ಏಕ ಜೀವಾಳದಿಂದ ಸೃಷ್ಟಿಸಿರುವನು. ಅನಂತರ ಅದರಿಂದ ಅದರ ಜೋಡಿಯನ್ನುಂಟುಮಾಡಿದನು.” (39:7)

“ನಿಮ್ಮ ವರ್ಗದಿಂದಲೇ ಅವನು ನಿಮಗೆ ಜೋಡಿಗಳನ್ನು ಸೃಷ್ಟಿಸಿದ್ದಾನೆ” (42:12)

“ಎಲೈ ಮನುಷ್ಯರೇ, ನೀವು ನಿಮ್ಮ ಪ್ರಭುವಿನ ಭಯವಿರಿಸಿಕೊಳ್ಳಿರಿ. ಅವನು ನಿಮ್ಮನ್ನು ಒಂದು ಜೀವಾಳದಿಂದ ಸೃಷ್ಟಿಸಿ, ಅದರಿಂದ (ಅದರ ವರ್ಗದಿಂದಲೇ) ಅದರ ಜೋಡಿಯನ್ನೂ ಸೃಷ್ಟಿಸಿ ಅವೆರಡರಿಂದ ಅನೇಕ ಪುರುಷರನ್ನೂ ಸ್ತ್ರೀಯರನ್ನೂ (ಲೋಕದಲ್ಲಿ) ವ್ಯಾಪಿಸುವಂತೆ ಮಾಡಿರುವನು.” (4:2)

“ಅವನು (ಅಲ್ಲಾಹನು) ನಿಮ್ಮನ್ನು ಒಂದೇ ಜೀವಾಳದಿಂದ ಸೃಷ್ಟಿಸಿರುವನು. ಅದರಿಂದಲೇ ಅವನು ಅದರ ಜೋಡಿಯನ್ನೂ ಉಂಟುಮಾಡಿದನು - ಅವನು (ಪುರುಷನು) ಅವಳೊಂದಿಗೆ ತೃಪ್ತಿಪಡೆಯಲಿಕ್ಕಾಗಿ” (7:190)

“ನೀವು ಮನಶ್ಶಾಂತಿ ಪಡೆಯಲಿಕ್ಕೋಸ್ಕರ ನಿಮ್ಮ ವರ್ಗದಿಂದಲೇ ಅವನು ನಿಮಗಾಗಿ ಬಾಳ ಸಂಗಾತಿಗಳನ್ನು ಸೃಷ್ಟಿಸಿದ್ದಾನೆ. ಇದು ಅವನ ದೃಷ್ಟಾಂತಗಳಲ್ಲೊಂದು. ನಿಮ್ಮ ಮಧ್ಯೆ ಅವನು ಪ್ರೀತಿಯನ್ನೂ ಕರುಣೆಯನ್ನೂ ಉಂಟುಮಾಡಿದನು. ಚಿಂತನಶೀಲರಿಗೆ ಅದರಲ್ಲಿ ನಿಜವಾಗಿಯೂ ದೃಷ್ಟಾಂತಗಳಿವೆ.” (30:22)

ಅಲ್ಲಾಹನು ಮನುಷ್ಯರಿಗೆ ನೀಡಿರುವ ಶಕ್ತಿ ಸಾಮರ್ಥ್ಯಗಳು ದೈವಿಕ ಅನುಗ್ರಹಗಳೆಂದೂ ಅವುಗಳನ್ನು ನೀವು ಕೃತಜ್ಞತೆಯಿಂದ ಬಳಸಬೇಕೆಂದೂ

ಇಸ್ಲಾಮ್ ಉಪದೇಶಿಸುತ್ತದೆ. ಈ ಕೆಳಗಿನ ಪವಿತ್ರ ಖುರ್ಆನ್ ವಚನಗಳನ್ನು ನೋಡಿರಿ:

“ನಿಮಗೆ ಏನೂ ತಿಳಿಯಲಸಾಧ್ಯವಾದ ಸ್ಥಿತಿಯಲ್ಲಿ ಅಲ್ಲಾಹನು ನಿಮ್ಮನ್ನು ನಿಮ್ಮ ತಾಯಂದಿರ ಉದರಗಳಿಂದ ಹೊರಗೆ ತಂದನು. ಅವನು ನಿಮಗೆ ಕಿವಿಗಳನ್ನೂ ಕಣ್ಣುಗಳನ್ನೂ ಹೃದಯಗಳನ್ನೂ ದಯಪಾಲಿಸಿದನು. - ನೀವು ಕೃತಜ್ಞತೆ ತೋರಿಸುವವರಾಗಲಿಕ್ಕೋಸ್ಕರ.” (16:79)

ಅಂದರೆ, ಅಲ್ಲಾಹನು ದಯಪಾಲಿಸಿದ ಶಕ್ತಿ ಸಾಮರ್ಥ್ಯಗಳನ್ನು ಸರಿಯಾದ ಸಮಯಗಳಲ್ಲೂ ಸರಿಯಾದ ಸಂದರ್ಭಗಳಲ್ಲೂ ಉಪಯೋಗಿಸಬೇಕು. ಹಾಗೆ ಮಾಡಿದರೆ ಅಲ್ಲಾಹನ ಅನುಗ್ರಹಗಳು ಹೆಚ್ಚಾಗುತ್ತಾ ಹೋಗುವುವು. ಅವುಗಳನ್ನು ನಿರ್ಲಕ್ಷಿಸಿದರೆ ಅಥವಾ ದುರುಪಯೋಗಪಡಿಸಿದರೆ ದೈವಿಕ ಕೋಪಕ್ಕೆ ಗುರಿಯಾಗಬೇಕಾದೀತು. ಪವಿತ್ರ ಖುರ್ಆನಿನ ಈ ಕೆಳಗಿನ ವಚನ ಇದನ್ನು ಸೂಚಿಸುತ್ತದೆ:

“ನೀವು ಕೃತಜ್ಞತೆ ಉಳ್ಳವರಾದರೆ ನಾನು ಖಂಡಿತವಾಗಿಯೂ ನಿಮಗೆ ಅನುಗ್ರಹಗಳನ್ನು ವೃದ್ಧಿಗೊಳಿಸುವೆನು. ನೀವು ಕೃತಘ್ನರಾದರೆ ನನ್ನ ಶಿಕ್ಷೆ ಕಠೋರವಾಗಿರುವುದು.” (14:8)

ಕೆಲವು ಧರ್ಮಗಳ ಆಚಾರ ವಿಧಿಗಳು ಅವಿವಾಹಿತ ಜೀವಿತವು ದಾಂಪತ್ಯ ಜೀವಿತಕ್ಕಿಂತ ಆಧ್ಯಾತ್ಮಿಕವಾಗಿ ಶ್ರೇಷ್ಠವೆಂದು ತಪ್ಪಾಗಿ ಪ್ರತಿಪಾದಿಸಿ ಅವಿವಾಹಿತ ಜೀವಿತವನ್ನು ಆದರ ಭಾವದಿಂದ ಕಾಣುತ್ತದೆ. ಆದರೆ ಇಸ್ಲಾಮ್ ಧರ್ಮವು ಬ್ರಹ್ಮಚರ್ಯವನ್ನು ಒಪ್ಪದೆ ಅದನ್ನು ನಿರಾಕರಿಸುತ್ತದೆ. ಪವಿತ್ರ ಖುರ್ಆನ್ ಹೀಗೆ ಹೇಳಿದೆ:

“ಅವರೇ ಹೊಸದಾಗಿ ಆಚರಣೆಗೆ ತಂದ ಸನ್ಯಾಸವನ್ನು ನಾವು ಅವರಿಗೆ ಆಜ್ಞಾಪಿಸಿರಲಿಲ್ಲ. ಬದಲಾಗಿ, ಅಲ್ಲಾಹನ ಸಂಪ್ರೀತಿಯನ್ನು ಅರಸಬೇಕೆಂದೇ ನಾವು ಅವರಿಗೆ ಆದೇಶಿಸಿದ್ದೆವು. ಆದರೆ ಅವರು ಅದನ್ನು (ಸನ್ಯಾಸವನ್ನು) ಕ್ರಮಬದ್ಧವಾಗಿ ಅನುಷ್ಠಿಸಲಿಲ್ಲ.” (57:28)

ಮಹಿಳೆಯು ಕೀಳು ಸೃಷ್ಟಿಯೆಂದೂ ಆಕೆಯೊಂದಿಗೆ ಸಹವಾಸವು ಹೀನಾಯವೂ ನೀತಿರಾಹಿತ್ಯವೂ ಆಗಿದೆ ಎಂಬ ಕಲ್ಪನೆಯಿಂದ ಸನ್ಯಾಸವು ಪ್ರಾರಂಭಗೊಂಡಿತು. ಚರ್ಚೆಗಳ ಪಾದರಿಗಳು ಪುರುಷನು ಪಾಪಿಯಾಗಲು ಮಹಿಳೆಯು ಜವಾಬ್ದಾರಾಗಿದ್ದಾಳೆ ಎಂದು ಆರೋಪಿಸಿ ಅವಳು ಆತ್ಮ ಇಲ್ಲದವಳೂ ಶೈತಾನನ ಆಯುಧವೆಂದೂ ಮಹಿಳೆಯನ್ನು ವರ್ಣಿಸಿದರು.

ಇಸ್ಲಾಮ್ ಧರ್ಮವು ಈ ಮನೋಭಾವನ್ನು ಖಂಡಿಸಿ ಮಹಿಳೆಯನ್ನು ಆಧ್ಯಾತ್ಮಿಕವಾಗಿ ಪುರುಷನಿಗೆ ಸಮಾನವಾದ ಸ್ಥಾನಕ್ಕೆ ಏರಿಸಿತು. ಮಹಿಳೆ ಮತ್ತು ಪುರುಷ ಪರಸ್ಪರ ಪೂರಕವಾಗಿದ್ದಾರೆಂದೂ ಪರಸ್ಪರ ಸುಖ ಸಂತೋಷಗಳಿಗೆ ಸಹಾಯಕರಾಗಿದ್ದಾರೆಂದೂ ಪ್ರತಿಪಾದಿಸಿ ಹೀಗೆ ಹೇಳಿತು:

“ಅವರು (ಪತ್ನಿಯರು) ನಿಮಗೆ ಒಂದು ಉಡುಗೆ; ನೀವು ಸಹ ಅವರಿಗೆ ಒಂದು ಉಡುಗೆಯಾಗಿರುವಿರಿ.” (ಫವಿತ ಮಿರ್ಆನ್ 2: 188)

ಆಧ್ಯಾತ್ಮಿಕ ಸಮಾನತೆ

ಮಹಿಳೆಯು ಆಧ್ಯಾತ್ಮಿಕವಾಗಿ ಪುರುಷನೊಂದಿಗೆ ಸಮಾನ ಸ್ಥಾನ ಪಡೆದಿರುವುದಾಗಿ ಫವಿತ ಮಿರ್ಆನ್ ಪದೇ ಪದೇ ಒತ್ತಿ ಹೇಳಿದೆ. ಉದಾಹರಣೆಗೆ, ಫವಿತ ಮಿರ್ಆನಿನ ಈ ಕೆಳಗಿನ ವಚನಗಳನ್ನು ನೋಡಿರಿ:

"ನಿಶ್ಚಯವಾಗಿಯೂ (ಅಲ್ಲಾಹನಿಗೆ) ಶರಣಾಗುವ ಪುರುಷರೂ ಶರಣಾಗುವ ಸ್ತ್ರೀಯರೂ ಸತ್ಯವಿಶ್ವಾಸಿಗಳೂ ಸತ್ಯವಿಶ್ವಾಸಿನಿಯರೂ (ಅಲ್ಲಾಹನಿಗೆ) ವಿಧೇಯರಾಗುವ ಪುರುಷರೂ ವಿಧೇಯರಾಗುವ ಸ್ತ್ರೀಯರೂ ಸತ್ಯವಂತರೂ ಸತ್ಯವತಿಯರೂ ತಾಳ್ಮೆವಹಿಸುವ ಪುರುಷರೂ ತಾಳ್ಮೆವಹಿಸುವ ಸ್ತ್ರೀಯರೂ ವಿನಯವಂತರಾದ ಪುರುಷರೂ ವಿನಯವಂತರಾದ ಸ್ತ್ರೀಯರೂ ದಾನಧರ್ಮ ಮಾಡುವ ಪುರುಷರೂ ದಾನಧರ್ಮ ಮಾಡುವ ಸ್ತ್ರೀಯರೂ ವ್ರತಾನುಷ್ಠಾನ ಮಾಡುವ ಪುರುಷರೂ ವ್ರತಾನುಷ್ಠಾನ ಮಾಡುವ ಸ್ತ್ರೀಯರೂ ತಮ್ಮ ಚಾರಿತ್ರ್ಯವನ್ನು ರಕ್ಷಿಸುವ ಪುರುಷರೂ ಚಾರಿತ್ರ್ಯವನ್ನು ರಕ್ಷಿಸುವ ಸ್ತ್ರೀಯರೂ ಅಲ್ಲಾಹನನ್ನು ಅಧಿಕವಾಗಿ ಸ್ಮರಿಸುವ ಪುರುಷರೂ ಅಧಿಕವಾಗಿ ಸ್ಮರಿಸುವ ಸ್ತ್ರೀಯರೂ - ಇವರೆಲ್ಲರಿಗೂ ಅಲ್ಲಾಹನು ಕ್ಷಮಾದಾನವನ್ನೂ ಮಹತ್ವದ ಪ್ರತಿಫಲವನ್ನೂ ಸಿದ್ಧಪಡಿಸಿಟ್ಟಿದ್ದಾನೆ." (33:36)

"ಸತ್ಯವಿಶ್ವಾಸಿಗಳ ಮತ್ತು ಸತ್ಯವಿಶ್ವಾಸಿನಿಯರ ಕಡೆಗೆ ಅಲ್ಲಾಹನು ಕರುಣೆಯಿಂದ ತಿರುಗುವನು. ಅಲ್ಲಾಹನು ಅತ್ಯಂತ ಕ್ಷಮಾಶೀಲನೂ ಕಾರುಣ್ಯವಂತನೂ ಆಗಿದ್ದಾನೆ." (33:74)

ಪುರುಷರಿಗೂ ಮಹಿಳೆಯರಿಗೂ ಸಮಾನವಾದ ಸಂರಕ್ಷಣೆ ನೀಡಲಾಗಿದೆ. ಫವಿತ ಮಿರ್ಆನಿನ ಈ ಕೆಳಗಿನ ವಚನಗಳನ್ನು ನೋಡಿರಿ:

"ಸತ್ಯವಿಶ್ವಾಸಿಗಳನ್ನೂ ಸತ್ಯವಿಶ್ವಾಸಿನಿಯರನ್ನೂ ಅವರು ಯಾವುದೇ ತಪ್ಪನ್ನು

ಮಾಡದಿರುವಾಗ (ಅವರನ್ನು) ತೊಂದರೆಗೊಳಪಡಿಸುವವರು, ದಿಟವಾಗಿಯೂ ಅಂಥವರು ಸುಳ್ಳನ್ನೂ ಸ್ವಷ್ಟವಾದ ಪಾಪವನ್ನೂ ಹೊತ್ತುಕೊಂಡಿರುವರು."

(33:59)

"ಯಾರು ಸತ್ಯವಿಶ್ವಾಸಿಗಳನ್ನೂ ಸತ್ಯವಿಶ್ವಾಸಿನಿಯರನ್ನೂ ಪೀಡಿಸುತ್ತಾರೋ ಹಾಗೂ ಆ ಬಗ್ಗೆ ಪಶ್ಚಾತ್ತಾಪಪಡುವುದಿಲ್ಲವೋ ಅವರಿಗೆ ಖಂಡಿತವಾಗಿಯೂ ನರಕ ಶಿಕ್ಷೆ ಇದೆ. ಅವರಿಗೆ ಉರಿಯುವ ಶಿಕ್ಷೆಯೂ ಇದೆ." (85:11)

ಹುದೈಬಿಯಾ ಸಂಧಿಯ ಸಂದರ್ಭದಲ್ಲಿ ಹೀಗೆ ಹೇಳಲಾಯಿತು:

"ನಿಮಗೆ ತಿಳಿಯದ ವಿಶ್ವಾಸಿಗಳಾದ ಕೆಲವು ಪುರುಷರೂ ಸ್ತ್ರೀಯರೂ (ಮಕ್ಕದಲ್ಲಿ) ಇಲ್ಲದಿರುತ್ತಿದ್ದರೆ - ಅಂದರೆ, ನಿಮಗೆ ತಿಳಿಯದೆ ಅವರನ್ನು ನೀವು ತುಳಿದುಬಿಟ್ಟು, ಅವರ ಕಾರಣದಿಂದ ನಿಮಗೆ ದೋಷವುಂಟಾಗುವ ಅಪಾಯ ಇಲ್ಲದಿರುತ್ತಿದ್ದರೆ (ಅವನು ನಿಮಗೆ ಯುದ್ಧಮಾಡುವ ಅನುಮತಿ ನೀಡುತ್ತಿದ್ದನು. ಆದರೆ ಅವನು ಹಾಗೆ ಮಾಡಲಿಲ್ಲ). ಇದು ಅಲ್ಲಾಹನು ತಾನಿಚ್ಛಿಸುವವರನ್ನು ತನ್ನ ಕೃಪೆಯೊಳಗೆ ಸೇರಿಸಿಕೊಳ್ಳಲಿಕ್ಕಾಗಿದೆ. ಅವರು (ಆ ವಿಶ್ವಾಸಿಗಳೂ ವಿಶ್ವಾಸಿನಿಯರೂ ಅವಿಶ್ವಾಸಿಗಳಿಂದ) ಬೇರ್ಪಟ್ಟಿದ್ದರೆ ಅವರಲ್ಲಿ ಅವಿಶ್ವಾಸಿಗಳನ್ನು ನಾವು ಯಾತನಾಮಯವಾದ ಶಿಕ್ಷೆಗೆ ಗುರಿಪಡಿಸುತ್ತಿದ್ದೆವು." (48:26)

ಮಹಿಳೆಯರು ಪುರುಷರಿಗಿಂತ ಹೆಚ್ಚು ಸಂವೇದನಶೀಲರಾದುದರಿಂದ ಅವರಿಗೆ ವಿಶಿಷ್ಟ ಸಂರಕ್ಷಣೆ ನೀಡಲಾಗಿದೆ. ಪವಿತ್ರ ಖುರ್ಆನ್ ಹೀಗೆ ಹೇಳಿದೆ:

"ಚಾರಿತ್ರ್ಯವತಿಯರೂ ಮುಗ್ಧಿಯರೂ ಆದ ಸತ್ಯವಿಶ್ವಾಸಿನಿಯರ ಮೇಲೆ ಯಾರು ಆರೋಪ ಹೊರಿಸುತ್ತಾರೋ ಅವರು ಇಹಲೋಕದಲ್ಲೂ ಪರಲೋಕದಲ್ಲೂ ಶಾಪಕ್ಕೆ ಗುರಿಯಾಗುವರು. ಅವರಿಗೆ ಕಠೋರವಾದ ಶಿಕ್ಷೆ ಇದೆ - ಅವರ ಕೃತ್ಯಗಳ ಬಗ್ಗೆ ಅವರ ನಾಲಗೆಗಳೂ ಅವರ ಕೈಗಳೂ ಅವರ ಕಾಲುಗಳೂ ಅವರ ವಿರುದ್ಧ ಸಾಕ್ಷ್ಯ ನೀಡುವ ದಿನ." (24:24-25)

ಪರಲೋಕದಲ್ಲಿ ಪುರುಷರಿಗೂ ಮಹಿಳೆಯರಿಗೂ ಅವರು ಮಾಡಿದ ಸತ್ಕರ್ಮಗಳಿಗೆ ಸಮಾನ ಪ್ರತಿಫಲ ಲಭಿಸುವುದು.

"ಸತ್ಯವಿಶ್ವಾಸಿಯಾಗಿರುವ ಪುರುಷನಾಗಲಿ, ಸ್ತ್ರೀಯಾಗಲಿ, ಅವರು ಸತ್ಕರ್ಮಗಳನ್ನು ಮಾಡಿದರೆ, ಅವರು ಸ್ವರ್ಗದಲ್ಲಿ ಪ್ರವೇಶಿಸುವರು. ಅವರಿಗೆ ಲವಲೇಶವಾದರೂ ಅನ್ಯಾಯವಾಗದು." (4:125)

"ಪುರುಷನಾಗಲಿ, ಸ್ತ್ರೀಯಾಗಲಿ ಸತ್ಯವಿಶ್ವಾಸಿಯಾಗಿದ್ದುಕೊಂಡು ಸತ್ಕರ್ಮ

ಮಾಡಿದರೆ ಖಂಡಿತವಾಗಿಯೂ ನಾವು ಅವರಿಗೆ ಪರಿಶುದ್ಧ ಜೀವನವನ್ನು ದಯಪಾಲಿಸುವೆವು. ಅವರ ಸದ್ವರ್ತನೆಗೆ ತಕ್ಕುದಾದ ಪ್ರತಿಫಲವನ್ನು ಸಹ ನಾನು ನಿಶ್ಚಯವಾಗಿಯೂ ನೀಡುವೆವು." (16:98)

"ಯಾರಾದರೂ - ಗಂಡಾಗಲಿ, ಹೆಣ್ಣಾಗಲಿ - ಸತ್ಯವಿಶ್ವಾಸಿಯಾಗಿದ್ದು ಸತ್ಕರ್ಮ ನಿರತರಾದರೆ ಅವರು ಸ್ವರ್ಗದಲ್ಲಿ ಪ್ರವೇಶಿಸುವರು. ಅಲ್ಲಿ ಅವರಿಗೆ ಅಗಣಿತ ಅನುಗ್ರಹಗಳನ್ನು ನೀಡಲಾಗುವುದು." (40:41)

"ಸತ್ಯವಿಶ್ವಾಸಿಗಳಾದ ಪುರುಷರು (ಪರಸ್ಪರ) ಮತ್ತು ಸತ್ಯವಿಶ್ವಾಸಿಗಳಾದ ಸ್ತ್ರೀಯರು ಪರಸ್ಪರ ಮಿತ್ರರಾಗಿದ್ದಾರೆ. ಅವರು ಒಳಿತನ್ನು ಉಪದೇಶಿಸುತ್ತಾರೆ; ಕೆಡುಕನ್ನು ತಡೆಯುತ್ತಾರೆ; ನಮಾಝನ್ನು ನಿಷ್ಠೆಯಿಂದ ನಿರ್ವಹಿಸುತ್ತಾರೆ; ಝಕಾತ್ ನೀಡುತ್ತಾರೆ; ಅಲ್ಲಾಹನನ್ನು ಮತ್ತು ಅವನ ಸಂದೇಶವಾಹಕನನ್ನು ಅನುಸರಿಸುತ್ತಾರೆ. ಅಂತಹ ಜನರ ಮೇಲೆ ಅಲ್ಲಾಹನು ಖಂಡಿತವಾಗಿಯೂ ಕರುಣೆ ತೋರಿಸುತ್ತಾನೆ. ನಿಶ್ಚಯವಾಗಿಯೂ ಅಲ್ಲಾಹನು ಪ್ರತಾಪವಂತನೂ ವಿವೇಕಶಾಲಿಯೂ ಆಗಿದ್ದಾನೆ.

"ಸತ್ಯವಿಶ್ವಾಸಿಗಳಿಗೂ ಸತ್ಯವಿಶ್ವಾಸಿನಿಯರಿಗೂ ಕೆಳಭಾಗದಲ್ಲಿ ಹೊಳೆಗಳು ಹರಿಯುವ ಸ್ವರ್ಗೀಯ ತೋಟಗಳನ್ನು ಅಲ್ಲಾಹನು ವಾಗ್ದಾನ ಮಾಡಿದ್ದಾನೆ. ಅವರು ಅಲ್ಲಿ ಸದಾ ಕಾಲ ನೆಲೆಸುವರು. ಶಾಶ್ವತವಾದ ವಾಸಕ್ಕಿರುವ ಸ್ವರ್ಗೀಯ ತೋಟಗಳಲ್ಲಿ ಪರಿಶುದ್ಧವಾದ ವಾಸಸ್ಥಳಗಳನ್ನೂ (ಅಲ್ಲಾಹನು ಅವರಿಗೆ ವಾಗ್ದಾನ ಮಾಡಿರುವನು.) ಅಲ್ಲಾಹನ ಸಂಪ್ರೀತಿಯೇ ಎಲ್ಲಕ್ಕಿಂತ ಮಿಗಿಲಾದುದು. ಅದೇ ಮಹಾ ವಿಜಯವಾಗಿದೆ." (9:71,72)

"(ಇದು) ಅವನು ವಿಶ್ವಾಸಿಗಳಾದ ಪುರುಷರಿಗೂ ವಿಶ್ವಾಸಿಗಳಾದ ಸ್ತ್ರೀಯರಿಗೂ ಕೆಳಬದಿಯಲ್ಲಿ ಹೊಳೆಗಳು ಹರಿಯುವ ಸ್ವರ್ಗೀಯ ತೋಟಗಳಲ್ಲಿ ಪ್ರವೇಶ ನೀಡಲಿಕ್ಕೂ - ಅವರು ಅಲ್ಲೇ ವಾಸಿಸುವರು - ಅವರಿಂದ ಅವರ ಕೆಡುಕುಗಳನ್ನು ನೀಗಿಸಲಿಕ್ಕೂ ಬೇಕಾಗಿ. ಅದು ಅಲ್ಲಾಹನ ದೃಷ್ಟಿಯಲ್ಲಿ ಮಹಾ ವಿಜಯವಾಗಿದೆ." (48:6)

"ಅವರ ಪ್ರಭು ಅವರ ಪ್ರಾರ್ಥನೆಗೆ ಉತ್ತರವಿತ್ತನು: 'ಖಂಡಿತವಾಗಿಯೂ ನಿಮ್ಮ ಪೈಕಿ ಪುರುಷನಾಗಲಿ, ಸ್ತ್ರೀಯಾಗಲಿ, ಯಾರ ಕರ್ಮವನ್ನೂ ನಾನು ನಿಷ್ಫಲಗೊಳಿಸಲಾರೆ. ನಿಮ್ಮಲ್ಲಿ ಕೆಲವರಿಗೆ ಕೆಲವರೊಡನೆ (ಪರಸ್ಪರ) ಸಂಬಂಧವಿದೆ." (3:196)

(ಅಂದು ಅಲ್ಲಾಹನು ಅವರೊಡನೆ ಹೇಳುವನು): "ಎಲೈ ನನ್ನ ಭಕ್ತದಾಸರೇ,

ಇಂದು ನಿಮಗೆ ಭಯವೇನೂ ಇಲ್ಲ; ನಿಮಗೆ ವ್ಯಥೆಯೂ ಇಲ್ಲ." (43:69)

"ನೀವು ಮತ್ತು ನಿಮ್ಮ ಬಾಳಸಂಗಾತಿಗಳು ಆಹ್ಲಾದಭರಿತರಾಗಿ ಸ್ವರ್ಗದಲ್ಲಿ ಪ್ರವೇಶಿಸಿರಿ." (43:71)

"ನಿಶ್ಚಯವಾಗಿಯೂ ಸ್ವರ್ಗವಾಸಿಗಳು ಅಂದು ತಮ್ಮ ಕಾಯಕದಲ್ಲಿ (ದೇವಸ್ಥಾನ ಯಲ್ಲಿ) ಆನಂದಾತಿರೇಕದಿಂದ ಇರುವರು. ಅವರು ಮತ್ತು ಅವರ ಸಂಗಾತಿಗಳು ನೆರಳಿನಲ್ಲಿ (ಇರಿಸಿರುವ) ಸುಖಾಸನಗಳಲ್ಲಿ ಪವಡಿಸುವರು. ಅವರಿಗೆ ಅಲ್ಲಿ ಹಣ್ಣು ಹಂಪಲುಗಳಿವೆ. ಅವರಿಗೆ ಬೇಕಾದುದೆಲ್ಲ ಅಲ್ಲಿ ಅವರಿಗೆ ಸಿಗುವುದು."

(36:56-58)

"ಸತ್ಯವಿಶ್ವಾಸಿಗಳನ್ನೂ ಸತ್ಯವಿಶ್ವಾಸಿನಿಯರನ್ನೂ ಅವರ ಪ್ರಕಾಶ ಅವರ ಮುಂದೆ ಮತ್ತು ಅವರ ಬಲಭಾಗದಲ್ಲಿ ಶೀಘ್ರವಾಗಿ ಚಲಿಸುತ್ತಿರುವ ಸ್ಥಿತಿಯಲ್ಲಿ ನೀನು ಕಾಣುವ ದಿನದ ಬಗ್ಗೆ ಯೋಚಿಸು. (ಅವರೊಡನೆ ಹೀಗೆ ಹೇಳಲಾಗುವುದು:) 'ಇಂದು ನಿಮಗೆ ಶುಭಾಶಯಗಳು. ಕೆಳಬದಿಯಲ್ಲಿ ಹೊಳೆಗಳು ಹರಿಯುತ್ತಿರುವ ಸ್ವರ್ಗೀಯ ತೋಟಗಳು ನಿಮಗಿವೆ. ಅಲ್ಲಿ ನೀವು ಶಾಶ್ವತವಾಗಿ ವಾಸಿಸುವಿರಿ. ಅದೇ ಮಹಾ ವಿಜಯವಾಗಿದೆ.'" (57:13)

ಪವಿತ್ರ ಪೈಗಂಬರರೊಂದಿಗೆ^(ಸ) ಅಲ್ಲಾಹನು ಹೇಳಿದನು:

"ಸತ್ಯವಿಶ್ವಾಸಿಗಳಾದ ಪುರುಷರಿಗಾಗಿಯೂ ಸ್ತ್ರೀಯರಿಗಾಗಿಯೂ ನೀನು ಕ್ಷಮೆ ಯಾಚಿಸು." (47:20)

ಪುರುಷರಿಗೂ ಸ್ತ್ರೀಯರಿಗೂ ವಿಭಿನ್ನ ಕಾರ್ಯಕ್ಷೇತ್ರಗಳು

ಸೃಷ್ಟಿಕರ್ತನು ಲೋಕವ್ಯವಸ್ಥೆಯನ್ನು ಸ್ಥಾಪಿಸುವುದರಲ್ಲಿ ತನ್ನ ದೈವಿಕ ಜಾಣ್ಮೆಯನ್ನು ತೋರಿಸಿರುವನು. ಪುರುಷರೂ ಮಹಿಳೆಯರೂ ಆಧ್ಯಾತ್ಮಿಕವಾಗಿ ಪರಸ್ಪರ ಸಮಾನ ಸಂಬಂಧ ಹೊಂದಿರುವವರೂ ಅಲ್ಲಾಹನಿಂದ ವರದಾನಗಳನ್ನೂ ಅನುಗ್ರಹಗಳನ್ನೂ ಪಡೆಯುವುದರಲ್ಲಿ ಸಮಾನರಾಗಿದ್ದರೂ ಅವರ ಕೆಲಸಗಳು ಸಮಾನವಲ್ಲ. ಈ ವಿಭಿನ್ನತೆಗಳ ಕಾರಣದಿಂದ ಅವರ ಶಕ್ತಿ ಸಾಮರ್ಥ್ಯಗಳಲ್ಲೂ ಪರಸ್ಪರ ವಿಭಿನ್ನತೆಗಳು ಇವೆ. ಪವಿತ್ರ ಮುರ್ಆನ್ ಇವುಗಳ ಬಗ್ಗೆ ಹೀಗೆ ಹೇಳುತ್ತದೆ:

"ಪ್ರತಿಯೊಂದು ವಸ್ತುವನ್ನು ಅದರ ಸರಿಯಾದ ರೂಪದಲ್ಲಿ ಸೃಷ್ಟಿಸಿ, ಅನಂತರ ಅದಕ್ಕೆ ಮಾರ್ಗದರ್ಶನ ನೀಡಿದವನೇ ನಮ್ಮ ಪ್ರಭು." (20:51)

"ಇದು ಅಲ್ಲಾಹನಿಂದ ರೂಪೀಕೃತವಾದ ಪ್ರಕೃತಿಯಾಗಿದೆ. ಆ ಪ್ರಕೃತಿಯನುಸಾರ ಅವನು ಮನುಷ್ಯರನ್ನು ಸೃಷ್ಟಿಸಿದ್ದಾನೆ. ಅಲ್ಲಾಹನ ಸೃಷ್ಟಿ ಕಾರ್ಯದಲ್ಲಿ ಏನೂ ಬದಲಾವಣೆ ಇಲ್ಲ." (30:31)

ಪುರುಷನನ್ನು ಮಹಿಳೆಯನ್ನಾಗಿಯೂ ಮಹಿಳೆಯನ್ನು ಪುರುಷನನ್ನಾಗಿಯೂ ಪರಿವರ್ತಿಸಲು ಮಾಡುವ ಪ್ರಯತ್ನಗಳು ನಿರರ್ಥಕವೂ ವಿನಾಶಕಾರಿಯೂ ಆಗಿವೆ. ಪುರುಷನಿಗೂ ಮಹಿಳೆಗೂ ಅವರಿಗೆ ನಿಗದಿಪಡಿಸಲಾದ ತಕ್ಕದಾದ ಕೆಲಸಗಳಿವೆ. ಅವರು ತಮಗೆ ವಹಿಸಲಾದ ಕೆಲಸಗಳನ್ನು ಮಾಡುವುದರಲ್ಲಿಯೇ ಅವರಿಗೆ ಗೌರವ, ಸುಖ, ಸೌಕರ್ಯ, ಸಾರ್ಥಕತೆ ಮತ್ತು ಜೀವಿತದ ಸೌಂದರ್ಯ ಅಡಕವಾಗಿದೆ.

ಪುರುಷರ ಮತ್ತು ಮಹಿಳೆಯರ ವಿಭಿನ್ನ ಸಾಮರ್ಥ್ಯಗಳನ್ನು ಅವಲೋಕಿಸುವಾಗ ಪ್ರಕೃತಿಯು ಅವರಿಗೆ ವಹಿಸಿಕೊಟ್ಟ ವಿಭಿನ್ನ ಕೆಲಸಗಳೇನೆಂದು ತಿಳಿಯುವುದು. ಉದಾಹರಣೆಗೆ, ಮಹಿಳೆ ಹಾಲೂಡಿಸಲು ಸಾಮರ್ಥ್ಯ ಹೊಂದಿದ್ದಾಳೆ. ಆದರೆ ಪುರುಷನಿಗೆ ಅದು ಸಾಧ್ಯವಿಲ್ಲ. ಯುದ್ಧ ಕ್ಷೇತ್ರದಲ್ಲಿ ಸೇನಾ ನಾಯಕನಾಗುವ ಶಕ್ತಿಯನ್ನು ಪುರುಷನಿಗೆ ನೀಡಲಾಗಿದೆ. ಆದರೆ ಒಬ್ಬ ಮಹಿಳೆಯನ್ನು ಸೇನಾಧಿಪತಿಯನ್ನಾಗಿ ಮಾಡಿದರೆ ವಿನಾಶವನ್ನು ಆಮಂತ್ರಿಸುವುದಕ್ಕೆ ಸಮಾನವಾಗುವುದು. ಇದು ಪುರುಷನ ಶ್ರೇಷ್ಠತೆ ಅಥವಾ ಮಹಿಳೆಯ ಕೀಳುತನದ ಪ್ರಶ್ನೆಯಲ್ಲ. ಇದು ಪ್ರಕೃತಿ ಸಹಜವಾದ ಶಕ್ತಿ ಸಾಮರ್ಥ್ಯಗಳ ಮತ್ತು ಸಮರ್ಪಕವಾದ ಕಾರ್ಯನಿರ್ವಹಣೆಯ ಪ್ರಶ್ನೆಯಾಗಿದೆ.

ಮಗುವನ್ನು ಹೆತ್ತು ಪೋಷಿಸುವ ಹೊಣೆಗಾರಿಕೆಯನ್ನು ಈಡೇರಿಸುವಾಗ ಮಹಿಳೆಗೆ ಕೆಲವು ಪ್ರತಿಬಂಧಗಳನ್ನು ಹೇರಲಾಗುತ್ತಿದೆ. ಪುರುಷನು ಇವುಗಳಿಂದ ಸ್ವತಂತ್ರನಾಗಿದ್ದಾನೆ. ಆದರೆ ಮಾತೃತ್ವವೆಂಬ ವೈಭವಶಾಲಿ ಕಿರೀಟವನ್ನು ಮಹಿಳೆಗೆ ಮಾತ್ರ ಕಾದಿರಿಸಲಾಗಿದೆ. ಪುರುಷನು ಅದನ್ನು ಹಂಬಲಿಸಲು ಅಸಾಧ್ಯ. ಮಕ್ಕಳನ್ನು ಅವರ ಚಿಕ್ಕ ವಯಸ್ಸಿನಲ್ಲಿ ಪಾಲನೆ ಪೋಷಣೆ ಮಾಡುವುದು ತಾಯಿಯ ಮುಖ್ಯ ಜವಾಬ್ದಾರಿಯಾಗಿದೆ. ಆ ಸಮಯದಲ್ಲಿ ಪಿತನ ಹೊಣೆಗಾರಿಕೆ ಮಾತೆಯ ಹೊಣೆಗಾರಿಕೆಗೆ ಪೂರಕವಾಗಿರುತ್ತದೆ. ಆ ಸಮಯದಲ್ಲಿ ಮಗು ಪಾಲನೆ ಪೋಷಣೆ, ಸುಖ ಸೌಕರ್ಯ ಮತ್ತು ರಕ್ಷಣೆಗೋಸ್ಕರ ಪಿತನಿಗಿಂತ ಮಾತೆಯ ಕಡೆಗೆ ಸಹಜ ಪ್ರಕೃತಿಯ ಪ್ರಕಾರ ತಿರುಗುತ್ತದೆ. ಒಂದು ಮಗು ತಾಯಿಯಿಂದ ಗದರಿಸಲ್ಪಟ್ಟರೆ ಅಥವಾ ಶಿಸ್ತು ಕ್ರಮಕ್ಕೆ ಗುರಿಯಾದರೆ ಅದು ತಾಯಿಯ ಮೇಲೆ ಕೋಪಗೊಳ್ಳುವುದಿಲ್ಲ. ಆದರೆ ತಂದೆಯಿಂದ ಶಿಕ್ಷಿಸಲ್ಪಟ್ಟರೆ ಕೋಪಗೊಳ್ಳುತ್ತದೆ.

ಪಿತ ಮತ್ತು ಮಗುವಿನ ಮಧ್ಯೆ ಇರುವ ಸಂಬಂಧಕ್ಕಿಂತ ಹೆಚ್ಚು ಗಾಢವಾದ ಮಮತೆಯ ಸಂಬಂಧವನ್ನು ಮಗು ಮತ್ತು ಅದರ ಮಾತೆಯ ಮಧ್ಯೆ ಪ್ರಕೃತಿಯು ಸ್ಥಾಪಿಸಿರುತ್ತದೆ.

ಮಹಿಳೆಯು ದುರ್ಬಲಳಾಗಿರುವುದರಿಂದ ಆಕೆಯ ಸಂರಕ್ಷಣೆಗೆ ಮತ್ತು ಸಹಾಯಕ್ಕೆ ಪುರುಷನ ಆವಶ್ಯಕತೆ ಇರುತ್ತದೆ. ಒಬ್ಬ ಮಹಿಳೆಯನ್ನು ಅವಳ ಇಚ್ಛೆಗೆ ವಿರುದ್ಧವಾಗಿ ವರ್ತಿಸಲು ಬಲಾತ್ಕರಿಸಬಹುದು. ಆದರೆ ಪುರುಷನನ್ನು ಅವನ ಇಷ್ಟಕ್ಕೆ ವಿರುದ್ಧವಾಗಿ ವರ್ತಿಸಲು ಬಲಾತ್ಕಾರ ಮಾಡಲು ಸಾಧ್ಯವಾಗದು.

ಪತ್ನಿ ಮತ್ತು ತಾಯಿಯಾಗಿ ಮಹಿಳೆಯ ಸಹಜ ಕಾರ್ಯಕ್ಷೇತ್ರ ಮನೆಯಾಗಿದೆ. ಜೀವನಾಧಾರವನ್ನು ಅರಸುವ ಹೊಣೆಗಾರಿಕೆ ಹೊತ್ತಿರುವ ಪುರುಷನ ಸಹಜ ಕಾರ್ಯಕ್ಷೇತ್ರ ಮನೆಯ ಹೊರಗಾಗಿದೆ. ವಿವೇಕಭರಿತ ಮತ್ತು ಹಿತಕರವಾದ ಸಾಮಾಜಿಕ ವ್ಯವಸ್ಥೆಯನ್ನು ಇಸ್ಲಾಮ್ ಧರ್ಮವು ಸ್ಥಾಪಿಸಿದ್ದು ಅದು ಪುರುಷ ಮತ್ತು ಮಹಿಳೆಯ ಮಧ್ಯೆ ಸಮತೋಲನವನ್ನು ಕಾಪಾಡುತ್ತದೆ.

ವಿವಾಹ

ಇಸ್ಲಾಮ್ ಧರ್ಮದ ಪ್ರಕಾರ ವಿವಾಹದ ಅಂತಿಮ ಗುರಿ ಚಾರಿತ್ರ್ಯ ಈಡೇರಿಕೆ, ಸುಖ ಸಮಾಧಾನ ಮತ್ತು ಸಂತಾನಾಭಿವೃದ್ಧಿ ಮೂಲಕ ಅಲ್ಲಾಹನ ಸಂಪ್ರೀತಿಯನ್ನು ಗಳಿಸುವುದಾಗಿದೆ. ವಿವಾಹದ ಮೂಲಕ ಚಾರಿತ್ರ್ಯವನ್ನು ಕಾಪಾಡುವುದು, ನಮಾಝನ್ನು ವಿನಮ್ರವಾಗಿ ಅನುಷ್ಠಿಸುವುದು, ನಿಷ್ಪ್ರಯೋಜಕ ಸಂಗತಿಗಳಿಂದ ದೂರವಿರುವುದು, ಝುಕಾತ್ ಕೊಡುವುದು, ಅಮಾನತ್ತುಗಳನ್ನು (ವಿಶ್ವಸ್ತ ನಿಧಿಗಳನ್ನು) ಮತ್ತು ಒಪ್ಪಂದಗಳನ್ನು ಕಾಪಾಡುವುದು ಸತ್ಯವಿಶ್ವಾಸಿಗಳ ಗುಣಗಳೆಂದು ಪವಿತ್ರ ಖುರ್ಆನ್ ವಿವರಿಸಿದೆ. "ಅವರೇ ನಿಜವಾದ ವಾರಸುದಾರರು, ಅವರು ಸ್ವರ್ಗದ ಹಕ್ಕುದಾರರಾಗುವರು. ಅಲ್ಲೇ ಅವರು ಶಾಶ್ವತವಾಗಿ ನೆಲೆಸುವರು" ಎಂದು ಹೇಳಿದೆ. (ಪವಿತ್ರ ಖುರ್ಆನ್ 23:2-12 ಸೋಡಿಂ)

ಅಲ್ಲಾಹನು ಹೀಗೆ ಸಹ ಆದೇಶಿಸಿದ್ದಾನೆ:

"ನಿಮ್ಮಲ್ಲಿರುವ ವಿಧವೆಯರಿಗೂ (ಮದುವೆಗೆ) ಯೋಗ್ಯರಾದ ಪುರುಷ ಮತ್ತು ಸ್ತ್ರೀ ಗುಲಾಮರಿಗೂ ವಿವಾಹ ಮಾಡಿಸಿರಿ. ಅವರು ದರಿದ್ರರಾಗಿದ್ದರೆ ಅಲ್ಲಾಹನು ತನ್ನ ಅನುಗ್ರಹದಿಂದ ಅವರಿಗೆ ಐಶ್ವರ್ಯವನ್ನು ದಯಪಾಲಿಸುವನು."

(ಪವಿತ್ರ ಖುರ್ಆನ್ 24:23)

ಹರ್ಝರತ್ ಮುಹಮ್ಮದ್ ಪೈಗಂಬರರು^(ಸ) ಹೀಗೆ ಹೇಳಿದ್ದಾರೆ: "ದಾಂಪತ್ಯ ಜೀವನವು ನಮ್ಮ ಮಾರ್ಗವಾಗಿದೆ. ನಮ್ಮ ಮಾರ್ಗದಿಂದ ದೂರಸರಿದು ಹೋಗುವವನು ನಮ್ಮ ಪೈಕಿಯವನಲ್ಲ."

ದುರದೃಷ್ಟಕರವಾದುದೇನೆಂದರೆ, ಪಾಶ್ಚಿಮಾತ್ಯರು ಚಾರಿತ್ರವನ್ನು ಒಂದು ಸದ್ಗುಣವೆಂದು ಪರಿಗಣಿಸುವುದಿಲ್ಲವೆಂದು ಮಾತ್ರವಲ್ಲ, ಅದನ್ನು ಅಪಮಾನಕರವೆಂದು ಭಾವಿಸುತ್ತಾರೆ. ವಿವಾಹರಹಿತವಾಗಿ ಗಂಡು ಹೆಣ್ಣುಗಳು ಜೀವಿಸುವ ಪ್ರಯೋಗ ನಡೆಸುವುದು ಮತ್ತು ಸ್ವಚ್ಛಂದ ಸಂಭೋಗ ಅವರಲ್ಲಿ ಸಾಧಾರಣವಾಗಿದೆ. ವಿವಾಹಸಹಿತ ಮತ್ತು ವಿವಾಹರಹಿತ ವಿಕೃತ ಲೈಂಗಿಕ ಭೋಗ ಮತ್ತು ವಿಷಯಾಸಕ್ತಿ ಜೀವನವೇ ಕಾಮದ ಸರಿಯಾದ ಉದ್ದೇಶವೆಂದು ಗಣಿಸಲಾಗುತ್ತಿದೆ. ಕಾಮ ತಣಿಸುವ ಕೇವಲ ಒಂದು ಸಾಧನವಾಗಿ ಮಹಿಳೆಯ ಸ್ಥಾನವನ್ನು ತಗ್ಗಿಸಲಾಗಿದೆ.

ಇಸ್ಲಾಮ್ ಧರ್ಮ ಪ್ರಕಾರ ಪತಿ ಪತ್ನಿಯರ ಸಂಬಂಧವು ದಯೆ ಎಂಬ ಗುಣವಿಶೇಷದಿಂದಿರಬೇಕು. ಪವಿತ್ರ ಖುರ್ಆನ್ ಹೀಗೆ ಹೇಳಿದೆ:

"ನೀವು ಅವರೊಡನೆ ಉತ್ತಮ ರೀತಿಯಲ್ಲಿ ವರ್ತಿಸಿರಿ. ನೀವು ಅವರನ್ನು ಇಷ್ಟ ಪಡುವುದಿಲ್ಲವಾದರೆ, (ನೆನಪಿಡಿರಿ) ಅಲ್ಲಾಹನು ಧಾರಾಳ ಒಳಿತನ್ನು ಇಟ್ಟಿರುವ ಒಂದು ವಸ್ತುವನ್ನು ನೀವು ಮೆಚ್ಚುವುದಿಲ್ಲವೆಂದಾಗಲೂಬಹುದು." (4:20)

ದಾಂಪತ್ಯ ಸಂಬಂಧ ಹೇಗಿರಬೇಕೆಂದು ಹರ್ಝರತ್ ಮುಹಮ್ಮದ್ ಪೈಗಂಬರರು^(ಸ) ಈ ಕೆಳಗಿನ ಆದೇಶದಿಂದ ತಿಳಿಯಬಹುದು:

“ಪತಿ ಪತ್ನಿಯರು ಸೇರುವಾಗ ಹೀಗೆ ಪ್ರಾರ್ಥಿಸಬೇಕು - "ಹೇ ಅಲ್ಲಾಹ್, ನಮ್ಮನ್ನು ಶೈತಾನನಿಂದ ರಕ್ಷಿಸು. ನೀನು ನಮಗೆ ದಯಪಾಲಿಸುವ ಮಗುವಿನಿಂದಲೂ ಶೈತಾನನನ್ನು ದೂರವಿರಿಸು’.”

ಇದರ ಮೊದಲು ಬರೆಯಲಾದ ಹಾಗೆ ಪವಿತ್ರ ಖುರ್ಆನ್ (ಅಧ್ಯಾಯ 2 ವಚನ 188ರಲ್ಲಿ) ಪತಿ ಮತ್ತು ಪತ್ನಿಯರನ್ನು ಪರಸ್ಪರ ಉಡುಗೆ ಎಂದಾಗಿ ವರ್ಣಿಸಿದೆ. ಇದರ ಅರ್ಥ ಭದ್ರತೆ, ಗೌರವ ಮತ್ತು ಸೌಂದರ್ಯ ಗಳಿಸುವ ದಾರಿ ಎಂದಾಗಿದೆ.

ದಾಂಪತ್ಯ ಜೀವಿತವನ್ನು ನೈತಿಕ ಮತ್ತು ಆಧ್ಯಾತ್ಮಿಕ ಪ್ರಜ್ಞೆಯ ಉನ್ನತ ಮಟ್ಟದಲ್ಲಿ ಇಸ್ಲಾಮ್ ಪರಿಗಣಿಸುತ್ತದೆ. ಕೇವಲ ಕಾಮತ್ಯಪ್ತಿಯ ಸರ್ವಭಾವನೆಗಳನ್ನು ಅದು ಹೊರಗಿರಿಸುತ್ತದೆ. ಪವಿತ್ರ ಖುರ್ಆನಿನ ಈ ಕೆಳಗಿನ ಉಪದೇಶಗಳಿಂದಲೂ

ಆದೇಶಗಳಿಂದಲೂ ಇದನ್ನು ತಿಳಿಯಬಹುದು:

"ಆರ್ತವದ ಕುರಿತು ಸಹ ಅವರು ನಿನ್ನೊಡನೆ ಕೇಳುತ್ತಾರೆ. ಹೇಳು: 'ಅದೊಂದು ಅಸ್ವಸ್ಥತೆಯ ಸ್ಥಿತಿಯಾಗಿದೆ. ಆದ್ದರಿಂದ ಋತುಸ್ರಾವ ಕಾಲದಲ್ಲಿ ನೀವು ಸ್ತ್ರೀಯರಿಂದ ದೂರವಿರಿ. ಅವರು ಶುದ್ಧಿಯಾಗುವ ವರೆಗೆ ನೀವು ಅವರನ್ನು (ಸಂಸರ್ಗಕ್ಕಾಗಿ) ಸಮೀಪಿಸಬಾರದು. ಅವರು (ಸ್ನಾನ ಮಾಡಿ) ಶುದ್ಧಿಯಾದ ಬಳಿಕ, ಅಲ್ಲಾಹನು ನಿಮ್ಮೊಡನೆ ಆಜ್ಞಾಪಿಸಿದಂತೆ ಅವರನ್ನು ಸಮೀಪಿಸಿರಿ. ಖಂಡಿತವಾಗಿಯೂ ಅಲ್ಲಾಹನು ಪಶ್ಚಾತ್ತಾಪಪಡುವವರನ್ನು ಪ್ರೀತಿಸುತ್ತಾನೆ; (ಬಾಹ್ಯವಾಗಿಯೂ ಆಂತರಿಕವಾಗಿಯೂ) ಪರಿಶುದ್ಧರಾಗಿರುವವರನ್ನು ಅವನು ಇಷ್ಟಪಡುತ್ತಾನೆ.'

"ನಿಮ್ಮ ಪತ್ನಿಯಂದಿರು ನಿಮಗೆ (ಒಂದು ರೀತಿಯ) ಕೃಷಿಸ್ಥಳವಾಗಿದ್ದಾರೆ. ಆದ್ದರಿಂದ, ನೀವು ಇಚ್ಛಿಸಿದಂತೆ ನಿಮ್ಮ ಕೃಷಿಸ್ಥಳದಡೆಗೆ ಹೋಗಿರಿ; ನಿಮ್ಮ ಭವಿಷ್ಯಕ್ಕಾಗಿ ಬೇಕಾದುದನ್ನು ಮಾಡಿಟ್ಟುಕೊಳ್ಳಿರಿ. ಅಲ್ಲಾಹನ ಭಯವಿರಿಸಿಕೊಳ್ಳಿರಿ; ಅವನನ್ನು ನೀವು ಸಂಧಿಸಲಿರುವರೆಂದು ಅರಿತುಕೊಳ್ಳಿರಿ. ಸತ್ಯವಿಶ್ವಾಸಿಗಳಿಗೆ ನೀನು ಶುಭವಾರ್ತೆಯನ್ನು ಅರುಹು." (2:223-224)

ಪತ್ನಿಯ ಗರ್ಭಧರಿಸುವ ಸಾಮರ್ಥ್ಯವನ್ನೂ ಸಂದರ್ಭವನ್ನೂ ಪ್ರತಿಕೂಲವಾಗಿ ಬಾಧಿಸುವ ಯಾವುದೇ ವರ್ತನೆಯನ್ನು ಪತ್ನಿಯು ಹೊಂದುವುದನ್ನು ಹೀಗೆ ಅಸಮ್ಮತಿಸಲಾಗಿದೆ. ಪರಿಶುದ್ಧತೆ ಮತ್ತು ದೇವಭಯವನ್ನು ಯಾವಾಗಲೂ ನೆನಪಿನಲ್ಲಿಟ್ಟುಕೊಳ್ಳಬೇಕು. ಸಾತ್ವಿಕರಾದ ಜನರಿಗೆ ಈ ಕೆಳಗಿನ ಪ್ರಾರ್ಥನೆಯನ್ನು ಪವಿತ್ರ ಮಿರ್‌ಆನಿನಲ್ಲಿ ಕಲಿಸಲಾಗಿದೆ:

"ನಮ್ಮ ಪ್ರಭೂ, ನಮ್ಮ ಬಾಳ ಸಂಗಾತಿಗಳನ್ನೂ ನಮ್ಮ ಮಕ್ಕಳನ್ನೂ ನಮಗೆ ನಯನಾನಂದಕರವಾಗಿ ಮಾಡು ಹಾಗೂ ನಮ್ಮನ್ನು ಸಜ್ಜನರಿಗೆ ನಾಯಕರನ್ನಾಗಿ ಮಾಡು." (25:75)

ಪತಿ ಪತ್ನಿಯರ ಕರ್ತವ್ಯಗಳು ಮತ್ತು ಹೊಣೆಗಾರಿಕೆಗಳು

ಇಸ್ಲಾಮ್ ಧರ್ಮ ಪ್ರಕಾರ ವಿವಾಹ ಪತಿ ಪತ್ನಿಯರ ಮಧ್ಯೆ ನಡೆಯುವ ಒಂದು ನಾಗರಿಕ ಒಪ್ಪಂದವಾಗಿದ್ದು ಪರಸ್ಪರ ಹೊಣೆಗಾರಿಕೆಗಳನ್ನು ವಹಿಸಿಕೊಡಲಾಗುತ್ತಿದೆ. ವಿವಾಹವು ಅಂಗೀಕರಿಸಲ್ಪಡಲು ವಧು - ವರರ ಸ್ವಇಚ್ಛೆಯ ಒಪ್ಪಿಗೆ, ವಧುವಿನ ರಕ್ಷಕನ ಒಪ್ಪಿಗೆ ಅವಶ್ಯಕವಾಗಿದೆ. ವಧುವಿನ ರಕ್ಷಕ ವಧುವಿನ

ಹಕ್ಕುಗಳನ್ನು ಸಂರಕ್ಷಿಸಬೇಕು. ವರನು ತನ್ನ ವರಮಾನಕ್ಕನುಸಾರವಾಗಿ ಮಹರ್ ಎಂಬ ವಧುದಕ್ಷಿಣೆಯನ್ನು ನೀಡಬೇಕು. ಇದು ವಧುವಿನ ತಂದೆ ತಾಯಂದಿರು ಅಥವಾ ರಕ್ಷಕ ನೀಡುವ ವರದಕ್ಷಿಣೆ ಎಂದು ತಪ್ಪಾಗಿ ಭಾವಿಸಬಾರದು.

ಯಾರನ್ನು ವಿವಾಹವಾಗುವುದು ನಿಷಿದ್ಧ ಎಂದು ಈ ಕೆಳಗಿನ ಪವಿತ್ರ ಖುರ್ಆನ್ ವಚನಗಳು ಸ್ಪಷ್ಟವಾಗಿ ಹೇಳುತ್ತವೆ:

"ನಿಮ್ಮ ಮಾತೆಯರು, ನಿಮ್ಮ ಪುತ್ರಿಯರು, ನಿಮ್ಮ ಸಹೋದರಿಯರು, ನಿಮ್ಮ ತಂದೆಯ ಸಹೋದರಿಯರು, ನಿಮ್ಮ ತಾಯಿಯ ಸಹೋದರಿಯರು, ನಿಮ್ಮ ಸಹೋದರರ ಪುತ್ರಿಯರು, ನಿಮ್ಮ ಸಹೋದರಿಯರ ಪುತ್ರಿಯರು, ನಿಮಗೆ ಮೊಲೆಯುಣ್ಣಿಸಿದ ನಿಮ್ಮ ಸಾಕು ತಾಯಂದಿರು, ಮೊಲೆಯುಂಡ ಸಂಬಂಧದ ನಿಮ್ಮ ಸಹೋದರಿಯರು, ನಿಮ್ಮ ಪತ್ನಿಯರ ಮಾತೆಯರು, ನೀವು ಸಮಾಗಮ ಮಾಡಿರುವ ನಿಮ್ಮ ಪತ್ನಿಯರ ಸಂತಾನವಾಗಿದ್ದು, ನಿಮ್ಮ ಸಂರಕ್ಷಣೆಯಲ್ಲಿರುವ ನಿಮ್ಮ ಸಾಕು ಪುತ್ರಿಯರು - ಇವರೆಲ್ಲ ನಿಮಗೆ (ವಿವಾಹ) ನಿಷಿದ್ಧಗೊಳಿಸಲ್ಪಟ್ಟವರಾಗಿದ್ದಾರೆ. ಆದರೆ ನೀವು ಆ ಪತ್ನಿಯರೊಂದಿಗೆ ಸಮಾಗಮ ಮಾಡಿಲ್ಲವಾದರೆ, (ಅವರ ಪುತ್ರಿಯರನ್ನು ವಿವಾಹವಾಗುವುದರಲ್ಲಿ) ನಿಮ್ಮ ತಪ್ಪಿಲ್ಲ. (ಹಾಗೆಯೇ) ನಿಮ್ಮ ಸ್ವಂತ ಪುತ್ರರ ಪತ್ನಿಯರನ್ನೂ ಇಬ್ಬರು ಸಹೋದರಿಯರನ್ನು ಒಟ್ಟಾಗಿಯೂ (ವಿವಾಹವಾಗುವುದು ನಿಮಗೆ ನಿಷಿದ್ಧಗೊಳಿಸಲಾಗಿದೆ) - ಹಿಂದೆ ಕಳೆದುಕೊಂಡು ಹೋಯಿತು. ಖಂಡಿತವಾಗಿಯೂ ಅಲ್ಲಾಹನು ಅತ್ಯಂತ ಕ್ಷಮಾಶೀಲನೂ ಕಾರುಣ್ಯನಿಧಿಯೂ ಆಗಿದ್ದಾನೆ.

"(ಅನ್ಯರ) ವಿವಾಹ ಬಂಧದಲ್ಲಿರುವ ಸ್ತ್ರೀಯರೂ (ನಿಮಗೆ ನಿಷಿದ್ಧಗೊಳಿಸಲ್ಪಟ್ಟಿದ್ದಾರೆ) - (ಯುದ್ಧ ಕೈದಿಗಳಾಗಿ) ನಿಮ್ಮ ಅಧೀನಕ್ಕೆ ಬಂದವರು ಹೊರತು. ಇದು ನಿಮ್ಮ ಮೇಲೆ ವಿಧಿಸಲಾದ ಅಲ್ಲಾಹನ ಶಾಸನವಾಗಿದೆ.

(4:24,25)

ಯಾರನ್ನೆಲ್ಲ ವಿವಾಹವಾಗುವುದು ನಿಷಿದ್ಧ ಎಂದು ವಿವರಿಸಿದ ನಂತರ ಖುರ್ಆನಿನಲ್ಲಿ ಹೀಗೆ ಹೇಳಲಾಗಿದೆ:

"ಇವರನ್ನು (ಮೇಲೆ ಹೇಳಿದ ಸ್ತ್ರೀಯರನ್ನು) ಹೊರತು ಬೇರೆ ಸ್ತ್ರೀಯರನ್ನು ನಿಮ್ಮ ಧನ (ಮಹರ್) ಮೂಲಕ ಅನ್ವೇಷಿಸುವುದು ನಿಮಗೆ ಧರ್ಮಬದ್ಧಗೊಳಿಸಲಾಗಿದೆ. (ಈ ನಿಮ್ಮ ಸಂಬಂಧ) ವೈವಾಹಿಕವಾಗಿರಬೇಕು; ಅನೈತಿಕ ಸಂಬಂಧವಾಗಿರಬಾರದು. ಅವರಿಂದ ನೀವು ಸುಖಾನುಭೂತಿ ಪಡೆದಿದ್ದರೆ

ಪ್ರತಿಫಲವಾಗಿ ಅವರಿಗೆ ನಿಶ್ಚಯಿಸಲಾದ ವಿವಾಹಧನವನ್ನು ನೀಡಿರಿ. (ವಿವಾಹಧನವನ್ನು) ನಿರ್ಧರಿಸಿದ ನಂತರ ನೀವು ಪರಸ್ಪರ ಒಪ್ಪಿಕೊಂಡರೆ (ರಿಯಾಯಿತಿಯೇನಾದರೂ ಮಾಡಿದರೆ) ತಪ್ಪಾಗುವುದಿಲ್ಲ. ನಿಸ್ಸಂದೇಹವಾಗಿಯೂ ಅಲ್ಲಾಹನು ಎಲ್ಲ ಬಲ್ಲವನೂ ವಿವೇಕಶಾಲಿಯೂ ಆಗಿದ್ದಾನೆ." (4:25)

ಪತಿ ಮತ್ತು ಪತ್ನಿಗೆ ಪರಸ್ಪರ ಪೂರಕ ಹೊಣೆಗಾರಿಕೆಗಳು ಇವೆ. ಪತ್ನಿ ಮತ್ತು ಕುಟುಂಬದ ಖರ್ಚು ವೆಚ್ಚಗಳಿಗೋಸ್ಕರ ದುಡಿಯುವ ಹೊಣೆಗಾರಿಕೆ ಪತಿಗಿದೆ. ಮನೆಯ ಖರ್ಚು ವೆಚ್ಚಗಳ ಬಗ್ಗೆ ನಿರ್ಧಾರ ಕೈಗೊಳ್ಳುವುದರಲ್ಲಿ ಈ ಕಾರಣದಿಂದ ಪತಿಗೆ ಪರಮಾಧಿಕಾರವಿದೆ. ಹೀಗೆ ಮಾಡದಿದ್ದರೆ ಕುಟುಂಬದಲ್ಲಿ ಅಸ್ತವ್ಯಸ್ತತೆಯೂ ನಾಶವೂ ಸಂಭವಿಸಬಹುದು. ಪವಿತ್ರ ಖುರ್ಆನ್ ಹೀಗೆ ಹೇಳಿದೆ:

"ಅವರ ಮೇಲೆ ಪುರುಷರಿಗೆ ಕೆಲವು ಹಕ್ಕುಗಳಿರುವಂತೆಯೇ ಅವರಿಗೂ (ಸ್ತ್ರೀಯರಿಗೂ) ನ್ಯಾಯೋಚಿತವಾದ ಕೆಲವು ಹಕ್ಕುಗಳಿವೆ. (ಆದರೂ ಕೆಲವು ಸಂದರ್ಭಗಳಲ್ಲಿ ಅಂತಿಮ ತೀರ್ಮಾನ ಪುರುಷರದ್ದಾಗಿರುವುದರಿಂದ) ಅವರಿಗೆ ಸ್ತ್ರೀಯರ ಮೇಲೆ ಒಂದು ದರ್ಜೆ ಹೆಚ್ಚಿದೆ. ಅಲ್ಲಾಹನು ಪ್ರತಾಪವಂತನೂ ವಿವೇಕಶಾಲಿಯೂ ಆಗಿದ್ದಾನೆ." (2:229)

ಮಹಿಳೆಯರ ಶಾರೀರಿಕ ಬಲಹೀನತೆ, ಕೋಮಲತೆ ಮತ್ತು ಅವರ ದುರ್ಬಲತೆಯನ್ನು ಪರಿಗಣಿಸಿ ಪುರುಷರನ್ನು ಮಹಿಳೆಯರ ಮೇಲೆ ಸಂರಕ್ಷಕರನ್ನಾಗಿ ನೇಮಿಸಲಾಗಿದೆ. ಪವಿತ್ರ ಖುರ್ಆನ್ ಹೀಗೆ ಹೇಳುತ್ತದೆ:

"ಪುರುಷರು ಸ್ತ್ರೀಯರ ರಕ್ಷಾಧಿಕಾರಿಗಳಾಗಿದ್ದಾರೆ - ಅಲ್ಲಾಹನು ಅವರ ಪೈಕಿ ಕೆಲವರಿಗೆ ಬೇರೆ ಕೆಲವರಿಗಿಂತ (ಪುರುಷರಿಗೆ ಸ್ತ್ರೀಯರಿಗಿಂತ) ಕೆಲವು ಮೇಲ್ಮೈಯನ್ನು ಕೊಟ್ಟಿರುವುದರಿಂದಲೂ ಅವರು ತಮ್ಮ ಧನವನ್ನು ಖರ್ಚು ಮಾಡುವುದರಿಂದಲೂ. ಆದ್ದರಿಂದ ವಿಧೇಯತೆ ತೋರಿಸುವವರೂ ಅಲ್ಲಾಹನು ತಾಕೀತು ಮಾಡಿದ ರೀತಿಯಲ್ಲಿ ರಹಸ್ಯಗಳನ್ನು ಕಾಯ್ದುಕೊಳ್ಳುವವರೂ ಸಚ್ಚರಿತ ಸ್ತ್ರೀಯರಾಗಿದ್ದಾರೆ." (4:35)

ಪತ್ನಿಯು ಯಾವಾಗಲೂ ಅವಿಧೇಯತೆ ಪ್ರಕಟಿಸುತ್ತಾ ಮನೆಯ ಶಾಂತಿ ಮತ್ತು ಸೌಹಾರ್ದವನ್ನು ಕೆಡಿಸುತ್ತಾ ಇದ್ದರೆ ಪತಿ ಮೊದಲು ಅವಳಿಗೆ ಉಪದೇಶಿಸಬೇಕು. ಅದು ಫಲಕಾರಿಯಾಗದಿದ್ದರೆ ಅವಳಿಂದ ಬೇರೆಯಾಗಿ ಮಲಗಬೇಕು. ಆ ಬಳಿಕವೂ ಆಕೆ ವಿಧೇಯಳಾಗದಿದ್ದರೆ ಕೊನೆಯದಾಗಿ ಆಕೆಗೆ ಹಗುರ ಶಿಕ್ಷೆ ನೀಡಬಹುದೆಂದು ಪವಿತ್ರ ಖುರ್ಆನ್ ಹೇಳಿದೆ. (ಪವಿತ್ರ ಖುರ್ಆನ್ 4:35 ನೋಡಿ)

ಪವಿತ್ರ ಖುರ್ಆನ್ ಪತ್ನಿಯರೊಂದಿಗೆ ಹೀಗೆ ಹೇಳಿದೆ:

"ಒಬ್ಬಳು ಸ್ತ್ರೀ ತನ್ನ ಗಂಡನಿಂದ ಪೀಡನೆ ಅಥವಾ ಅವಗಣನೆ (ಉಂಟಾಗುವುದೆಂದು) ಭಯಪಡುವಳಾದರೆ, ಅವರು ತಮ್ಮೊಳಗೆ ಒಪ್ಪಂದ ಮಾಡಿ ಶಾಂತಿಯಿಂದ ಸಮಸ್ಯೆಯನ್ನು ಬಗೆಹರಿಸಿಕೊಳ್ಳುವುದರಲ್ಲಿ ಅವರಿಗೆ ದೋಷವೇನೂ ಇಲ್ಲ. ಒಪ್ಪಂದವೇ ಅತ್ಯುತ್ತಮವಾದುದು. ಮನುಷ್ಯಹೃದಯ ಗಳಲ್ಲಿ ಜಿಪುಣತೆ ಸೇರಿಕೊಂಡಿದೆ. ನೀವು ಸತ್ಕರ್ಮ ಮಾಡುವಿರಾದರೆ ಮತ್ತು ದೇವ ಭಯವುಳ್ಳವರಾದರೆ, ನೀವು ಮಾಡುವುದನ್ನೆಲ್ಲ ಅಲ್ಲಾಹನು ಚೆನ್ನಾಗಿ ಬಲ್ಲವನಾಗಿದ್ದಾನೆ (ಎಂದು ತಿಳಿದುಕೊಳ್ಳಿ)." (4:129)

ಪತಿ ಪತ್ನಿಯರ ಪರಸ್ಪರ ಸಮಾಲೋಚನೆಯಿಂದ ರಾಜಿಯಾಗದಿದ್ದರೆ ಸಮಸ್ಯೆಗಳನ್ನು ಬಗೆಹರಿಸಲು ಮಧ್ಯಸ್ಥರ ಸಹಾಯ ಪಡೆಯಬೇಕು. ಪವಿತ್ರ ಖುರ್ಆನ್ ಇದರ ಬಗ್ಗೆ ಹೀಗೆ ಹೇಳಿದೆ:

"ಅವರ (ಪತಿ - ಪತ್ನಿ) ಮಧ್ಯೆ ಒಡಕುಂಟಾಗುವುದೆಂದು ನಿಮಗೆ ಭಯವಿದ್ದರೆ, ಅವನ ಬಂಧುಗಳಿಂದ ಒಬ್ಬ ಮಧ್ಯಸ್ಥಗಾರನನ್ನೂ ಅವಳ ಬಂಧುಗಳಿಂದ ಒಬ್ಬ ಮಧ್ಯಸ್ಥಗಾರನನ್ನೂ ನೀವು ನೇಮಿಸಿರಿ. ಅವರಿಬ್ಬರೂ ಸಾಮರಸ್ಯವನ್ನು ಉದ್ದೇಶಿಸಿದರೆ, ಅಲ್ಲಾಹನು ಅವರ (ಪತಿ - ಪತ್ನಿ) ಮಧ್ಯೆ ಒಮ್ಮತವನ್ನುಂಟು ಮಾಡುವನು. ನಿಸ್ಸಂದೇಹವಾಗಿಯೂ ಅಲ್ಲಾಹನು ಎಲ್ಲವನ್ನು ಬಲ್ಲವನೂ ಸರ್ವಜ್ಞನೂ ಆಗಿದ್ದಾನೆ." (4:36)

ವಿವಾಹ ವಿಚ್ಛೇದನೆ

ಪತಿ ಪತ್ನಿಯರ ಮಧ್ಯೆ ಸಾಮರಸ್ಯ ಸ್ಥಾಪಿಸಲು ಮಾಡಿದ ಎಲ್ಲ ಪ್ರಯತ್ನಗಳು ನಿಷ್ಫಲವಾದರೆ ವಿವಾಹ ವಿಚ್ಛೇದನೆಯಿಂದ ಮಾತ್ರ ಸಮಸ್ಯೆಗೆ ಪರಿಹಾರ ದೊರಕುವುದು. ಇಸ್ಲಾಮ್ ವಿವಾಹ ವಿಚ್ಛೇದನೆಯನ್ನು ಇಷ್ಟಪಡುವುದಿಲ್ಲವೆಂದು ಗಮನಿಸಬೇಕು. ಹರ್ಝ್‌ರತ್ ಮುಹಮ್ಮದ್ ಪೈಗಂಬರರು^(ಸ) ಹೇಳಿದರು: "ಅಲ್ಲಾಹನು ಅನುಮತಿಸಿರುವ ವಿಷಯಗಳಲ್ಲಿ ಅಲ್ಲಾಹನ ದೃಷ್ಟಿಯಲ್ಲಿ ಅತ್ಯಂತ ಅನಿಷ್ಟಕರವಾದುದು ವಿವಾಹ ವಿಚ್ಛೇದನೆಯಾಗಿದೆ."

ವಿವಾಹ ವಿಚ್ಛೇದನೆಗೆ ಪತಿಯಾಗಲಿ, ಪತ್ನಿಯಾಗಲಿ ಅಪೇಕ್ಷಿಸಬಹುದಾಗಿದೆ. ಪತ್ನಿಯು ವಿವಾಹ ವಿಚ್ಛೇದನೆಗೆ ಅಪೇಕ್ಷೆಯನ್ನು ನ್ಯಾಯಾಧೀಶರ ಮುಖಾಂತರವೇ ಸಲ್ಲಿಸಬೇಕು. ಹೀಗೆ ಮಾಡಿದುದು ಪತ್ನಿಯ ಹಕ್ಕುಗಳನ್ನು ಸಂರಕ್ಷಿಸಲಿಕ್ಕಾಗಿದೆ.

ಪತಿ ಪತ್ನಿಯರ ಮಧ್ಯೆ ಭಿನ್ನಾಭಿಪ್ರಾಯ ಉಂಟಾಗಿ ಸಾಮರಸ್ಯಕ್ಕೋಸ್ಕರ ಮಾಡಿದ ಪ್ರಯತ್ನಗಳು ವಿಫಲವಾಗಿ ಪತಿಯು ತನ್ನ ಪತ್ನಿಯೊಂದಿಗೆ ಸಂಸರ್ಗ ಮಾಡಲಾರನೆಂದು ಶಪಥ ಮಾಡಿದರೆ ನಾಲ್ಕು ತಿಂಗಳೊಳಗೆ ಪ್ರಶ್ನೆಯನ್ನು ಪರಿಹರಿಸಬೇಕು. ಪವಿತ್ರ ಖುರ್ಆನ್ ಹೀಗೆ ಹೇಳಿದೆ:

"ತಮ್ಮ ಪತ್ನಿಯರೊಂದಿಗೆ (ಸಂಸರ್ಗ ಮಾಡಲಾರೆವೆಂದು) ಶಪಥ ಮಾಡುವವರಿಗೆ (ಪರಮಾವಧಿ) ನಾಲ್ಕು ತಿಂಗಳ ತನಕ ಕಾಯುವ ಅನುಮತಿಯಿದೆ. ಅವರು (ಈ ಕಾಲಾವಧಿಯಲ್ಲಿ ಸಾಮರಸ್ಯವನ್ನು ಬಯಸಿ) ಮರಳಿದರೆ ಖಂಡಿತವಾಗಿಯೂ ಅಲ್ಲಾಹನು ಅತ್ಯಂತ ಕ್ಷಮಿಸುವವನೂ ಕಾರುಣ್ಯನಿಧಿಯೂ ಆಗಿದ್ದಾನೆ." (2:227)

"ಇನ್ನು, ಅವರು ವಿವಾಹ ವಿಚ್ಛೇದ ಮಾಡಲು ತೀರ್ಮಾನಿಸಿದರೆ, (ಅವರು ತಿಳಿದಿರಲಿ) ನಿಶ್ಚಯವಾಗಿಯೂ ಅಲ್ಲಾಹನು ಎಲ್ಲವನ್ನು ಆಲಿಸುವವನೂ ಚೆನ್ನಾಗಿ ಬಲ್ಲವನೂ ಆಗಿದ್ದಾನೆ." (2:228)

ವಿವಾಹ ವಿಚ್ಛೇದನೆ ಬಗ್ಗೆ ನಿಬಂಧನೆಗಳನ್ನು ಸವಿಸ್ತಾರವಾಗಿ ಪ್ರಸ್ತಾಪಿಸಲಾಗಿದೆ. ಬೇರೆ ಉದ್ದೇಶಗಳೊಂದಿಗೆ, ಅವುಗಳ ಮುಖ್ಯ ಉದ್ದೇಶ ವಿವಾಹ ವಿಚ್ಛೇದನೆಯನ್ನು ಹಗುರವಾಗಿ ಪರಿಗಣಿಸಬಾರದು, ಭಾವೋದ್ವೇಗ ಅಥವಾ ಕೋಪದಿಂದ ವಿವಾಹ ವಿಚ್ಛೇದನೆ ಮಾಡಬಾರದು ಎಂದಾಗಿದೆ. ಜಾಗರೂಕತೆಯಿಂದ ಚಿಂತಿಸಿ ವಿವಾಹ ವಿಚ್ಛೇದನೆ ಬಗ್ಗೆ ತೀರ್ಮಾನಿಸಬೇಕು. ಅದರ ಪರಿಣಾಮಗಳು ಪತಿ ಪತ್ನಿಯರ ಮೇಲೆ ಮತ್ತು ಮಕ್ಕಳಿದ್ದರೆ ಅವರ ಮೇಲೆ ಹೇಗೆ ಉಂಟಾಗಬಹುದೆಂದು ಚೆನ್ನಾಗಿ ಯೋಚಿಸಬೇಕು. ವಿವಾಹ ವಿಚ್ಛೇದನೆಯು ಪೂರ್ಣವಾಗುವುದನ್ನು ವಿಳಂಬಿಸಲಾಗಿದೆ. ಏಕೆಂದರೆ ಮಧ್ಯಾವಧಿಯಲ್ಲಿ ಸಮಾಧಾನಚಿತ್ತರಾಗಿ ಸಾಮರಸ್ಯದ ಬಗ್ಗೆ ಚಿಂತಿಸಲು ಸಂದರ್ಭವನ್ನು, ರದ್ದುಗೊಳಿಸಲಾಗದ ವಿವಾಹ ವಿಚ್ಛೇದನೆಯು ಕಾರ್ಯಗತವಾಗುವ ಮೊದಲು ವ್ಯವಸ್ಥೆಗೊಳಿಸಲಾಗಿದೆ. ಪವಿತ್ರ ಖುರ್ಆನ್ ಹೀಗೆ ಹೇಳುತ್ತದೆ:

"(ರದ್ದು ಗೊಳಿಸಲ್ಪಡುವ) ವಿವಾಹ ವಿಚ್ಛೇದನ ಎರಡು ಬಾರಿಯಾಗಿದೆ. ನಂತರ, ನ್ಯಾಯೋಚಿತವಾಗಿ (ಪತ್ನಿಯನ್ನು) ತನ್ನೊಂದಿಗೆ ಇರಿಸಿಕೊಳ್ಳಬೇಕು ಅಥವಾ ಔದಾರ್ಯದಿಂದ ಬಿಟ್ಟುಬಿಡಬೇಕು. ನೀವು ಅವರಿಗೆ (ಪತ್ನಿಯೊಂದಿಗೆ) ನೀಡಿದ್ದರೆ ಪೈಕಿ ಏನನ್ನಾದರೂ (ವಾಪಸು) ಪಡೆಯುವುದು ಧರ್ಮಸಮ್ಮತವಲ್ಲ - ಅಲ್ಲಾಹನ ನಿಯಮದ ಎಲ್ಲೆಗಳನ್ನು ಪಾಲಿಸಲು ಅಸಾಧ್ಯವಾಗಬಹುದೆಂದು ಈರ್ವರೂ ಭಯಪಡುವಾಗ ಹೊರತು. ಅಲ್ಲಾಹನ ನಿಯಮಗಳನ್ನು

ಪಾಲಿಸಲು ಅವರಿಗೆ ಸಾಧ್ಯವಿಲ್ಲವೆಂದು ನೀವು ಭಯಪಡುವಿರಾದರೆ, ಆಗ ಏನನ್ನಾದರೂ ಕೊಟ್ಟು ಅವಳು ವಿಚ್ಛೇದನ ಪಡೆದರೆ, ಅದರಲ್ಲಿ ಅವರಿಬ್ಬರಿಗೂ ಪಾಪವಿಲ್ಲ. ಇವು ಅಲ್ಲಾಹನ ನಿಯಮ ಪರಿಧಿಗಳಾಗಿವೆ. ಆದ್ದರಿಂದ ಇವನ್ನು ಉಲ್ಲಂಘಿಸಬೇಡಿರಿ. ಯಾರು ಅಲ್ಲಾಹನ ನಿಯಮ ಸೀಮೆಲ್ಲಂಘನ ಮಾಡುತ್ತಾರೋ (ತಿಳಿದುಕೊಳ್ಳಿರಿ) ಅವರೇ ಅಧರ್ಮಿಗಳು." (2:230)

ಅವಸರದಿಂದ ವಿವಾಹ ವಿಚ್ಛೇದನೆ ನೀಡುವುದನ್ನು ತಡೆಯಲು ಪವಿತ್ರ ಮಿರ್‌ಆನ್ ಹೀಗೆ ಹೇಳಿದೆ:

"ಮತ್ತೆ (ಮೂರನೆಯ ಸಲವೂ) ಅವನು ಅವಳಿಗೆ ತಲಾಖ್ ಹೇಳಿದರೆ, ಅವಳು ಇನ್ನೊಬ್ಬನನ್ನು ಮದುವೆಯಾಗುವ ವರೆಗೆ ಅವಳು ಅವನಿಗೆ ಧರ್ಮಬದ್ಧಳಲ್ಲ. ಆತನು (ಎರಡನೆಯ ಪತಿ) ಅವಳ ವಿವಾಹ ವಿಚ್ಛೇದನ ಮಾಡಿದರೆ ಅವರು ಪರಸ್ಪರ (ಅವಳು ಮತ್ತು ಮೊದಲ ಪತಿ) ಪುನರ್ವಿವಾಹಕ್ಕೆ ಮರಳುವರಾದರೆ ಅವರಿಗೆ ಪಾಪವಿಲ್ಲ - ಅಲ್ಲಾಹನ ನಿಯಮದ ಎಲ್ಲೆಗಳನ್ನು ಪಾಲಿಸುವೆವೆಂದು ಅವರೀರ್ವರಿಗೂ ನಂಬಿಕೆಯಿದ್ದರೆ. ಇವು ಅಲ್ಲಾಹನ ನಿಯಮದ ಸೀಮೆಗಳಾಗಿವೆ. ಪ್ರಾಜ್ಞರಿಗೆ ಅವನು ಇವನ್ನೆಲ್ಲ ವಿವರಿಸಿ ಕೊಡುತ್ತಾನೆ." (2:231)

"ನೀವು ಸ್ತ್ರೀಯರಿಗೆ (ರದ್ದುಗೊಳಿಸಲ್ಪಡುವ) ತಲಾಖ್ ನೀಡಿ ಅವರು ('ಇದ್ದು') ಅಂತ್ಯಾವಧಿಯವರೆಗೆ ತಲಪಿದರೆ, ಒಂದೋ ಅವರನ್ನು ನೀವು ಮರಳಿ ಪಡೆದು ನ್ಯಾಯೋಚಿತವಾದ ರೀತಿಯಲ್ಲಿ ನಿಮ್ಮೊಂದಿಗೆ ಇರಿಸಿಕೊಳ್ಳಿರಿ, ಅಥವಾ ನ್ಯಾಯೋಚಿತವಾಗಿ ಅವರನ್ನು ಬಿಡುಗಡೆ ಮಾಡಿರಿ. ಅತಿಕ್ರಮದಿಂದ ವರ್ತಿಸಲಿಕ್ಕಾಗಿ ತಪ್ಪಾದ ರೀತಿಯಲ್ಲಿ ಅವರನ್ನು ನಿಮ್ಮೊಂದಿಗೆ ಇರಿಸಿಕೊಳ್ಳಬೇಡಿರಿ. ಯಾವನಾದರೂ ಹಾಗೆ ಮಾಡಿದರೆ ಅವನು ತನಗೇ ದೋಷವನ್ನುಂಟುಮಾಡುತ್ತಾನೆ. ನೀವು ಅಲ್ಲಾಹನ ಆಜ್ಞೆಗಳನ್ನು ಅಪಹಾಸ್ಯಕ್ಕೆ ಗುರಿಪಡಿಸಬೇಡಿರಿ. ಅಲ್ಲಾಹನು ನಿಮಗೆ ನೀಡಿದ ಅನುಗ್ರಹವನ್ನೂ ನಿಮಗೆ ಉಪದೇಶಿಸುತ್ತಾ ಅವನು ನಿಮಗೋಸ್ಕರ ಅವತೀರ್ಣಗೊಳಿಸಿದ ಗ್ರಂಥ ಮತ್ತು (ಅದರ) ತತ್ವಜ್ಞಾನವನ್ನೂ ನೀವು ಸ್ಮರಿಸಿರಿ. ಅಲ್ಲಾಹನ ಭಯವಿಟ್ಟುಕೊಳ್ಳಿರಿ. ಅಲ್ಲಾಹನು ಎಲ್ಲವನ್ನೂ ಚೆನ್ನಾಗಿ ಬಲ್ಲವನೆಂದು ತಿಳಿದುಕೊಳ್ಳಿರಿ." (2:232)

"ನೀವು ಸ್ತ್ರೀಯರಿಗೆ ತಲಾಖ್ ಹೇಳಿ ಅವರು ತಮ್ಮ 'ಇದ್ದು' ಕಾಲವನ್ನು ಪೂರ್ಣಗೊಳಿಸಿದರೆ, ಅವರು ಸಭ್ಯ ರೀತಿಯಲ್ಲಿ ಪರಸ್ಪರ ಒಪ್ಪಿಕೊಳ್ಳುವ ಪಕ್ಷದಲ್ಲಿ ಅವರ (ಮೊದಲ) ಗಂಡಂದಿರನ್ನು ಪುನಃ ವಿವಾಹವಾಗುವುದರಿಂದ ನೀವು ಅವರನ್ನು ತಡೆಯಬಾರದು. ಇದು ನಿಮ್ಮ ಪೈಕಿ ಅಲ್ಲಾಹನಲ್ಲಿ ಮತ್ತು

ಅಂತ್ಯದಿನದಲ್ಲಿ ನಂಬಿಕೆಯಿರಿಸುವವರಿಗೆ ನೀಡಲಾಗುವ ಉಪದೇಶವಾಗಿದೆ. ಇದು ನಿಮಗೆ ಅತ್ಯಂತ ಅನುಗ್ರಹದಾಯಕವೂ ಪರಿಶುದ್ಧವೂ ಆಗಿದೆ. ಅಲ್ಲಾಹನು ತಿಳಿದವನಾಗಿದ್ದಾನೆ; ನೀವು ತಿಳಿದವರಲ್ಲ." (2:233)

"ವಿವಾಹ ವಿಚ್ಛೇದಿತರಾದ ಸ್ತ್ರೀಯರು ಮೂರು ಬಾರಿ ಮುಟ್ಟಾಗುವ ವರೆಗೆ ತಮ್ಮನ್ನು ತಡೆದುಕೊಳ್ಳಬೇಕಾಗಿದೆ. ಅವರು ಅಲ್ಲಾಹನಲ್ಲಿ ಮತ್ತು ಅಂತ್ಯ ದಿನದ ಬಗ್ಗೆ ವಿಶ್ವಾಸವುಳ್ಳವರಾದರೆ, (ಅವರು ತಿಳಿದುಕೊಳ್ಳಲಿ) ಅವರ ಗರ್ಭಾಶಯಗಳಲ್ಲಿ ಅಲ್ಲಾಹನು ಸೃಷ್ಟಿಸಿರುವುದನ್ನು ಬಚ್ಚಿಡುವುದು ಅವರಿಗೆ ಧರ್ಮಸಮ್ಮತವಲ್ಲ. ಅವರ ಪತಿಯಂದಿರು ಹೊಂದಾಣಿಕೆಯನ್ನು ಬಯಸುವರಾದರೆ, ಆ ಕಾಲಾವಧಿಯಲ್ಲಿ ಅವರನ್ನು ಮರಳಿ ಪಡೆಯುವ ಹೆಚ್ಚಿನ ಹಕ್ಕು ಅವರಿಗಿದೆ." (2:229)

ರದ್ದುಗೊಳಿಸಬಹುದಾದ ತಲಾಖ್ ಘೋಷಣೆ ನಂತರ ಪರಸ್ಪರ ಒಗ್ಗೂಡಲು ಬಯಸಿದರೆ ತಲಾಖ್ ಹೇಳಿದುದು ಸಂಪೂರ್ಣವಾಗಿ ರದ್ದುಗೊಳಿಸಿದುದಾಗಿ ಪರಿಗಣಿಸಲಾಗುವುದು ಎಂದು ಪವಿತ್ರ ಖುರ್ಆನ್ ಅಧ್ಯಾಯ 2 ವಚನ 229 ಸೂಚಿಸುತ್ತದೆ.

ವಿಧವೆಯರಿಗೆ ಸಂಬಂಧಿಸಿ ಪವಿತ್ರ ಖುರ್ಆನ್ ಹೀಗೆ ವಿಧಿಸುತ್ತದೆ:

"ನಿಮ್ಮ ಪೈಕಿ ಮೃತಪಟ್ಟವರು ಅಗಲಿ ಹೋದ ಪತ್ನಿಯರು ನಾಲ್ಕು ಮಾಸ ಮತ್ತು ಹತ್ತು ದಿನಗಳ ಕಾಲ ತಮ್ಮನ್ನು ತಡೆದುಕೊಳ್ಳಬೇಕಾಗಿದೆ. ಅವರು ಆ ಕಾಲಾವಧಿಯನ್ನು ಪೂರ್ಣಗೊಳಿಸಿದ ಬಳಿಕ ತಮ್ಮ ಬಗ್ಗೆ ಯಥೋಚಿತವಾದ ರೀತಿಯಲ್ಲಿ ನಡೆದುಕೊಳ್ಳುವರಾದರೆ, ನಿಮ್ಮ ಮೇಲೆ ಪಾಪವೇನೂ ಇಲ್ಲ. ನೀವು ಮಾಡುವುದನ್ನೆಲ್ಲ ಅಲ್ಲಾಹನು ತಿಳಿಯುತ್ತಾನೆ." (2:235)

"(ಅಂತಹ ಸ್ತ್ರೀಯರನ್ನು ವಿವಾಹವಾಗುವುದರ ಬಗ್ಗೆ ನೀವು ಸೂಚನೆ ನೀಡಿದ್ದಲ್ಲಿ ಅಥವಾ (ಆ ವಿಚಾರವನ್ನು) ನಿಮ್ಮ ಮನಸ್ಸಿನಲ್ಲಿ ಬಚ್ಚಿಡುವುದರಲ್ಲಿ ನಿಮ್ಮ ಮೇಲೆ ಪಾಪವೇನೂ ಇಲ್ಲ. ನಿಮಗೆ ಅವರ ಬಗ್ಗೆ ನೆನಪಾಗುವುದೆಂದು ಅಲ್ಲಾಹನು ಬಲ್ಲನು. ಆದರೆ ನೀವು ಶಿಷ್ಟತೆಯಿಂದ ಅವರೊಡನೆ ಮಾತನಾಡಬೇಕು ಹೊರತು ರಹಸ್ಯ ಒಪ್ಪಂದ ಮಾಡಬಾರದು. ('ಇದ್ದೆ'ದ) ನಿರ್ದಿಷ್ಟವಧಿ ಮುಗಿಯುವ ತನಕ ನೀವು ವಿವಾಹ ಸಂಬಂಧವನ್ನು ದೃಢಪಡಿಸಲೂಬಾರದು. ನಿಮ್ಮ ಹೃದಯಗಳಲ್ಲಿರುವುದನ್ನು ಅಲ್ಲಾಹನು ಅರಿಯುತ್ತಾನೆಂದು ನೀವು ತಿಳಿದುಕೊಳ್ಳಿರಿ; ಆದ್ದರಿಂದ ನೀವು ಅವನ ಭಯವಿರಿಸಿಕೊಳ್ಳಿರಿ. ಅಲ್ಲಾಹನು ಅತ್ಯಂತ ಕ್ಷಮಾಶೀಲನೂ ಸಹನಶೀಲನೂ ಆಗಿದ್ದಾನೆಂದು ಸಹ ತಿಳಿದುಕೊಳ್ಳಿರಿ."

"ನಿಮ್ಮ ಪೈಕಿ ಮೃತಪಟ್ಟು ಪತ್ನಿಯರಿಂದ ಅಗಲುವವರು, ತಮ್ಮ ಪತ್ನಿಯಂದಿರನ್ನು ಮನೆಯಿಂದ ಹೊರಹಾಕದೆ ಒಂದು ವರ್ಷಕಾಲ ಜೀವನಾಂಶ ಕೊಡಬೇಕಾಗಿ 'ವಸಿಯತ್' (ಮರಣಶಾಸನ) ಮಾಡಬೇಕು. ಆದರೆ ಅವರು (ತಾವಾಗಿಯೇ) ಹೊರಟು ಹೋಗುವರಾದರೆ, ತಮ್ಮ ಕುರಿತು ಅವರು ನ್ಯಾಯೋಚಿತವಾಗಿ ಏನು ಮಾಡಿದರೂ ಅದರಲ್ಲಿ ನಿಮಗೆ ಪಾಪವಿಲ್ಲ. ಅಲ್ಲಾಹನು ಪ್ರತಾಪಶಾಲಿಯೂ ಬುದ್ಧಿವಂತನೂ ಆಗಿದ್ದಾನೆ." (2:241)

ವಿವಾಹ ವಿಚ್ಛೇದನೆಗೆ ಸಂಬಂಧಿಸಿ ಪವಿತ್ರ ಖುರ್ಆನಿನ ಇತರ ಆದೇಶಗಳು ಹೀಗಿವೆ:

"ವಿವಾಹ ವಿಚ್ಛೇದಿತ ಸ್ತ್ರೀಯರಿಗೂ ನ್ಯಾಯೋಚಿತವಾಗಿ ಏನಾದರೂ ಪರಿಹಾರ ನೀಡಬೇಕಾಗಿದೆ. (ಇದು) ಭಯಭಕ್ತಿ ತೋರಿಸುವವರ ಮೇಲೆ ಹೊಣೆಗಾರಿಕೆಯಾಗಿದೆ." (2:242)

"ನೀವು ಸ್ತ್ರೀಯರನ್ನು (ಮದುವೆಯಾಗಿ) ಸ್ವರ್ತಿಸದ ಸ್ಥಿತಿಯಲ್ಲಿ ಅಥವಾ ವಿವಾಹಧನ ('ಮಹರ್')ವಾಗಿ ಏನನ್ನೂ ನಿಶ್ಚಯಿಸದ ಸ್ಥಿತಿಯಲ್ಲಿ ಅವರ ವಿವಾಹ ವಿಚ್ಛೇದ ಮಾಡಿದರೆ ನಿಮ್ಮ ಮೇಲೆ ಪಾಪವೇನೂ ಇಲ್ಲ. ಆದರೆ (ಈ ಸ್ಥಿತಿಯಲ್ಲಿ) ನೀವು ಅವರಿಗೆ ಏನಾದರೂ ಪರಿಹಾರ ನೀಡಬೇಕಾಗಿದೆ - ಧನಿಕನು ಅವನ ಶಕ್ತ್ಯಾನುಸಾರ ಮತ್ತು ದರಿದ್ರನು ಅವನ ಶಕ್ತ್ಯಾನುಸಾರ - ಯಥೋಚಿತವಾಗಿ. ಇದು ಸದ್ಧರ್ಮಿಗಳ ಹೊಣೆಯಾಗಿದೆ." (2:237)

"ನೀವು ಅವರಿಗೆ ವಿವಾಹಧನ ನಿಶ್ಚಯಿಸಿದ್ದು, ಅವರನ್ನು ಸ್ವರ್ತಿಸುವುದಕ್ಕಿಂತ ಮುಂಚೆ ವಿವಾಹ ವಿಚ್ಛೇದ ಮಾಡಿದರೆ, ನೀವು ನಿಶ್ಚಯಿಸಿದ್ದರ ಅರ್ಥದಷ್ಟನ್ನು ಅವರಿಗೆ ಕೊಡಬೇಕಾಗಿದೆ - ಅವರು ಬಿಟ್ಟು ಬಿಟ್ಟರೆ ಅಥವಾ ವಿವಾಹ ಬಂಧದ ಅಧಿಕಾರ ಯಾರ ಕೈಯಲ್ಲಿದೆಯೋ ಆತನು ರಿಯಾಯಿತಿ ಮಾಡಿದರೆ ಹೊರತು. ನೀವು ರಿಯಾಯಿತಿ ತೋರಿಸುವುದು ದೇವಭಕ್ತಿಗೆ ಅತಿ ಸಮೀಪದ್ದಾಗಿದೆ. ನೀವು ಪರಸ್ಪರ ಔದಾರ್ಯ ತೋರಿಸುವುದನ್ನು ಮರೆಯಬಾರದು. ಖಂಡಿತವಾಗಿಯೂ ನೀವು ಮಾಡುವುದನ್ನೆಲ್ಲ ಅಲ್ಲಾಹನು ಕಾಣುತ್ತಾನೆ." (2:238)

ಮಗುವಿನ ತಾಯಿ ಹಾಲೂಡಿಸುವ ಬಗ್ಗೆ ಖುರ್ಆನ್ ಹೀಗೆ ಹೇಳುತ್ತದೆ:

"ತಾಯಂದಿರು ತಮ್ಮ ಶಿಶುಗಳಿಗೆ ಪೂರ್ಣವಾಗಿ ಎರಡು ವರ್ಷಕಾಲ ಮೊಲೆಯುಣ್ಣಿಸಬೇಕಾಗಿದೆ. ಇದು (ನಿಶ್ಚಿತ ಕಾಲದ ವರೆಗೆ) ಸ್ತನ್ಯಪಾನವನ್ನು ಪೂರ್ಣಗೊಳಿಸಲು ಬಯಸುವವರಿಗೆ (ಆದೇಶ). ನ್ಯಾಯೋಚಿತವಾಗಿ ಅವರಿಗೆ

(ಮೊಲೆಯುಣ್ಣಿಸುವ ತಾಯಂದಿರಿಗೆ) ಆಹಾರ ಮತ್ತು ಉಡುಗೆ ತೊಡುಗೆ ನೀಡಬೇಕಾದುದು ಆ ಮಗುವಿನ ತಂದೆಯ ಹೊಣೆಯಾಗಿದೆ. ಯಾವ ಆತ್ಮಕ್ಕೂ ಅದರ ಶಕ್ತಿಗೆ ಮೀರಿ ಹೊಣೆ ಹೊರಿಸಲಾಗುವುದಿಲ್ಲ. ತಾಯಿಯನ್ನು ಅವಳ ಮಗುವಿನ ಕಾರಣದಿಂದ ಪೀಡಿಸಬಾರದು. ತಂದೆಯನ್ನು ಸಹ ಅವನ ಮಗುವಿನ ಕಾರಣದಿಂದ ಪೀಡಿಸಬಾರದು. ವಾರಸುದಾರರಿಗೂ ಇದೇ ರೀತಿಯ ಹೊಣೆಗಾರಿಕೆ ಇದೆ. ಇನ್ನು ಈರ್ವರೂ (ತಾಯಿ ಮತ್ತು ತಂದೆ) ಪರಸ್ಪರ ಪರ್ಯಾಲೋಚನೆ ಮಾಡಿ ಒಪ್ಪಿಕೊಂಡು ಮಗುವಿನ ಮೊಲೆ ಹಾಲು ಬಿಡಿಸಲು ಬಯಸಿದರೆ ಅವರ ಮೇಲೆ ಪಾಪವೇನೂ ಇಲ್ಲ. ನೀವು ನಿಮ್ಮ ಶಿಶುಗಳಿಗೆ (ಬೇರೆ ಸ್ತ್ರೀಯರಿಂದ) ಮೊಲೆಯುಣ್ಣಿಸಲು ಇಚ್ಛಿಸುವಿರಾದರೆ, ಅದರಲ್ಲೂ ನಿಮ್ಮ ಮೇಲೆ ಪಾಪವಿಲ್ಲ - ನೀವು (ಪ್ರತಿಫಲವಾಗಿ) ನಿಶ್ಚಯಿಸಿರುವುದನ್ನು ಯಥಾಕ್ರಮ ಕೊಡುವಿರಾದರೆ. ಅಲ್ಲಾಹನ ಭಯ ವಿರಿಸಿಕೊಳ್ಳಿರಿ. ನೀವು ಮಾಡುವುದನ್ನೆಲ್ಲ ಅಲ್ಲಾಹನು ಚೆನ್ನಾಗಿ ಕಾಣುತ್ತಾನೆಂದು ತಿಳಿದುಕೊಳ್ಳಿರಿ."

(2:234)

ವಿವಾಹ ವಿಚ್ಛೇದನಕ್ಕೆ ಸಂಬಂಧಿಸಿ ಸಂಕ್ಷೇಪವಾಗಿ ಪವಿತ್ರ ಖುರ್ಆನಿನಲ್ಲಿ ಹೀಗೆ ಹೇಳಲಾಗಿದೆ:

"ಎಲೈ ಪ್ರವಾದಿ, ನೀವು ಸ್ತ್ರೀಯರ ವಿವಾಹ ವಿಚ್ಛೇದನ ಮಾಡುವಾಗ ಅವರ 'ಇದ್ದತ್' (ನಿಶ್ಚಿತ ಕಾಲಾವಧಿ) ಸಮಯವನ್ನನುಸರಿಸಿ ವಿವಾಹ ವಿಚ್ಛೇದನ ಮಾಡಿರಿ ಹಾಗೂ ಇದ್ದತನ್ನು ಲೆಕ್ಕಹಾಕಿರಿ, ನಿಮ್ಮ ಪ್ರಭುವಾದ ಅಲ್ಲಾಹನಿಗೆ ಭಯಪಡಿರಿ. ಅವರ ಮನೆಗಳಿಂದ ನೀವು ಅವರನ್ನು ಹೊರಕ್ಕಟ್ಟಬಾರದು. ಅವರು ಸ್ವಯಂ ಹೊರಟು ಹೋಗುವುದಿಲ್ಲ - ಸ್ಪಷ್ಟವಾದ ಕೆಟ್ಟ ಕೆಲಸ ಮಾಡಿಕೊಂಡಲ್ಲದೆ. ಇವೆಲ್ಲ ಅಲ್ಲಾಹನು ನಿಶ್ಚಯಿಸಿದ ಹದ್ದುಬಸ್ತುಗಳಾಗಿವೆ. ಯಾವನು ಅಲ್ಲಾಹನು ನಿಶ್ಚಯಿಸಿದ ಹದ್ದುಬಸ್ತುಗಳನ್ನು ಮೀರುತ್ತಾನೋ ಅವನು ತನ್ನ ಆತ್ಮಕ್ಕೆ ಹಾನಿ ಎಸಗುತ್ತಾನೆ. ನಿನಗೆ ತಿಳಿಯದು, ಅನಂತರ ಅಲ್ಲಾಹನು ಹೊಸತಾದ ಏನಾದರೂ ಸಂಭವಿಸುವಂತೆ ಮಾಡಲೂಬಹುದು."

(65:2)

"ಹಾಗೆ ಅವರ ಗಡುವು (ನಿಶ್ಚಿತ ಕಾಲಾವಧಿ) ಸಮೀಪಿಸಿದರೆ ಒಳ್ಳೆಯ ರೀತಿಯಲ್ಲಿ ಅವರನ್ನು ತಮ್ಮೊಂದಿಗೆ ಇರಿಸಿಕೊಳ್ಳಿರಿ; ಅಥವಾ ಒಳ್ಳೆಯ ರೀತಿಯಲ್ಲಿ ಅವರಿಂದ ಅಗಲಿರಿ. ಹಾಗೂ ನಿಮ್ಮ ಪೈಕಿಯ ಇಬ್ಬರು ನೀತಿವಂತರನ್ನು ಸಾಕ್ಷಿಗಳನ್ನಾಗಿ ಮಾಡಿರಿ. (ಎಲೈ ಸಾಕ್ಷಿಗಳೇ,) ನೀವು

ಅಲ್ಲಾಹನಿಗೋಸ್ಕರ ಸಾಕ್ಷ್ಯನೀಡಿರಿ. ಇದು ಅಲ್ಲಾಹನಲ್ಲಿ ಮತ್ತು ಅಂತ್ಯ ದಿನದ ಬಗ್ಗೆ ನಂಬಿಕೆಯಿಡುವವನಿಗೆ ನೀಡಲಾಗುವ ಉಪದೇಶವಾಗಿದೆ. ಯಾರಾದರೂ ಅಲ್ಲಾಹನ ಭಯಭಕ್ತಿ ಹೊಂದಿದ್ದರೆ ಅವನಿಗೆ ಅಲ್ಲಾಹನು (ಸಂಕಷ್ಟಗಳಿಂದ) ಪಾರಾಗುವ ಮಾರ್ಗವನ್ನು ಮಾಡಿಕೊಡುವನು." (65:3)

"ನಿಮ್ಮ ಸ್ತ್ರೀಯರಲ್ಲಿ (ಪ್ರಾಯಾಧಿಕೃತ ಕಾರಣ) ಋತುಸ್ರಾವದ ಬಗ್ಗೆ ನಿರೀಕ್ಷೆಯಿಲ್ಲದವರ ಕುರಿತು, ನಿಮಗೆ ಸಂಶಯವಿದ್ದರೆ ಅವರ 'ಇದ್ದತ್' ಮೂರು ಮಾಸವಾಗಿದೆ. ಋತುಸ್ರಾವವಾಗದಿರುವ ಸ್ತ್ರೀಯರಿಗೂ (ಇದು ಅನ್ವಯವಾಗುತ್ತದೆ). ಗರ್ಭಿಣಿ ಸ್ತ್ರೀಯರಾದರೆ ಹೆರುವ ತನಕ ಅವರ ಗಡುವು (ಇದ್ದತ್ ಕಾಲ) ಆಗಿದೆ. ಯಾವನಾದರೂ ಅಲ್ಲಾಹನ ಭಯಭಕ್ತಿ ಹೊಂದಿದ್ದರೆ ಅಲ್ಲಾಹನು ಅವನ ಕಾರ್ಯದಲ್ಲಿ ಸೌಲಭ್ಯ ಉಂಟುಮಾಡಿ ಕೊಡುತ್ತಾನೆ." (65:5)

"ಅವರನ್ನು (ವಿವಾಹ ವಿಚ್ಛೇದಿತ ಸ್ತ್ರೀಯರನ್ನು ಅವರ 'ಇದ್ದತ್' ಕಾಲದಲ್ಲಿ) ನಿಮ್ಮ ಶಕ್ತ್ಯಾನುಸಾರವುಳ್ಳ ನಿಮ್ಮ ವಾಸಸ್ಥಳದಲ್ಲಿ ವಾಸಮಾಡಲು ಬಿಡಿರಿ. ಅವರನ್ನು ಕಷ್ಟಕ್ಕೊಳಪಡಿಸುವ ಉದ್ದೇಶದಿಂದ ನೀವು ಅವರನ್ನು ಪೀಡಿಸಬಾರದು. ಅವರು ಗರ್ಭಿಣಿಯರಾಗಿದ್ದರೆ, ಹೆರುವ ತನಕ ನೀವು ಅವರಿಗೆ ಖರ್ಚುಕೊಡಿರಿ. ಅನಂತರ ನಿಮಗೋಸ್ಕರ ಅವರು (ಮಗುವಿಗೆ) ಮೊಲೆಯುಣ್ಣಿಸಿದರೆ, ನೀವು ಅವರಿಗೆ ಅವರ ಪ್ರತಿಫಲ ನೀಡಿರಿ. ಯಥೋಚಿತವಾಗಿ ನೀವು ಪರಸ್ಪರ ಸಮಾಲೋಚನೆ ಮಾಡಿ ತೀರ್ಮಾನಿಸಿರಿ. ಅದರಲ್ಲಿ ನಿಮಗೆ ಪರಸ್ಪರ ತೊಂದರೆಯುಂಟಾದರೆ ಅವನಿಗಾಗಿ (ತಂದೆಗಾಗಿ) ಮಗುವಿಗೆ ಬೇರೊಬ್ಬ ಸ್ತ್ರೀ ಮೊಲೆಯುಣ್ಣಿಸಲಿ.

"ಧನಿಕನು ತನ್ನ ಶಕ್ತ್ಯಾನುಸಾರ ವೆಚ್ಚಮಾಡಲಿ. ಯಾವನಿಗಾದರೂ ಜೀವನೋಪಾಯ ಅಡಚಣೆಯಿಂದ ಕೂಡಿದ್ದರೆ ಅಲ್ಲಾಹನು ಅವನಿಗೆ ಒದಗಿಸಿಕೊಟ್ಟದ್ದರಿಂದ (ಶಕ್ತ್ಯಾನುಸಾರ) ಅವನು ವೆಚ್ಚಮಾಡಲಿ. ಅಲ್ಲಾಹನು ಒದಗಿಸಿದ್ದಕ್ಕೆ ಅನುಸಾರವಾಗಿ ವರ್ತಿಸಬೇಕೆಂದಲ್ಲದೆ ಯಾರ ಮೊಲೆಯೂ ಹೆಚ್ಚಿನ ಭಾರವನ್ನು ಅವನು ಹೊರಿಸುವುದಿಲ್ಲ. ಸಂಕಷ್ಟದ ಬಳಿಕ ಶೀಘ್ರವಾಗಿಯೇ ಅಲ್ಲಾಹನು ಸುಖವನ್ನು ದಯಪಾಲಿಸುವನು." (65:7,8)

ಬಹುಭಾರ್ಯತ್ವ

ಬಹುಭಾರ್ಯತ್ವವನ್ನು ಯಾವುದೇ ಧರ್ಮದಲ್ಲಿ ದೇವನಿದೇಶ ಪ್ರಕಾರ ನಿಷಿದ್ಧಗೊಳಿಸಿಲ್ಲವಾದರೂ ಇಸ್ಲಾಮ್ ಹೊರತು ಬೇರೆ ಯಾವುದೇ ಧರ್ಮ ಪತ್ನಿಯರ ಸಂಖ್ಯೆಯನ್ನು ಸೀಮಿತಗೊಳಿಸಿಲ್ಲ. ಇಸ್ಲಾಮ್ ಬಹುಭಾರ್ಯತ್ವವನ್ನು ಅನುಮತಿಸಿ ಪತ್ನಿಯರ ಸಂಖ್ಯೆಯನ್ನು ನಾಲ್ಕಕ್ಕೆ ನಿಯಂತ್ರಿಸಿದೆ. ಈ ಅನುಮತಿಯನ್ನು ಪತ್ನಿಯರ ಜೊತೆ ನ್ಯಾಯಪೂರ್ಣವಾಗಿ ವರ್ತಿಸಬೇಕೆಂಬ ನಿಬಂಧನೆಗೊಳಪಡಿಸಿ ನೀಡಿದೆ. ಪವಿತ್ರ ಖುರ್ಆನ್ ಹೀಗೆ ಹೇಳಿದೆ:

“ಆದರೆ ನ್ಯಾಯಪಾಲಿಸಲಾರಿರೆಂದು ನಿಮಗೆ ಭಯವಿದ್ದರೆ ಒಬ್ಬಳನ್ನು (ಮಾತ್ರ ವಿವಾಹವಾಗಿರಿ)” (4:4)

ಒಬ್ಬಳಿಗಿಂತ ಹೆಚ್ಚು ಪತ್ನಿಯಿರುವಾಗ ಅವರ ಮಧ್ಯೆ ನ್ಯಾಯಪಾಲಿಸ ಬೇಕೆಂಬುದರ ಅರ್ಥವೇನೆಂದರೆ, ಅವರಿಗೆ ನೀಡುವ ಖರ್ಚು, ಅವರಿಗೆ ನೀಡುವ ಸಾಮಗ್ರಿಗಳು ಮತ್ತು ಅವರೊಂದಿಗೆ ಸಹವಾಸ - ಇವುಗಳು ಸರಿಸಮಾನವಾಗಿರಬೇಕು. ಆದರೆ ಮನುಷ್ಯನ ನಿಯಂತ್ರಣಕ್ಕೊಳಗಾಗದ ವಿಷಯಗಳಲ್ಲಿ, ಎಂದರೆ ಭಾವೋದ್ವೇಗಗಳಿಗೆ ಸಂಬಂಧಿಸಿದ ವಿಷಯಗಳಲ್ಲಿ ಸಮಾನತೆಯನ್ನು ಆದೇಶಿಸಿಲ್ಲ.

"ಅಲ್ಲಾಹನು ಯಾರಿಗೂ ಅವನ ಶಕ್ತಿಗೆ ಮೀರಿದ ಹೊಣೆಗಾರಿಕೆಯನ್ನು ಹೊರಿಸುವುದಿಲ್ಲ." (ಪವಿತ್ರ ಖುರ್ಆನ್ 2:287)

ಆದರೆ ಒಂದು ಸ್ಪಷ್ಟ ವಿವರಣೆ ಸಹ ಇದೆ:

"ನೀವು ಎಷ್ಟೇ ಬಯಸಿದರೂ ಪತ್ನಿಯರ ಮಧ್ಯೆ ನಿಮಗೆ ಸಮತೋಲನೆ ಪಾಲಿಸಲು ಸಾಧ್ಯವಿಲ್ಲ. ಅಂತೂ ನೀವು (ಒಬ್ಬಳ ಕಡೆಗೆ) ಸಂಪೂರ್ಣವಾಗಿ ವಾಲಿಕೊಂಡಿರಬಾರದು. (ಅದರ ಪರಿಣಾಮವಾಗಿ) ಮತ್ತೊಬ್ಬಳನ್ನು ನೀವು ಜೋಲಾಡುವ ಸ್ಥಿತಿಯಲ್ಲಿ ಬಿಟ್ಟುಬಿಟ್ಟಂತಾಗುವುದು. ನೀವು ಪರಸ್ಪರ ಒಪ್ಪಂದ ಮಾಡಿಕೊಂಡು ದೇವಭಯವನ್ನಿರಿಸಿಕೊಂಡರೆ, (ನೆನಪಿಟ್ಟುಕೊಳ್ಳಿರಿ) ಖಂಡಿತವಾಗಿಯೂ ಅಲ್ಲಾಹನು ಅತ್ಯಂತ ಕ್ಷಮಿಸುವವನೂ ಕಾರುಣ್ಯನಿಧಿಯೂ ಆಗಿದ್ದಾನೆ." (4:130)

ಕೆಲವು ಆಧುನಿಕ ಮುಸ್ಲಿಮ್ ಲೇಖಕರು ಕಳವಳದಿಂದಲೂ ಪಾಶ್ಚಾತ್ಯರನ್ನು ಮೆಚ್ಚಿಸುವ ಅಭಿಲಾಷೆಯಿಂದಲೂ ಹೀಗೆ ವಾದಿಸಲು ಪ್ರಯತ್ನಿಸುತ್ತಾರೆ: ಪವಿತ್ರ

ಖುರ್ಆನ್ ಅಧ್ಯಾಯ 4 ವಚನ 4ರಲ್ಲಿ ಬಹುಭಾರ್ಯತ್ವವನ್ನು ಅನುಮತಿಸಿರುವುದು ಪತ್ನಿಯರನ್ನು ಸಮಾನವಾಗಿ ಕಂಡು ಅವರೊಂದಿಗೆ ಆ ರೀತಿ ವರ್ತಿಸಬೇಕೆಂಬ ನಿಬಂಧನೆಯೊಂದಿಗೆ ಆಗಿದೆ. ಆದರೆ ಪವಿತ್ರ ಖುರ್ಆನ್ ಅಧ್ಯಾಯ 4 ವಚನ 130ರ ಪ್ರಕಾರ ಇದು ಅಸಾಧ್ಯವಾಗಿದೆ. ಆದುದರಿಂದ ಈ ವಚನ ಮೂಲಕ ಬಹುಭಾರ್ಯತ್ವದ ಅನುಮತಿಯನ್ನು ರದ್ದುಗೊಳಿಸಲಾಗಿದೆ.

ಈ ರೀತಿ ವ್ಯಾಖ್ಯಾನ ತಪ್ಪಾಗಿದ್ದು ಸಂಪೂರ್ಣವಾಗಿ ಅಸ್ವೀಕಾರಾರ್ಹವಾಗಿದೆ. ಪವಿತ್ರ ಖುರ್ಆನಿನ ಅಧ್ಯಾಯ 4 ವಚನ 130 ಬಹುಭಾರ್ಯತ್ವದ ಮುಂದುವರಿಯನ್ನು ಪ್ರಸ್ತಾಪಿಸುತ್ತದೆ. ಇನ್ನೊಂದು ಮುಖ್ಯ ವಿಷಯವೇನೆಂದರೆ, ಹರ್ಝರತ್ ಮುಹಮ್ಮದ್ ಪೈಗಂಬರರು^(ಸ) ಅಥವಾ ಅವರ ಶಿಷ್ಯರು ಈ ವಚನವು ಬಹುಭಾರ್ಯತ್ವದ ಅನುಮತಿ ನೀಡುವ ಅಧ್ಯಾಯ 4 ವಚನ 4ನ್ನು ರದ್ದುಗೊಳಿಸುತ್ತದೆಂದು ವ್ಯಾಖ್ಯಾನಿಸಿರಲಿಲ್ಲ. ಕಳೆದ ಅನೇಕ ಶತಮಾನಗಳಲ್ಲಿ ಯಾವ ಮುಸ್ಲಿಮ್ ನ್ಯಾಯಶಾಸ್ತ್ರ ಪಂಡಿತರೂ ಎಂದೂ ಈ ರೀತಿಯ ವ್ಯಾಖ್ಯಾನ ಮಾಡಿಲ್ಲ.

ವಾಸ್ತವಿಕ ವಿಷಯವೇನೆಂದರೆ, ಇಸ್ಲಾಮ್ ಪ್ರತಿಪಾದಿಸುವ ಮತ್ತು ನಿಯಂತ್ರಣಗೊಳಿಸಿರುವ ಬಹುಭಾರ್ಯತ್ವವು ನೈತಿಕ ಮೌಲ್ಯಗಳನ್ನು ಬೆಳೆಸಲು ಹಾಗೂ ಪುರುಷರ ಮತ್ತು ಮಹಿಳೆಯರ ಚಾರಿತ್ರ್ಯವನ್ನು ಕಾಪಾಡಲು ಉನ್ನತ ವಿವೇಕವು ಸ್ಥಾಪಿಸಿದ ವ್ಯವಸ್ಥೆಯಾಗಿದೆ. ಅದನ್ನು ನೈತಿಕ ಮತ್ತು ಸಾಂಸ್ಕೃತಿಕ ಮೌಲ್ಯಗಳನ್ನು ಕಾಪಾಡುವ ಹಿತಕಾರಿಯಾದ ಒಂದು ರಕ್ಷಾ ಕವಾಟವೆಂದು ಹೇಳಬಹುದು. ಇಂತಹ ರಕ್ಷಕ ಕವಾಟವಿಲ್ಲದ ಸಮಾಜಗಳು ಏಕಭಾರ್ಯತ್ವವನ್ನು ಕಟ್ಟುನಿಟ್ಟಿನಿಂದ ಜಾರಿಗೊಳಿಸಲು ಪ್ರಯತ್ನಿಸುವುದರಿಂದ ಆ ಸಮಾಜಗಳು ಸ್ವಚ್ಛಂದ ಸಂಭೋಗ, ಪುರುಷ ಮತ್ತು ಮಹಿಳೆಯ ಸಲಿಂಗರತಿ, ಮೃಗೀಯ ಲೈಂಗಿಕ ವಿಕೃತಿಗಳಿಂದ ಹರಿದು ಹಂಚಾಗಿವೆ. ನಿಯಂತ್ರಣ ರಹಿತ ಲೈಂಗಿಕ ಲೋಲುಪತೆ ಇಂತಹ ಸಮಾಜದಲ್ಲಿ ಸಾಮಾನ್ಯವಾಗಿದ್ದು ಅವುಗಳ ಬಗ್ಗೆ ನೈತಿಕ ನಿಂದನೆ ಕೂಡ ಇಲ್ಲದಾಗಿದೆ.

ನೈತಿಕತೆಯು ಏಕಪತ್ನೀತ್ವ ಮತ್ತು ಬಹುಭಾರ್ಯತ್ವದ ವಿಭಿನ್ನತೆಯಲ್ಲಿ ಅಡಕವಾಗಿಲ್ಲ. ನಿಯಂತ್ರಣ ಮತ್ತು ಸ್ವೇಚ್ಛಾಚಾರದ ಮಧ್ಯದಲ್ಲಿ ನೈತಿಕತೆ ಇರುತ್ತದೆ. ನೈತಿಕ ನಿಯಂತ್ರಣವಿಲ್ಲದಿದ್ದರೆ ಏಕಪತ್ನೀತ್ವ ಮತ್ತು ಬಹುಭಾರ್ಯತ್ವ ಇವುಗಳೆರಡನ್ನೂ ದುರುಪಯೋಗಿಸಬಹುದು. ಸಂಬಂಧಗಳ ಸ್ವಭಾವವು

ಸಂಬಂಧವನ್ನು ಉನ್ನತಿಗೇರಿಸುತ್ತದೆ ಅಥವಾ ಅವನತಿಗಳಿಸುತ್ತದೆ. ಇದರ ಮೊದಲು ಹೇಳಿದ ಹಾಗೆ ಇಸ್ಲಾಮ್ ಧರ್ಮದಲ್ಲಿ ವಿವಾಹದ ಅಂತಿಮ ಗುರಿ ಅಲ್ಲಾಹನ ಸಂಪ್ರೀತಿ ಗಳಿಸುವುದಾಗಿದೆ.

ಮನುಷ್ಯನ ಸಹಜ ಗುಣಗಳನ್ನು ವಿವೇಕಭರಿತ ರೀತಿಯಲ್ಲಿ ನಿಯಂತ್ರಿಸಿ ಹಿತಕರವಾಗಿ ಬಳಸಲು ಇಸ್ಲಾಮ್ ಧರ್ಮವು ಪ್ರೋತ್ಸಾಹಿಸುತ್ತದೆ. ಈ ಸಹಜಗುಣಗಳನ್ನು ಅದುಮಿ ಹಾಕುವುದು ಮತ್ತು ಅವುಗಳನ್ನು ನಿಷ್ಫಲಗೊಳಿಸುವುದನ್ನು ಇಸ್ಲಾಮ್ ವಿರೋಧಿಸಿ ನಿಷಿದ್ಧಗೊಳಿಸುತ್ತದೆ.

ಇಸ್ಲಾಮ್ ಧರ್ಮದ ಆರಂಭದ ಕಾಲಘಟ್ಟದಲ್ಲಿ ಅಲ್ಲಾಹನ ಕರೆಗೆ ಉತ್ತರ ನೀಡಿ ಹೆಚ್ಚಾಗಿ ಪುರುಷರು ತಮ್ಮ ಜೀವಗಳನ್ನು ಅರ್ಪಿಸಿದರು. ಅನೇಕರು ಮಕ್ಕದಲ್ಲಿ ತಮ್ಮ ಜೀವಗಳನ್ನು ಅರ್ಪಿಸಿದರು. ಮದೀನದಲ್ಲೂ ಬೇರೆ ಸ್ಥಳಗಳಲ್ಲಿ ಯುದ್ಧದಲ್ಲೂ ಇನ್ನೂ ಹೆಚ್ಚಿಗೆ ಜನರು ಜೀವಾರ್ಪಣೆ ಮಾಡಿದರು. ಹೀಗೆ ಜೀವಾರ್ಪಣೆ ಮಾಡಿದವರಲ್ಲಿ ಮಹಿಳೆಯರು ಇರಲಿಲ್ಲವೆಂದು ಹೇಳಲಿಕ್ಕೆ ಸಾಧ್ಯವಿಲ್ಲವಾದರೂ ಪುರುಷರೊಂದಿಗೆ ಹೋಲಿಸಿ ನೋಡುವಾಗ ಜೀವಾರ್ಪಣೆ ಮಾಡಿದ ಮಹಿಳೆಯರ ಸಂಖ್ಯೆ ಕಡಿಮೆಯಾಗಿತ್ತು. ಈ ಕಾರಣದಿಂದ ಆ ಕಾಲದ ಮುಸ್ಲಿಮರ ಜನಸಂಖ್ಯೆಯಲ್ಲಿ ಪುರುಷಗಿಂತ ಮಹಿಳೆಯರ ಸಂಖ್ಯೆ ಬಹುಬೇಗನೆ ಹೆಚ್ಚಾಯಿತು. ವಿಧವೆಯರಿಗೂ ಹೆಣ್ಣು ಮತ್ತು ಗಂಡು ಅನಾಥರಿಗೂ ಪಾಲನೆಯ ವ್ಯವಸ್ಥೆ ಮಾಡಲಿಕ್ಕೆತ್ತು. ಇಂತಹ ಸನ್ನಿವೇಶದಲ್ಲಿ ನೈತಿಕ ಮತ್ತು ಆಧ್ಯಾತ್ಮಿಕ ಮೌಲ್ಯಗಳನ್ನು ಕಾಪಾಡಲು ಬಹುಭಾರ್ಯತ್ವವನ್ನು ಜಾರಿಗೊಳಿಸಿದುದು ಒಂದು ಕರ್ತವ್ಯವಾಗಿಯೂ ತ್ಯಾಗವಾಗಿಯೂ ಹೊರತು ಸುಖಾನುಭೂತಿ ಮಾರ್ಗವಾಗಿ ಖಂಡಿತ ಅಲ್ಲ.

ಆ ಕಾಲಘಟ್ಟದಲ್ಲಿ ಬಹುಭಾರ್ಯತ್ವವನ್ನು ಜಾರಿಗೊಳಿಸಿದುದಕ್ಕೆ ಬೇರೆ ವೈಯಕ್ತಿಕ, ಸಾಮಾಜಿಕ, ರಾಜಕೀಯ, ಧಾರ್ಮಿಕ ಕಾರಣಗಳು ಇದ್ದುವು. ಆಧುನಿಕ ಕಾಲದಲ್ಲಿ ಪರಿಸ್ಥಿತಿಗಳು ಬದಲಾಗಿವೆ ಮತ್ತು ಆಫ್ರಿಕಾ ಖಂಡದಲ್ಲಿ ಹೊರತು ಬೇರೆ ದೇಶಗಳಲ್ಲಿ ಏಕಪತ್ನೀತ್ವವು ಸರ್ವಸಾಧಾರಣವಾಗಿರುತ್ತದೆ. ಆದರೆ ಕೆಲವು ವೈಯಕ್ತಿಕ ಆವಶ್ಯಕತೆ ಮತ್ತು ನೈತಿಕ ಕಾರಣಗಳಿಂದ ಒಂದಕ್ಕಿಂತ ಹೆಚ್ಚು ಪತ್ನಿಯರನ್ನು ಹೊಂದುವ ಆವಶ್ಯಕತೆ ಎಲ್ಲ ಕಡೆಗಳಲ್ಲೂ ಉಂಟಾಗುತ್ತದೆ. ಇಂತಹ ಆವಶ್ಯಕತೆಗಳನ್ನು ಈಡೇರಿಸಲು ಇಸ್ಲಾಮ್ ಅನುಮತಿಸುತ್ತದೆ.

ಮುಸ್ಲಿಮರಲ್ಲಿ ಬಹುಭಾರ್ಯತ್ವಕ್ಕೆ ಯಾವುದೇ ಕಳಂಕವು

ಆರೋಪಿಸಲ್ಪಡುವುದಿಲ್ಲ. ಏಕಪತ್ನೀತ್ವದ ಹಾಗೆಯೇ ಬಹುಭಾರ್ಯತ್ವವನ್ನು ಗೌರವಿಸಲಾಗುತ್ತಿದೆ. ಪತ್ನಿಯರ ಮತ್ತು ಮಕ್ಕಳ ಮಧ್ಯೆ ಯಾವುದೇ ತಾರತಮ್ಯ ಇರುವುದಿಲ್ಲ.

ತಾಯಿ

ಇಸ್ಲಾಮ್ ತಾಯಿಗೆ ಬಹಳ ದೊಡ್ಡ ಗೌರವ ನೀಡುತ್ತದೆ. ತಂದೆ ತಾಯಂದಿರಿಗೆ ಮತ್ತು ವಿಶಿಷ್ಟವಾಗಿ ತಾಯಿಗೆ ತೋರಿಸಬೇಕಾದ ಪ್ರೀತಿ, ವಾತ್ಸಲ್ಯ ಮತ್ತು ಮೃದುವರ್ತನೆ ಬಗ್ಗೆ ಪವಿತ್ರ ಖುರ್ಆನ್ ಪದೇ ಪದೇ ಹೀಗೆ ಪ್ರತಿಪಾದಿಸುತ್ತದೆ:

"ತನ್ನ ತಂದೆತಾಯಂದಿರೊಡನೆ ಔದಾರ್ಯದಿಂದ ವರ್ತಿಸಬೇಕೆಂದು ನಾವು ಮನುಷ್ಯನಿಗೆ ಉಪದೇಶಿಸಿದ್ದೇವೆ." (29:9)

"ಹೇಳು: 'ಬನ್ನಿರಿ, ನಿಮ್ಮ ಪ್ರಭು ನಿಮಗೆ ನಿಷಿದ್ಧಗೊಳಿಸಿದವನ್ನು ನಾನು ನಿಮಗೆ ಹೇಳಿಕೊಡುವೆನು. (ಅವನು ಹೀಗೆ ಆದೇಶಿಸುತ್ತಾನೆ:) ಅವನೊಂದಿಗೆ ಏನನ್ನೂ ನೀವು ಸಹಭಾಗಿಯಾಗಿ ಕಲ್ಪಿಸಬಾರದು. ಮಾತಾಪಿತರಿಗೆ ನೀವು ಒಳಿತನ್ನು ಮಾಡಿರಿ." (6:152)

"ನೀವು ಅಲ್ಲಾಹನನ್ನು ಆರಾಧಿಸಿರಿ; ಬೇರೇನನ್ನೂ ಅವನ ಸಹಭಾಗಿಯನ್ನಾಗಿ ಮಾಡಬೇಡಿರಿ. ಮಾತಾಪಿತರಿಗೆ ನೀವು ಒಳಿತನ್ನು ಮಾಡಿರಿ." (4:37)

"ನಿನ್ನ ಪ್ರಭು ಆಜ್ಞಾಪಿಸುತ್ತಾನೆ: ಅವನ (ಅಲ್ಲಾಹನ) ಹೊರತು ಬೇರೆ ಯಾರನ್ನೂ ಆರಾಧಿಸಬೇಡ. ಮಾತಾಪಿತರೊಡನೆ ಉತ್ತಮವಾಗಿ ವರ್ತಿಸು. ಅವರಲ್ಲಿ ಒಬ್ಬರು ಅಥವಾ ಇಬ್ಬರು ಸಹ ನಿನ್ನ ಬಳಿ ವೃದ್ಧಾಪ್ಯ ಪಡೆದರೆ, ನೀನು ಅವರೊಡನೆ ನಿಂದನೆಯ ಮಾತನ್ನು ಆಡಬಾರದು. ನೀನು ಅವರೊಡನೆ ಗದರಿಸಿ ಮಾತನಾಡಲೂ ಬಾರದು. ಅವರಿಬ್ಬರೊಡನೆಯೂ ನೀನು ಸೌಮ್ಯವಾಗಿಯೂ ಆದರದಿಂದಲೂ ಮಾತನಾಡು.

"ಕರುಣೆಯಿಂದ ಕೂಡಿದವನಾಗಿ ನೀನು ಅವರಿಗೆ ವಿನಯದ ಬಾಹು ತಗ್ಗಿಸಿಕೊಡು ಹಾಗೂ 'ನನ್ನ ಪ್ರಭೂ, ಅವರಿರ್ವರೂ ನನ್ನ ಬಾಲ್ಯಕಾಲದಲ್ಲಿ ನನ್ನನ್ನು ಸಾಕಿ ಸಲಹಿದಂತೆ ನೀನು ಸಹ ಅವರಿಗೆ ಕರುಣೆದೋರು' ಎಂದು ಪ್ರಾರ್ಥಿಸು." (17:24,25)

"ಮನುಷ್ಯನಿಗೆ ಅವನ ತಂದೆ ತಾಯಂದಿರ ಬಗ್ಗೆ ನಾವು ಆಜ್ಞಾಪಿಸಿದ್ದೇವೆ.

ಅವನ ತಾಯಿ ನಿತ್ರಾಣದ ಮೇಲೆ ನಿತ್ರಾಣವನ್ನು ಸಹಿಸಿಕೊಂಡು ಅವನನ್ನು ಗರ್ಭಹೊರುತ್ತಾಳೆ; ಎರಡು ವರ್ಷಗಳಲ್ಲಿ ಸ್ತನ್ಯಪಾನ ನಿಲ್ಲಿಸುತ್ತಾಳೆ. ನನಗೂ ನಿನ್ನ ಮಾತಾಪಿತರಿಗೂ ನೀನು ಕೃತಜ್ಞನಾಗಿರು. ನನ್ನ ಬಳಿಗೆಯೇ ನಿನ್ನ ಮರಳಿಕೆಯಾಗಿದೆ." (31:15)

"ಮನುಷ್ಯನು ತನ್ನ ತಂದೆತಾಯಂದಿರಿಗೆ ಒಳಿತು ಮಾಡಬೇಕೆಂದು ನಾವು ಆಜ್ಞಾಪಿಸಿದ್ದೇವೆ. ಅವನ ತಾಯಿ ಕಷ್ಟ ಅನುಭವಿಸಿ ಅವನನ್ನು ಗರ್ಭಹೊತ್ತುಳು ಹಾಗೂ ಕಷ್ಟ ಸಹಿಸಿ ಹೆತ್ತಳು. ಅವನ ಗರ್ಭಧಾರಣೆ ಮತ್ತು ಹಾಲೂಡಿಸುವ ಕಾಲಾವಧಿ (ಕನಿಷ್ಠ) ಮೂವತ್ತು ತಿಂಗಳುಗಳಾಗಿವೆ. ಹಾಗೆ ಅವನು ಪ್ರಾಪ್ತ ವಯಸ್ಕನಾಗಿ ನಲ್ಲತ್ತು ವರ್ಷಕ್ಕೆ ತಲಪಿದಾಗ ಅವನು, 'ನನ್ನ ಪ್ರಭೂ, ನೀನು ನನಗೆ ಮತ್ತು ನನ್ನ ಮಾತಾಪಿತರಿಗೆ ನೀಡಿದ ಅನುಗ್ರಹಗಳಿಗೆ ಕೃತಜ್ಞತೆ ಸೂಚಿಸಲಿಕ್ಕೂ ನೀನು ಇಷ್ಟಪಡುವ ಸತ್ಕರ್ಮಗಳನ್ನು ಮಾಡಲಿಕ್ಕೂ ನನಗೆ ಶಕ್ತಿಯನ್ನು ದಯಪಾಲಿಸು. ನನಗೋಸ್ಕರ ನನ್ನ ಸಂತತಿಗಳನ್ನು ಧರ್ಮನಿಷ್ಠರನ್ನಾಗಿ ಮಾಡು. ನಾನು ನಿನ್ನ ಕಡೆಗೆ ತಿರುಗುತ್ತೇನೆ. ನಾನು ನಿನಗೆ ಶರಣಾಗುವವರೊಂದಿಗೆ ಸೇರಿದ್ದೇನೆ' ಎಂದು ಪ್ರಾರ್ಥಿಸುತ್ತಾನೆ." (46:16)

ಹರ್ಷ್‌ರತ್ ಮುಹಮ್ಮದ್ ಪೈಗಂಬರರು^(ಸ) ಹೀಗೆ ಉಪದೇಶಿಸಿರುವರು:

"ಕುಟುಂಬದ ಸದಸ್ಯರೊಂದಿಗೆ ಯಾರು ಉತ್ತಮವಾಗಿ ವರ್ತಿಸುತ್ತಾರೋ ಅವರು ನಿಮ್ಮ ಪೈಕಿ ಉತ್ತಮರು."

"ಸ್ವರ್ಗ ಮಾತೆಯ ಪಾದದಡಿಯಲ್ಲಿದೆ."

"ಹೆಣ್ಣು ಮಕ್ಕಳನ್ನು ಚೆನ್ನಾಗಿ ಪಾಲನೆ ಪೋಷಣೆ ಮಾಡಿ ಅವರೊಂದಿಗೆ ಮತ್ತು ಗಂಡು ಮಕ್ಕಳೊಂದಿಗೆ ತಾರತಮ್ಯ ಭಾವನೆಯಿಂದ ವರ್ತಿಸದವನು ಸ್ವರ್ಗದಲ್ಲಿ ನನ್ನ ಸಮೀಪವಿರುವನು."

ಮಹಿಳೆಗೆ ಆರ್ಥಿಕ ಭದ್ರತೆ

ಲೋಕದ ಮಹಾನ್ ಧರ್ಮಗಳಲ್ಲಿ ಇಸ್ಲಾಮ್, ಮಹಿಳೆಗೆ ಆರ್ಥಿಕ ಸ್ವಾತಂತ್ರ್ಯ ನೀಡುವುದರಲ್ಲಿ ಎಲ್ಲ ಧರ್ಮಗಳಿಗಿಂತ ಮುಂದೆ ಇದೆ. ಎಲ್ಲರಿಗೂ ತಿಳಿದಿರುವ ವಿಷಯವೇನೆಂದರೆ, ಯುನೈಟೆಡ್ ಕಿಂಗ್‌ಡಮ್‌ನಲ್ಲಿ (ಬ್ರಿಟನಿನಲ್ಲಿ) 1882ರಲ್ಲಿ ಮ್ಯಾರಿಡ್ ವಿಮೆನ್ಸ್ ಪ್ರೊಪರ್ಟಿ ಆಕ್ಟ್ (ವಿವಾಹಿತ ಮಹಿಳೆಯ ಆಸ್ತಿಯ ನಿಯಮ) ಅಂಗೀಕರಿಸಲ್ಪಡುವ ಮೊದಲು ವಿವಾಹಿತ ಮಹಿಳೆ ಸ್ವಂತ ಆಸ್ತಿ

ಹೊಂದಲು ಸಾಧ್ಯವಿರಲಿಲ್ಲ. ಅವಿವಾಹಿತ ಮಹಿಳೆ ಹೊಂದಿದ ಸ್ವಂತ ಆಸ್ತಿಯ ಹಕ್ಕು ವಿವಾಹದ ನಂತರ ತಾನಾಗಿಯೇ ಪತಿಗೆ ವರ್ಗಯಿಸಲ್ಪಡುತ್ತಿತ್ತು. ಈ ನಿಯಮ ಜಾರಿಗೊಂಡು ಒಂದು ನೂರು ವರ್ಷಗಳು ದಾಟಿಹೋದ ನಂತರವೂ ಹಿಂದಿನ ಅವಶೇಷಗಳು ಬಾಕಿಯಾಗಿ ಉಳಿದಿದ್ದು ಬ್ರಿಟಿಷ್ ನಿಯಮಗಳ ಪ್ರಕಾರ ವಿವಾಹಿತ ಮಹಿಳೆ ಆಸ್ತಿ ಹೊಂದಲು ಪತಿಯನ್ನು ಆಶ್ರಯಿಸಬೇಕಾಗುತ್ತದೆ.

ಇಸ್ಲಾಮ್ ಧರ್ಮದಲ್ಲಿ ಅದರ ಆರಂಭದ ಕಾಲದಿಂದಲೇ ಮಹಿಳೆಗೆ ಆರ್ಥಿಕ ಸ್ವಾತಂತ್ರ್ಯ ಸ್ಥಾಪಿಸಲಾಗಿದೆ. ವಿವಾಹ ಸಂದರ್ಭದಲ್ಲಿ ಮಹರ್ ಎಂಬ ವಿವಾಹಧನ ನೀಡಬೇಕೆಂದು ಕಡ್ಡಾಯಗೊಳಿಸಲಾಗಿದೆ. ಅದು ವರನ ಆರ್ಥಿಕ ಸಾಮರ್ಥ್ಯಕ್ಕೆ ಅನುಸಾರವಾಗಿರಬೇಕು. ಪತಿಯು ನಿಧನ ಹೊಂದುವಾಗ ಮಹರ್ ಪಾವತಿಯಾಗಿಲ್ಲವಾದರೆ ಮೃತನ ಆಸ್ತಿಯಿಂದ ಈ ಹಣವನ್ನು ಮೊದಲು ಪಾವತಿ ಮಾಡಿ ಇನ್ನಿತರ ಸಾಲಗಳನ್ನು ತೀರಿಸಬೇಕಾಗಿದೆ. ವಿಧವೆಗೆ ತನ್ನ ಮೃತ ಪತಿಯ ಆಸ್ತಿಯಲ್ಲಿ ಪಾಲು ಸಹ ಇದೆ. ಅದನ್ನು ಇಸ್ಲಾಮ್ ನಿಯಮ ಸಂಹಿತೆ ನಿಗದಿಪಡಿಸಿದ ಪ್ರಕಾರ ನೀಡಲಾಗುವುದು.

ಮಹಿಳೆ ತನ್ನ ಸ್ವಂತ ಪರಿಶ್ರಮದಿಂದ ಗಳಿಸುವ ಸ್ವತ್ತು, ಆಕೆ ವಾರಸುದಾರಿಕೆಯಿಂದ ಗಳಿಸುವ ಸ್ವತ್ತು, ಆಕೆ ದಾನವಾಗಿ ಅಥವಾ ಪಾರಿತೋಷಿಕವಾಗಿ ಗಳಿಸುವ ಸ್ವತ್ತು ಆಕೆಯು ಸ್ವತಂತ್ರವಾಗಿ ವಿನಿಯೋಗಿಸಬಹುದಾಗಿದ್ದು ಪತಿಗೆ ಹಸ್ತಕ್ಷೇಪ ಮಾಡುವ ಹಕ್ಕು ಇರುವುದಿಲ್ಲ. ಪತ್ನಿ ತನ್ನ ಸ್ವತ್ತಿನ ಮೇಲ್ವಿಚಾರಣೆಯನ್ನು ತನ್ನ ಪತಿಗೆ ವಹಿಸಿಕೊಡಬಹುದು ಅಥವಾ ಆಕೆ ಸ್ವತಃ ಅದರ ಮೇಲ್ವಿಚಾರಣೆ ನಡೆಸಬಹುದು. ಆದರೆ ಪತಿಯು ಪತ್ನಿಯ ಅನುಮತಿ ಪಡೆಯದೆ ಹಸ್ತಕ್ಷೇಪ ಮಾಡಲು ಸಾಧ್ಯವಿಲ್ಲ.

ಒಬ್ಬ ವಿವಾಹಿತೆಗೆ ಸ್ವಂತ ಆಸ್ತಿ ಮತ್ತು ಹಣಕಾಸು ಇದ್ದರೆ ಆಕೆ ತನ್ನ ಸ್ವಂತ ಹಣದ ಒಂದು ಭಾಗ ಅಥವಾ ಪೂರ್ಣಭಾಗ ಮನೆ ಖರ್ಚಿಗೆ ವಿನಿಯೋಗಿಸಬಹುದು. ಆದರೆ ಹಾಗೆ ಮಾಡುವುದು ಆಕೆಗೆ ಕಡ್ಡಾಯವಾಗಿಲ್ಲ. ಮನೆಯ ಖರ್ಚು ವೆಚ್ಚಗಳನ್ನು ನೋಡಿಕೊಳ್ಳುವ ಜವಾಬ್ದಾರಿ ಸಂಪೂರ್ಣವಾಗಿ ಪತಿಯದ್ದಾಗಿದೆ. ಪತ್ನಿ ಪತಿಗಿಂತ ಐಶ್ವರ್ಯವಂತಳಾಗಿದ್ದರೂ ಹೀಗೆಯೇ ಮಾಡಬೇಕಾಗಿದೆ.

ಒಂದು ಚಾರಿತ್ರಿಕ ಘಟನೆ ಈ ವಿಷಯವನ್ನು ಚೆನ್ನಾಗಿ ವಿಶದೀಕರಿಸುತ್ತದೆ. ಹರ್ನುರತ್ ಮುಹಮ್ಮದ್ ಪೈಗಂಬರರು^(ಸ) ಒಮ್ಮೆ ಮಹಿಳೆಯರೊಂದಿಗೆ, “ನೀವು

ನಿಮ್ಮ ಸ್ವಂತ ಸಂಪತ್ತಿನಿಂದಲೂ ದಾನ ಮಾಡಿರಿ” ಎಂದು ಉಪದೇಶ ನೀಡಿದ್ದರು. ಆಗ ರೈಯನಬ ಎಂಬ ಹೆಸರಿನ ಇಬ್ಬರು ಮಹಿಳೆಯರು ಹರ್ಯೂರತ್ ಮುಹಮ್ಮದ್ ಪೈಗಂಬರರ^(ಸ) ಸಮೀಪ ಬಂದರು. ಅವರಲ್ಲಿ ಒಬ್ಬಾಕೆ ಹರ್ಯೂರತ್ ಪೈಗಂಬರರ^(ಸ) ಪ್ರಸಿದ್ಧ ಶಿಷ್ಯ ಹರ್ಯೂರತ್ ಅಬ್ದುಲ್ಲಾ ಬಿನ್ ಮಸ್‌ಊದ್‌ರ ಪತ್ನಿಯಾದ ರೈಯನಬ ಹರ್ಯೂರತ್ ಪೈಗಂಬರರೊಂದಿಗೆ^(ಸ) ಹೇಳಿದರು: ನಮ್ಮಿಬ್ಬರ ಪತಿಯಂದಿರು ಆರ್ಥಿಕವಾಗಿ ದುರ್ಬಲರಾಗಿದ್ದಾರೆ. ಅವರ ಪತ್ನಿಯರಾದ ನಾವು ಅವರಿಗಿಂತ ಉತ್ತಮ ಸ್ಥಿತಿಯಲ್ಲಿದ್ದೇವೆ. ನಾವು ನಮ್ಮ ಪತಿಯಂದಿರಿಗೆ ಸಹಾಯ ನೀಡಿದರೆ ಅದು ಪುಣ್ಯಕಾರ್ಯವಾಗಿ ಪರಿಗಣಿಸಲ್ಪಡುವುದೇ? ಹರ್ಯೂರತ್ ಪೈಗಂಬರರು^(ಸ) ಹೇಳಿದರು: ನೀವು ನಿಮ್ಮ ಪತಿಯಂದಿರಿಗೆ ಸಹಾಯ ಮಾಡಿದರೆ ನೀವು ಇಮ್ಮಡಿ ಪುಣ್ಯಗಳಿಸುವಿರಿ. ಅದು ದಾನವಾಗಿ ಮತ್ತು ನಿಕಟ ಬಂಧುವಿಗೆ ಔದಾರ್ಯವಾಗಿ ಅಲ್ಲಾಹನಿಂದ ಪರಿಗಣಿಸಲ್ಪಡುವುದು.

ಪವಿತ್ರ ಖುರ್ಆನ್ ಹೀಗೆ ಹೇಳಿದೆ:

"ಅಲ್ಲಾಹನು ನಿಮ್ಮ ಪೈಕಿ ಕೆಲವರನ್ನು ಬೇರೆ ಕೆಲವರಿಗಿಂತ ಶ್ರೇಷ್ಠಗೊಳಿಸಿದುದಕ್ಕೆ ನೀವು ಅತ್ಯಾಶೆ ಪಡಬೇಡಿರಿ. ಪುರುಷರು ಸಂಪಾದಿಸಿದ ಪಾಲು ಅವರಿಗಿದೆ; ಸ್ತ್ರೀಯರು ಸಂಪಾದಿಸಿದ ಪಾಲು ಅವರಿಗೂ ಇದೆ. ನೀವು ಅಲ್ಲಾಹನಿಂದ ಅವನ ಅನುಗ್ರಹಗಳನ್ನು ಬೇಡಿರಿ. ನಿಸ್ಸಂದೇಹವಾಗಿಯೂ ಎಲ್ಲ ವಿಚಾರಗಳ ಬಗ್ಗೆ ಅಲ್ಲಾಹನು ಚೆನ್ನಾಗಿ ಬಲ್ಲವನಾಗಿದ್ದಾನೆ." (4:33)

"ಪ್ರತಿಯೊಬ್ಬರಿಗೂ ಅವರು ಬಿಟ್ಟು ಹೋಗುವ ಆಸ್ತಿಗೆ ನಾವು ವಾರಸುದಾರರನ್ನು ನಿಶ್ಚಯಿಸಿರುತ್ತೇವೆ. ಅವರು - ಮಾತಾಪಿತರು, ನಿಕಟ ಸಂಬಂಧಿಕರು ಮತ್ತು ನಿಮ್ಮೊಂದಿಗೆ ಒಡಂಬಡಿಕೆ ಮಾಡಿಕೊಂಡವರು (ಪತಿ ಪತ್ನಿಯರು). ಆದುದರಿಂದ ನೀವು ಅವರಿಗೆ ಅವರ ಪಾಲನ್ನು ಕೊಡಿರಿ. ನಿಸ್ಸಂದೇಹವಾಗಿಯೂ ಅಲ್ಲಾಹನು ಎಲ್ಲ ಕಾರ್ಯಗಳನ್ನು ನಿರೀಕ್ಷಿಸುತ್ತಿದ್ದಾನೆ." (4:34)

ಪವಿತ್ರ ಖುರ್ಆನಿನ ಅಧ್ಯಾಯ 4 ವಚನ 12 ರಿಂದ 13 ಮತ್ತು 177ರಲ್ಲಿ ವಾರಸುದಾರರಿಗೆ ಮೃತರ ಸ್ವತ್ತನ್ನು ಹಂಚಿಕೊಡುವುದನ್ನು ವಿವರಿಸಲಾಗಿದೆ. ಮೃತ ವ್ಯಕ್ತಿಯ ತಂದೆ ತಾಯಂದಿರು, ಪತಿ ಅಥವಾ ಪತ್ನಿ, ಪುತ್ರರು, ಪುತ್ರಿಯರು-ಇವರೆಲ್ಲರೂ ಪಾಲು ಪಡೆಯುತ್ತಾರೆ. ಗಂಡಿನ ಪಾಲು ಹೆಣ್ಣಿನ ಪಾಲಿನ ಎರಡರಷ್ಟು ಎಂಬ ಸಾಮಾನ್ಯ ನಿಯಮ ಇದೆ. ಇದರಲ್ಲಿ ಹೆಣ್ಣು ವಾರಸುದಾರರಿಗೆ ಯಾವುದೇ ರೀತಿಯ ನ್ಯಾಯರಹಿತ ವಿವೇಚನೆ ಇಲ್ಲ. ಏಕೆಂದರೆ ಪುರುಷರು ಕುಟುಂಬದ ಪೋಷಣೆಯ ಹೊಣೆ ಹೊರಬೇಕಾಗಿದೆ. ಆದರೆ ಮಹಿಳೆಗೆ ಆ

ಹೊಣೆಗಾರಿಕೆಯನ್ನು ವಿಧಿಸಲಾಗಿಲ್ಲ. ಪ್ರಾಯೋಗಿಕವಾಗಿ ಇದು ಮಹಿಳೆಯರಾದ ವಾರಸುದಾರರಿಗೆ ಪ್ರಯೋಜನಕರವಾಗಿದೆ.

ಒಬ್ಬ ಮುಸ್ಲಿಮನು ತನ್ನ ಸ್ವತ್ತಿನ ಮೂರನೆಯ ಒಂದು ಭಾಗಕ್ಕಿಂತ ಹೆಚ್ಚು ಮರಣಶಾಸನ ರೂಪದಲ್ಲಿ ನೀಡಬಾರದು. ದಾನಧರ್ಮಕ್ಕೋಸ್ಕರ ಮತ್ತು ವಾರಸುದಾರರಲ್ಲದವರಿಗೆ ಮರಣಶಾಸನ ಮೂಲಕ ನೀಡುವುದು ಮೂರನೆಯ ಒಂದು ಭಾಗಕ್ಕಿಂತ ಹೆಚ್ಚು ಆಗಬಾರದು. ಒಬ್ಬ ವಾರಸುದಾರನ ಹಕ್ಕನ್ನು ಮರಣಶಾಸನದ ಮೂಲಕ ನಿಗದಿತ ಪಾಲಿಗಿಂತ ಹೆಚ್ಚು ಅಥವಾ ಕಡಿಮೆ ಮಾಡಬಾರದು. ಇಸ್ಲಾಮಿನಲ್ಲಿ ಪ್ರಥಮ ಪುತ್ರನಿಗೆ ಮಾತ್ರ ಆಸ್ತಿ ಹಕ್ಕು ಎಂಬ ನಿಯಮವಾಗಲಿ, ಹೆಣ್ಣುಮಕ್ಕಳಿಗೆ ಆಸ್ತಿಯಲ್ಲಿ ಹಕ್ಕಿಲ್ಲ ಎಂಬ ತಾರತಮ್ಯ ಭಾವನೆಯ ನಿಯಮವಾಗಲಿ ಇಲ್ಲ.

ಒಪ್ಪಂದಗಳನ್ನು ಕಾಪಾಡಲು ನೀಡಿದ ಒಂದು ಮಾರ್ಗದರ್ಶನದಲ್ಲಿ ಒಪ್ಪಂದಗಳನ್ನು ಬರೆಯಬೇಕೆಂದೂ ಅದಕ್ಕೆ ಸಾಕ್ಷಿಗಳನ್ನು ಪಡೆಯಬೇಕೆಂದೂ ಹೇಳಿದುದನ್ನು ಮಹಿಳೆಯರೊಂದಿಗೆ ಭೇದಭಾವನೆಗೆ ಸಾಕ್ಷ್ಯ ಎಂದು ತಪ್ಪಾಗಿ ಪ್ರಸ್ತಾಪಿಸಲಾಗುತ್ತಿದೆ.

ಪವಿತ್ರ ಖುರ್ಆನಿನ ಮಾರ್ಗದರ್ಶನ ಹೀಗಿದೆ:

"ನಿಮ್ಮ ಪೈಕಿ ಇಬ್ಬರು ಪುರುಷರನ್ನು (ಅದಕ್ಕೆ) ಸಾಕ್ಷಿ ಮಾಡಿರಿ. ಇಬ್ಬರು ಪುರುಷರಿಲ್ಲವಾದರೆ ನೀವು ಇಷ್ಟಪಡುವ ಒಬ್ಬ ಪುರುಷ ಮತ್ತು ಇಬ್ಬರು ಸ್ತ್ರೀಯರು ಸಾಕ್ಷಿಗಳಾಗಲಿ. ಇದು ಅವರೀರ್ವರಲ್ಲಿ ಒಬ್ಬಳು ಮರೆತರೆ ಇನ್ನೊಬ್ಬಳು ನೆನಪಿಸಿಕೊಡಲಿಕ್ಕಾಗಿದೆ." (2:283)

ಪವಿತ್ರ ಖುರ್ಆನಿನ ಈ ಮಾರ್ಗದರ್ಶನದಲ್ಲಿ ಯಾವುದೇ ಭೇದ ಭಾವನೆ ಇಲ್ಲ. ಮಹಿಳೆಯರು ನ್ಯಾಯಾಲಯದಲ್ಲಿ ಸಾಕ್ಷ್ಯ ನೀಡಲು ಕರೆಯಲ್ಪಡುವ ಸಂದರ್ಭ ಉಂಟಾಗದಂತೆ ಮಾಡಿ ಅವರನ್ನು ರಕ್ಷಿಸಬೇಕೆಂಬುದು ಸಾಮಾನ್ಯ ನಿಯಮವಾಗಿದೆ. ಆದುದರಿಂದ ಸಾಮಾನ್ಯ ಪರಿಸ್ಥಿತಿಗಳಲ್ಲಿ ಒಂದು ಒಪ್ಪಂದ ಪತ್ರಕ್ಕೆ ಸಾಕ್ಷಿಯಾಗಲು ಮಹಿಳೆಯನ್ನು ಕರೆಯಬಾರದು. ಆದರೆ ತುರ್ತುಪರಿಸ್ಥಿತಿಯಲ್ಲಿ ಈ ನಿಯಮವನ್ನು ಸಡಿಲಗೊಳಿಸಬಹುದು. ಆದರೆ ಬೇರೆ ತೊಂದರೆ ಉದ್ಭವಿಸಬಹುದು. ಪುರುಷರಿಗೆ ಸಂಬಂಧಿಸಿ ಹೇಳುವುದಾದರೆ, ಅವರು ಮನೆಯ ಹೊರಗೆ ಕಾರ್ಯನಿರತರಾಗಿರುವಾಗ, ಜನರನ್ನು ಕಾಣುವಾಗ ಅಥವಾ ಬೇರೆ ಕಾರಣಗಳಿಂದ ಒಪ್ಪಂದದ ಶರ್ತಗಳನ್ನು ಮತ್ತು ವ್ಯಕ್ತಿಗಳನ್ನು ನೆನಪಿಟ್ಟುಕೊಳ್ಳಲು

ಸಾಧ್ಯವಾಗುತ್ತದೆ. ಒಂದು ಒಪ್ಪಂದದ ಪತ್ರಕ್ಕೆ ಒಬ್ಬ ಪುರುಷ ಮತ್ತು ಒಬ್ಬ ಮಹಿಳೆ ಮಾತ್ರ ಸಾಕ್ಷಿಗಳಾದರೆ, ಸಾಕ್ಷಿಯಾದ ಮಹಿಳೆ ಸಾಕ್ಷಿಯಾದ ಪುರುಷನನ್ನು ಭೇಟಿಯಾಗಲು ಮತ್ತು ಮಾತನಾಡಲು ಸಾಧ್ಯವಾಗದೆ ಒಪ್ಪಂದದ ಬಗ್ಗೆ ಮರೆತುಬಿಡಲು ಸಾಧ್ಯತೆಗಳಿರುತ್ತವೆ. ಈ ಸಮಸ್ಯೆಯನ್ನು ಪರಿಹರಿಸಲು ಇಬ್ಬರು ಮಹಿಳೆಯರನ್ನು ಒಬ್ಬ ಪುರುಷನೊಂದಿಗೆ ಸಾಕ್ಷಿಯಾಗಲು ವಿಧಿಸಲಾಗಿದೆ. ಪವಿತ್ರ ಮಿರ್‌ಆನಿನ ವಚನ ಹೇಳುವ ಹಾಗೆ ಒಬ್ಬ ಮಹಿಳೆ ಮರೆತರೆ ಇನ್ನೊಬ್ಬಳು ಅದನ್ನು ನೆನಪಿಸಿಕೊಡಲು ಸಹಾಯಕಳಾಗುವಳು.

ಪವಿತ್ರ ಮಿರ್‌ಆನಿನ ಮಾರ್ಗದರ್ಶನದ ಉದ್ದೇಶ ಸಾಕ್ಷ್ಯದ ಸಂರಕ್ಷಣೆ ಮಾತ್ರವಾಗಿದೆ. ಪುರುಷ ಮತ್ತು ಮಹಿಳೆಯ ಸಾಕ್ಷ್ಯಗಳ ಬಗ್ಗೆ ಮೌಲ್ಯಮಾಪನವನ್ನು ಈ ವಚನದಲ್ಲಿ ನಡೆಸಿಲ್ಲ. ಒಂದು ಉದಾಹರಣೆ ಈ ವಿಷಯದಲ್ಲಿ ಸಂಶಯವನ್ನು ನಿವಾರಿಸುವುದು.

ಒಂದು ಒಪ್ಪಂದಕ್ಕೆ ಒಬ್ಬ ಪುರುಷ ಮತ್ತು ಇಬ್ಬರು ಮಹಿಳೆಯರು ಸಾಕ್ಷಿಗಳಾಗಿದ್ದಾರೆ ಎಂದು ಭಾವಿಸಿರಿ. ಈ ಒಪ್ಪಂದ ಬಗ್ಗೆ ನ್ಯಾಯಾಲಯದಲ್ಲಿ ಮೊಕದ್ದಮೆ ಹೂಡಲಾಗಿದೆ ಎಂದು ಸಹ ಭಾವಿಸಿರಿ. ಇಬ್ಬರು ಮಹಿಳೆಯರಾದ ಸಾಕ್ಷಿಗಳಲ್ಲಿ ಒಬ್ಬಳು ಅಷ್ಟರೊಳಗೆ ಮೃತಳಾಗಿದ್ದಾಳೆಂದು ಆಗ ತಿಳಿಯುತ್ತದೆ. ಪುರುಷ ಸಾಕ್ಷಿ ಮತ್ತು ಮಹಿಳಾ ಸಾಕ್ಷಿಯನ್ನು ನ್ಯಾಯಾಲಯದಲ್ಲಿ ವಿಚಾರಣೆ ನಡೆಸಿದಾಗ ಅವರಿಬ್ಬರ ಸಾಕ್ಷ್ಯ ಸಾಮರಸ್ಯ ಹೊಂದಿಲ್ಲ ಎಂದು ನ್ಯಾಯಾಧೀಶ ಕಂಡು ಅವರಿಬ್ಬರ ಪೈಕಿ ಮಹಿಳೆಯ ಸಾಕ್ಷ್ಯ ಹೆಚ್ಚು ವಿಶ್ವಾಸಾರ್ಹ ಎಂದು ನ್ಯಾಯಾಧೀಶ ಕಾಣುವಾಗ ಸಾಕ್ಷಿಯಾದ ಮಹಿಳೆಯ ಸಾಕ್ಷ್ಯವನ್ನು ನ್ಯಾಯಾಧೀಶರು ಅಂಗೀಕರಿಸಿ ಪುರುಷನ ಸಾಕ್ಷ್ಯವನ್ನು ತಳ್ಳಿಹಾಕಬಹುದಾಗಿದೆ. ಒಬ್ಬ ಮಹಿಳೆಯ ಪರವಾಗಿ ಅಥವಾ ವಿರುದ್ಧವಾಗಿ ಭೇದಭಾವನೆ ಸೂಚಿಸಿದುದಾಗಿ ಆಗ ಗಣಿಸಲಾಗದು.

ಪುರುಷರ ಮತ್ತು ಮಹಿಳೆಯರ ಸಂರಕ್ಷಣೆ

ಪುರುಷರು ಮತ್ತು ಮಹಿಳೆಯರು ಪರಸ್ಪರ ದೈವಿಕ ವರದಾನಗಳಾಗಿದ್ದಾರೆ. ಆದುದರಿಂದ ಈ ವರದಾನವನ್ನು ಸ್ನೇಹಪೂರ್ವಕವಾಗಿ ರಕ್ಷಿಸಿಕೊಂಡು ದೇವಸಂಪ್ರೀತಿ ಗಳಿಸುವ ಮಾರ್ಗವಾಗಿ ಮಾಡಿಕೊಳ್ಳಬೇಕು. ಪುರುಷರನ್ನೂ ಮಹಿಳೆಯರನ್ನೂ ಸೃಷ್ಟಿಸಿದವನು ಅವರ ಬಲಹೀನತೆಗಳನ್ನೂ ಶಕ್ತಿ ಸಾಮರ್ಥ್ಯಗಳನ್ನೂ ಚೆನ್ನಾಗಿ ಬಲ್ಲನು. ಮನುಷ್ಯರ ಶಕ್ತಿ ಸಾಮರ್ಥ್ಯಗಳನ್ನು ಬೆಳೆಸಲು

ಮತ್ತು ಬಲಹೀನತೆಗಳಿಂದ ರಕ್ಷಿಸಿಕೊಳ್ಳಲು ಸೃಷ್ಟಿಕರ್ತನು ಕರುಣೆಯಿಂದ ಸಾಕಷ್ಟು ಮಾರ್ಗದರ್ಶನಗಳನ್ನು ನೀಡಿರುವನು. ಈ ಮಾರ್ಗದರ್ಶನಗಳನ್ನು ಕಡೆಗಣಿಸಿದರೆ ಕೆಡುಕು ಮತ್ತು ನಾಶ ಸಂಭವಿಸುವುದು. ಅವುಗಳನ್ನು ಕಟ್ಟುನಿಟ್ಟಾಗಿ ಪಾಲಿಸಿ ವರ್ತಿಸಿದರೆ ಜೀವನವನ್ನು ಪ್ರಶಾಂತವನ್ನಾಗಿಯೂ ಸಂತೋಷಭರಿತವನ್ನಾಗಿಯೂ ಮಾಡುವುದು. ಪವಿತ್ರ ಮಿರ್‌ಆನಿನಲ್ಲಿ ಅಲ್ಲಾಹನು ಹೀಗೆ ಹೇಳಿರುವನು:

"ದಿಟವಾಗಿಯೂ ನಾವೇ ಮನುಷ್ಯನನ್ನು ಸೃಷ್ಟಿಸಿರುವೆವು. ಅವನ ಮನಸ್ಸು ಅವನಿಗೇನನ್ನು ಪಿಸುಗುಟ್ಟುತ್ತದೆಂಬುದನ್ನು ನಾವು ಬಲ್ಲೆವು." (50:17)

"ದಿಟವಾಗಿಯೂ ನಾವು ಮನುಷ್ಯನನ್ನು (ಹಲವು ಶಕ್ತಿಗಳಿಂದ) ಮಿಶ್ರಿತವಾದ ವೀರ್ಯಾಣುವಿನಿಂದ ಸೃಷ್ಟಿಸಿದ್ದೇವೆ - ನಾವು ಅವನನ್ನು ಪರೀಕ್ಷೆಗೊಳಪಡಿಸಲಿಕ್ಕೋಸ್ಕರ. ಹಾಗೆ ನಾವು ಅವನನ್ನು ಕೇಳುವವನಾಗಿಯೂ ಕಾಣುವವನಾಗಿಯೂ ಮಾಡಿದೆವು.

"ನಾವು ಅವನಿಗೆ ದಾರಿ ತೋರಿಸಿಕೊಟ್ಟಿದ್ದೇವೆ - ಒಂದೋ ಅವನು ಕೃತಜ್ಞನಾಗುತ್ತಾನೆ, ಅಥವಾ ಕೃತಘ್ನನಾಗುತ್ತಾನೆ." (76:3,4)

ಆಲಿಸುವ ಮೂಲಕ, ನೋಡುವ ಮೂಲಕ ಮತ್ತು ಇತರ ಇಂದ್ರಿಯಗಳ ಮೂಲಕ ಮನುಷ್ಯನ ಮನಸ್ಸು ಭಾವನೆಗಳನ್ನು ಹೊಂದುತ್ತವೆ ಮತ್ತು ಅವನನ್ನು ಸತ್ಕರ್ಮ ಅಥವಾ ದುಷ್ಕರ್ಮಕ್ಕೆ ಪ್ರೇರೇಪಿಸುತ್ತದೆ. ಆದುದರಿಂದ ಮನುಷ್ಯರನ್ನು ಅಲ್ಲಾಹನು ಹೀಗೆ ಎಚ್ಚರಿಸಿದ್ದಾನೆ:

"ಯಾವುದರ ಬಗ್ಗೆ ನಿನಗೆ ಸರಿಯಾದ ಜ್ಞಾನವಿಲ್ಲವೋ ಅದನ್ನು ನೀನು ಹಿಂಬಾಲಿಸಬೇಡ. ಖಂಡಿತವಾಗಿಯೂ ಕಿವಿ, ಕಣ್ಣು, ಹೃದಯ ಇವೆಲ್ಲವುಗಳ ವಿಚಾರಣೆ ನಡೆಯುವುದು." (17:37)

ಮನುಷ್ಯನು ತನ್ನ ಇಂದ್ರಿಯಗಳನ್ನು ನಿಯಂತ್ರಣದಲ್ಲಿ ಇಡಬೇಕೆಂದೂ ಅವುಗಳನ್ನು ಸ್ಥಿರವಾಗಿ ವೀಕ್ಷಿಸುತ್ತಾ ಇರಬೇಕೆಂದೂ ಸಾತ್ವಿಕತೆಯ ಮುಖ್ಯ ಸತ್ವ ಇದೆಂದೂ ಆದೇಶಿಸಲಾಗಿದೆ. ಹರ್ಝರತ್ ಮುಹಮ್ಮದ್ ಪೈಗಂಬರರಿಗೆ^(*) ಹೀಗೆ ಆದೇಶಿಸಲಾಯಿತು:

"ಸತ್ಯವಿಶ್ವಾಸಿಗಳೊಡನೆ ಹೇಳು - ಅವರು ತಮ್ಮ ಕಣ್ಣುಗಳನ್ನು ಹತೋಟಿಯಲ್ಲಿಡಲಿ ಮತ್ತು ತಮ್ಮ ಗುಪ್ತಾಂಗಗಳನ್ನು ಕಾಪಾಡಿಕೊಳ್ಳಲಿ. ಅದು ಅವರಿಗೆ ಪರಿಶುದ್ಧವಾದ ಮಾರ್ಗವಾಗಿದೆ. ಅವರ ಕೃತ್ಯಗಳ ಬಗ್ಗೆ ಅಲ್ಲಾಹನು ಚೆನ್ನಾಗಿ ಬಲ್ಲವನಾಗಿದ್ದಾನೆ.

"ಸತ್ಯವಿಶ್ವಾಸಿನಿಯರೊಡನೆ ಹೇಳು - ಅವರು ತಮ್ಮ ಕಣ್ಣುಗಳನ್ನು

ಹತೋಟಿಯಲ್ಲಿಡಲಿ ಮತ್ತು ಗುಪ್ತಾಂಗಗಳನ್ನು ಕಾಪಾಡಲಿ. ಅವರು ತಮ್ಮ ಸೌಂದರ್ಯವನ್ನು ತೋರ್ಪಡಿಸದಿರಲಿ - ತನ್ನಿಂತಾನೆ ಪ್ರಕಟಗೊಳ್ಳುವುದರ ಹೊರತು. ಅವರು ತಮ್ಮ ಶಿರೋವಸ್ತ್ರದಿಂದ ತಮ್ಮ ಎದೆಯನ್ನೂ ಮುಚ್ಚಲಿ. ಅವರು ತಮ್ಮ ಪತಿಯರು, ಪಿತರು, ಪತಿಯ ಪಿತರು, ಪುತ್ರರು, ಪತಿಯ ಪುತ್ರರು, ಸಹೋದರರು, ಸಹೋದರರ ಪುತ್ರರು, ಸಹೋದರಿಯರ ಪುತ್ರರು, ತಮ್ಮಂತಹ ಸ್ತ್ರೀಯರು, ತಮ್ಮ ಅಧೀನದಲ್ಲಿರುವವರು (ದಾಸಿಯರು), ಪುರುಷರ ಪೈಕಿ ಲೈಂಗಿಕಾಭಿಲಾಷೆಯಿಲ್ಲದ ಪರಿಚಾರಕರು, ಸ್ತ್ರೀಯರ ಲೈಂಗಿಕ ರಹಸ್ಯಗಳ ಅರಿವಿಲ್ಲದ ಬಾಲಕರು - ಇವರಿಗೆ ಹೊರತು ತಮ್ಮ ಸೌಂದರ್ಯವನ್ನು ತೋರ್ಪಡಿಸಬಾರದು. ತಮ್ಮ ಮುಚ್ಚಿಟ್ಟ ಸೌಂದರ್ಯವನ್ನು ಬಹಿರಂಗಪಡಿಸಲಿಕ್ಕಾಗಿ ಅವರು ತಮ್ಮ ಕಾಲುಗಳನ್ನು ನೆಲಕ್ಕೆ ಅಪ್ಪಳಿಸಬಾರದು. ಎಲೈ ಸತ್ಯವಿಶ್ವಾಸಿಗಳೇ, ನೀವು ಯಶಸ್ಸು ಗಳಿಸಲಿಕ್ಕೋಸ್ಕರ ಎಲ್ಲರೂ ಅಲ್ಲಾಹನ ಕಡೆಗೆ ಮರಳಿರಿ." (24:31,32)

"ಎಲೈ ಸತ್ಯವಿಶ್ವಾಸಿಗಳೇ, ನಿಮ್ಮ ಅಧೀನದಲ್ಲಿರುವವರು ಮತ್ತು ಪ್ರೌಢಾವಸ್ಥೆಯನ್ನು ತಲುಪದ ಮಕ್ಕಳು (ನಿಮ್ಮ ಖಾಸಗಿ ಕೊಠಡಿಯನ್ನು ಪ್ರವೇಶಿಸಲು) ಮೂರು ಹೊತ್ತುಗಳಲ್ಲಿ ನಿಮ್ಮ ಅನುಮತಿ ಪಡೆಯಬೇಕಾಗಿದೆ - ಪ್ರಭಾತದ ನಮಾಝಿಗೆ ಮುಂಚೆ, ಮಧ್ಯಾಹ್ನ ನೀವು ನಿಮ್ಮ (ಹೊರ) ಉಡುಪುಗಳನ್ನು ಕಳಚಿರುವಾಗ ಮತ್ತು ರಾತ್ರಿಯ ನಮಾಝಿನ ಬಳಿಕ. ಇವು ನಿಮ್ಮ ಮೂರು ಖಾಸಗಿ ಸಮಯಗಳಾಗಿವೆ. ಇವುಗಳ ಹೊರತು ಬೇರೆ ಸಮಯಗಳಲ್ಲಾದರೆ ನಿಮ್ಮ ಮೇಲಾಗಲಿ ಅವರ ಮೇಲಾಗಲಿ ತಪ್ಪೇನಿಲ್ಲ. ಏಕೆಂದರೆ ಅವರು ನಿಮ್ಮ ಬಳಿಯೇ ಅತ್ತಿತ್ತ ಸುತ್ತಾಡುವವರಾಗಿದ್ದಾರೆ. ಹೀಗೆ ಅಲ್ಲಾಹನು (ತನ್ನ) ಆಜ್ಞೆಗಳನ್ನು ನಿಮಗೆ ವಿವರಿಸಿಕೊಡುತ್ತಾನೆ. ಅಲ್ಲಾಹನು ಸರ್ವಜ್ಞನೂ ಬುದ್ಧಿಶಾಲಿಯೂ ಆಗಿದ್ದಾನೆ." (24:59)

"ನಿಮ್ಮ ಮಕ್ಕಳು ಪ್ರೌಢಾವಸ್ಥೆಯನ್ನು ಪಡೆದರೆ, ಅವರಿಗೆ ಮುಂಚೆ ಇದ್ದವರು ಅನುಮತಿ ಕೇಳದಂತೆಯೇ ಅವರು ಸಹ ಅನುಮತಿ ಕೇಳಬೇಕಾಗಿದೆ. ಹೀಗೆ ಅಲ್ಲಾಹನು ತನ್ನ ಆಜ್ಞೆಗಳನ್ನು ನಿಮಗೆ ವಿಶದಪಡಿಸುತ್ತಾನೆ. ಅಲ್ಲಾಹನು ಸರ್ವಜ್ಞನೂ ಬುದ್ಧಿಶಾಲಿಯೂ ಆಗಿದ್ದಾನೆ." (24:60)

"ವಿವಾಹವನ್ನು ಬಯಸದ ವೃದ್ಧಿಯರು ಸೌಂದರ್ಯವನ್ನು ತೋರ್ಪಡಿಸದ ರೀತಿಯಲ್ಲಿ ತಮ್ಮ ಘೋಷಾ ವಸ್ತ್ರವನ್ನು ತೆಗೆದಿರಿಸಿದರೆ ತಪ್ಪೇನಿಲ್ಲ. ಆದರೆ ಮುಂಜಾಗ್ರತೆ ವಹಿಸುವುದು ಅವರಿಗೆ ಉತ್ತಮ. ಅಲ್ಲಾಹನು ಎಲ್ಲ ಆಲಿಸುವವನೂ ಸರ್ವಜ್ಞನೂ ಆಗಿದ್ದಾನೆ." (24:61)

ಹರ್ಬರತ್ ಮುಹಮ್ಮದ್ ಪೈಗಂಬರರ^(ಸ) ಪತ್ನಿಯರಿಗೆ ಕೆಲವು ವಿಶಿಷ್ಟ ಮಾರ್ಗದರ್ಶನಗಳಿವೆ. ಮಾದರಿ ಸ್ವಭಾವ ಗುಣವನ್ನು ಪಡೆಯಲು ಸಹಕಾರಿಯಾಗಿರುವ ಈ ಮಾರ್ಗದರ್ಶನಗಳು ಸತ್ಯವಿಶ್ವಾಸಿನಿಯರಿಗೆ ಅನುಕರಣೀಯ ವಾಗಿವೆ.

ಪವಿತ್ರ ಖುರ್ಆನಿನಲ್ಲಿ ಅಲ್ಲಾಹನು ಹೀಗೆ ಹೇಳಿದ್ದಾನೆ:

"ಎಲೈ ಪ್ರವಾದಿ, ನಿನ್ನ ಪತ್ನಿಯರೊಡನೆ ಹೇಳು: 'ನೀವು ಐಹಿಕ ಜೀವನವನ್ನೂ ಅದರ ಆಡಂಬರವನ್ನೂ ಬಯಸುವಿರಾದರೆ ಬನ್ನಿರಿ, ನಾನು ನಿಮಗೇನಾದರೂ ಪರಿಹಾರಧನ ನೀಡಿ ಯಥೋಚಿತವಾದ ರೀತಿಯಲ್ಲಿ ನಿಮ್ಮನ್ನು ಬಿಟ್ಟು ಬಿಡುವೆನು.

'ಆದರೆ ನೀವು ಅಲ್ಲಾಹನನ್ನೂ ಅವನ ಸಂದೇಶವಾಹಕನನ್ನೂ ಪರಲೋಕದ ಗೃಹವನ್ನೂ ಬಯಸುವಿರಾದರೆ, ನಿಮ್ಮ ಪೈಕಿ ಸತ್ಕರ್ಮಗಳಿಗೆ ಅಲ್ಲಾಹನು ಮಹತ್ವದ ಪ್ರತಿಫಲವನ್ನು ಸಿದ್ಧಪಡಿಸಿಟ್ಟಿದ್ದಾನೆ.'

"ಪ್ರವಾದಿಯ ಪತ್ನಿಯರೇ, ನಿಮ್ಮಲ್ಲಿ ಯಾರಾದರೂ ಪ್ರತ್ಯಕ್ಷವಾದ ನೀಚಕೃತ್ಯವನ್ನೇನಾದರೂ ಮಾಡಿದರೆ ಆಕೆಗೆ ಇಮ್ಮಡಿ ಶಿಕ್ಷೆಯಿದೆ. ಅದು ಅಲ್ಲಾಹನಿಗೆ ಸುಲಭ ಕಾರ್ಯವಾಗಿದೆ.

"ಆದರೆ ನಿಮ್ಮ ಪೈಕಿ ಯಾರಾದರೂ ಅಲ್ಲಾಹನಿಗೂ ಅವನ ಸಂದೇಶವಾಹಕನಿಗೂ ವಿಧೇಯವಾಗಿದ್ದುಕೊಂಡು ಸತ್ಕರ್ಮ ಮಾಡಿದರೆ, ನಾವು ಆಕೆಗೆ ಇಮ್ಮಡಿ ಪ್ರತಿಫಲ ನೀಡುವೆವು. ಆಕೆಗೆ ನಾವು ಗೌರವಾರ್ಹ ಜೀವನ ಸಾಮಗ್ರಿಯನ್ನು ಸಿದ್ಧಪಡಿಸಿಟ್ಟಿದ್ದೇವೆ." (33:29-32)

"ಎಲೈ ಪ್ರವಾದಿಯ ಪತ್ನಿಯರೇ, ನೀವು ಭಯಭಕ್ತಿಯುಳ್ಳವರಾದರೆ (ತಿಳಿದುಕೊಳ್ಳಿರಿ) ನೀವು ಅನ್ಯ ಸ್ತ್ರೀಯರಂತಲ್ಲ. ಆದ್ದರಿಂದ ನೀವು ಬಹಳ ಮೃದುಲವಾಗಿ ಮಾತನಾಡಬಾರದು. ಏಕೆಂದರೆ, ಹೃದಯದಲ್ಲಿ ರೋಗವುಳ್ಳವರು ನಿಮ್ಮ ಮೇಲೆ ದುರಾಶೆ ಹೊಂದುವರು. ನೀವು (ಯಾವಾಗಲೂ ಜನರೊಡನೆ) ಯುಕ್ತವಾದ ಮಾತನ್ನಾಡಿರಿ.

"ನೀವು ನಿಮ್ಮ ಮನೆಗಳಲ್ಲಿ (ಘನತೆಯಿಂದ) ಇದ್ದುಕೊಳ್ಳಿರಿ. ಹಳೆಯ ಅಜ್ಞಾನ ಕಾಲದ ಶೃಂಗಾರದ ರೀತಿಯಲ್ಲಿ ನೀವು ಶೃಂಗಾರ ಮಾಡಬೇಡಿರಿ. ನೀವು ನಮಾಝನ್ನು ನಿಷ್ಠೆಯಿಂದ ನಿರ್ವಹಿಸಿರಿ, ಝಕಾತ್ ನೀಡಿರಿ, ಅಲ್ಲಾಹ್ ಮತ್ತು ಅವನ ಸಂದೇಶವಾಹಕನಿಗೆ ವಿಧೇಯರಾಗಿರಿ. ಎಲೈ (ಪ್ರವಾದಿಯ)

ಮನೆಯವರೇ, ನಿಮ್ಮಿಂದ ಎಲ್ಲ ಮಾಲಿನ್ಯವನ್ನು ನೀಗಿಸಿ ನಿಮ್ಮನ್ನು ಪರಿಶುದ್ಧಗೊಳಿಸಲು ಅಲ್ಲಾಹನು ಬಯಸುತ್ತಾನೆ.

"ನಿಮ್ಮ ಮನೆಗಳಲ್ಲಿ ವಾಚಿಸಲ್ಪಡುವ ಅಲ್ಲಾಹನ ವಚನಗಳನ್ನೂ ಜ್ಞಾನವನ್ನೂ ಸ್ಮರಿಸಿರಿ. ನಿಸ್ಸಂದೇಹವಾಗಿಯೂ ಅಲ್ಲಾಹನು ಸೂಕ್ಷ್ಮಜ್ಞನೂ ಸರ್ವಜ್ಞನೂ ಆಗಿದ್ದಾನೆ." (33:33-35)

ಮೇಲೆ ವಿವರಿಸಲಾದ ದೈವಿಕ ಮಾರ್ಗದರ್ಶನಗಳು ಪುರುಷ ಮತ್ತು ಮಹಿಳೆ ಉನ್ನತ ಮಟ್ಟದ ನೈತಿಕ ಗುಣಸ್ವಭಾವಗಳನ್ನು ಹೊಂದಲಿಕ್ಕೋಸ್ಕರ ಹಾಗೂ ಘನತೆಯಿಂದಲೂ ಆತ್ಮನಿಯಂತ್ರಣ ಹೊಂದಿಯೂ ವರ್ತಿಸಲಿಕ್ಕಾಗಿದೆ. ಸಮಚಿತ್ತತೆ, ನಮ್ರತೆ ಮತ್ತು ಪರಿಶುದ್ಧ ಇಸ್ಲಾಮೀ ಸಮಾಜದ ಹೆಗ್ಗುರುತಾಗಿರಬೇಕು. ನಿಯಂತ್ರಣರಹಿತವಾಗಿ ಹೆಣ್ಣು ಗಂಡುಗಳು ಒಟ್ಟಿಗೆ ಜಮಾಯಿಸುವುದು ನಿಷಿದ್ಧಗೊಳಿಸಲ್ಪಟ್ಟಿದೆ. ಪುರುಷ ಮತ್ತು ಮಹಿಳೆ ಮರ್ಯದೆಯಿಂದ ವರ್ತಿಸಬೇಕೆಂದು ಆದೇಶಿಸಲಾಗಿದೆ. ಮಹಿಳೆಯರನ್ನು ಎಲ್ಲ ವಿಧಗಳ ಪೀಡನೆಗಳಿಂದ ಸಂರಕ್ಷಿಸಬೇಕಾದುದು ಅವಶ್ಯಕವಾಗಿದೆ. ಪವಿತ್ರ ಮಿರ್‌ಆನ್ ಹೀಗೆ ನಿರ್ದೇಶಿಸುತ್ತದೆ:

"ಎಲೈ ಪ್ರವಾದಿ, ನಿನ್ನ ಪತ್ನಿಯರೊಂದಿಗೂ ಪುತ್ರಿಯರೊಂದಿಗೂ ಸತ್ಯವಿಶ್ವಾಸಿಗಳ ಸ್ತ್ರೀಯರೊಂದಿಗೂ (ಅವರು ಹೊರಗೆ ಹೋಗುವಾಗ) ಅವರ ಮೇಲು ಹೊದಿಕೆಗಳನ್ನು ತಮ್ಮ ಶರೀರಗಳ ಮೇಲೆ ಹೊದ್ದುಕೊಳ್ಳಲಿಕ್ಕೆ ಹೇಳು. ಅದು ಅವರು ಗುರುತಿಸಲ್ಪಡಲು ಮತ್ತು ಪೀಡಿಸಲ್ಪಡದಿರಲು ಉಪಯುಕ್ತವಾಗಿದೆ. ಅಲ್ಲಾಹನು ಅತ್ಯಂತ ಕ್ಷಮಾಶೀಲನೂ ಕಾರುಣ್ಯವಂತನೂ ಆಗಿದ್ದಾನೆ." (33:60)

ಅನಿಯಂತ್ರಿತವಾಗಿ ಪುರುಷರು ಮತ್ತು ಮಹಿಳೆಯರು ಒಟ್ಟಿಗೆ ಸೇರುವುದು, ಮಹಿಳೆಯರು ಪುರುಷರನ್ನು ಆಕರ್ಷಿಸಲು ಶೃಂಗರಿಸಿ ಹೊರಡುವುದು ಪಾಶ್ಚಾತ್ಯ ಸಮುದಾಯದ ನಾಶಕ್ಕೆ ಕಾರಣವಾಗಿದೆ. ಎಲ್ಲ ರೀತಿಯ ನಮ್ರತೆ ಮತ್ತು ಸಭ್ಯತೆಯನ್ನು ತಳ್ಳಿಬಿಡಲಾಗಿದೆ. ಹಿಂದಿನ ಕಾಲದ ಅಮೂಲ್ಯ ಮೌಲ್ಯಗಳು ಅಪಹಾಸ್ಯಕ್ಕೆ ಗುರಿಯಾಗಿವೆ. ಬಹಳ ಆತಂಕಕರವಾದ ವಿಷಯವೇನೆಂದರೆ, ಪಾಶ್ಚಿಮಾತ್ಯರಿಂದ ಪ್ರಭಾವಿತರಾದ ಮುಸ್ಲಿಮರ ಒಂದು ವಿಭಾಗ ಪಶ್ಚಿಮದ ಈ ಆತ್ಮಹತ್ಯಾತ್ಮಕ ಪರಿವರ್ತನೆಯನ್ನು ತಮಗೆ ಬಾಧಿಸದ ಹಾಗೆ ತಡೆಗಟ್ಟಲು ಶಕ್ತರಾಗಿಲ್ಲ. ಪಾಶ್ಚಿಮಾತ್ಯರನ್ನು ಅನುಕರಿಸುವುದರಿಂದ ಉಂಟಾಗಬಹುದಾದ ಅಪಾಯಗಳನ್ನು ಅವರು ಗುರುತಿಸುವರೆಂದೂ ಇಸ್ಲಾಮಿಕ ಮೌಲ್ಯಗಳ ಉಪಯುಕ್ತತೆಯನ್ನು ಮನವರಿಕೆ ಮಾಡಿಕೊಂಡು ಅವುಗಳನ್ನು ಕಟ್ಟುನಿಟ್ಟಾಗಿ ಅವರು ಪಾಲಿಸುವರೆಂದೂ ಧರ್ಮನಿಷ್ಠೆಯಿಂದ ಆಶಿಸಬಹುದು.

ಹರ್ನೂರತ್ ಮುಹಮ್ಮದ್ ಪೈಗಂಬರರ^(ಸ) ನುಡಿಮುತ್ತುಗಳು

• ಮುಆವಿಯ ಇಬ್ನು ಹಯ್‌ದತ್^(೮) ವರದಿ ಮಾಡುತ್ತಾರೆ: ನಾನು ಹರ್ನೂರತ್ ಪೈಗಂಬರೊಂದಿಗೆ^(ಸ) ಕೇಳಿದೆ - ಪತ್ನಿಯ ಹಕ್ಕುಗಳೇನು? ಹರ್ನೂರತ್ ಪೈಗಂಬರರು^(ಸ) ಹೇಳಿದರು: ನೀವು ತಿನ್ನುವುದನ್ನೇ ಪತ್ನಿಗೂ ತಿನ್ನಿಸಿರಿ. ನೀವು ಧರಿಸುವ ಬಟ್ಟೆಯ ಹಾಗೆಯೇ ಆಕೆಗೂ ಬಟ್ಟೆಗಳನ್ನು ಕೊಡಿರಿ. ಪತ್ನಿಯ ಮುಖದ ಮೇಲೆ ಹೊಡೆಯಬೇಡಿರಿ. ಪತ್ನಿಯನ್ನು ನಿಂದಿಸಬೇಡಿರಿ. ನಿಮ್ಮ ಮನೆಯೊಳಗೆ ಹೊರತು ಬೇರೆ ಸ್ಥಳಗಳಲ್ಲಿ ಆಕೆಯಿಂದ ಬೇರ್ಪಟ್ಟು ಇರಬಾರದು. (ಅಬೂದಾವೂದ್)

• ಅಬೂಹುರೈರ^(೯) ಹರ್ನೂರತ್ ಪೈಗಂಬರರು^(ಸ) ಹೀಗೆ ಹೇಳಿದರೆಂದು ವರದಿ ಮಾಡಿದ್ದಾರೆ: ಯಾರ ಸ್ವಭಾವ ಗುಣಗಳು ಅತ್ಯುತ್ತಮವಾಗಿವೆಯೋ ಅವನೇ ಅತ್ಯಂತ ಪರಿಪೂರ್ಣ ಸತ್ಯವಿಶ್ವಾಸಿಯಾಗಿದ್ದಾನೆ. ಯಾರು ತಮ್ಮ ಪತ್ನಿಯೊಂದಿಗೆ ಉತ್ತಮವಾಗಿ ವರ್ತಿಸುತ್ತಾರೋ ಅವರು ನಿಮ್ಮ ಪೈಕಿ ಉತ್ತಮರು. (ತಿರ್ಮಿದಿ)

• ಅಬ್ದುಲ್ಲಾ ಇಬ್ನು ಅಮ್ರ್ ಇಬ್ನು ಆಸ್ ಹೀಗೆ ವರದಿ ಮಾಡಿದ್ದಾರೆ: ಹರ್ನೂರತ್ ಪೈಗಂಬರರು^(ಸ) ಹೇಳಿದರು - ಲೋಕವು ಒಂದು ತಾತ್ಕಾಲಿಕ ಸಾಧನ ಮಾತ್ರವಾಗಿದೆ. ಲೋಕದ ಅತ್ಯುತ್ತಮ ಸಾಧನ ಒಬ್ಬ ಉತ್ತಮ ಪತ್ನಿಯಾಗಿದ್ದಾಳೆ. (ಮುಸ್ಲಿಮ್)

• ಆಯಿಶಾ^(೧೦) ಹೀಗೆ ವರದಿ ಮಾಡುತ್ತಾರೆ: ಒಬ್ಬ ಮಹಿಳೆ ತನ್ನ ಇಬ್ಬರು ಹೆಣ್ಣು ಮಕ್ಕಳೊಂದಿಗೆ ಬೇಡುತ್ತಾ ನನ್ನ ಬಳಿಗೆ ಬಂದಳು. ನನ್ನ ಹತ್ತಿರ ಒಂದು ಖಜೂರ ಹೊರತು ಇನ್ನೇನೂ ಇರಲಿಲ್ಲ. ನಾನು ಅದನ್ನು ಅವಳಿಗೆ ಕೊಟ್ಟಾಗ ಅದನ್ನು ಎರಡು ಹೋಳುಗಳನ್ನಾಗಿ ಮಾಡಿ ಅವಳು ತನ್ನ ಇಬ್ಬರು ಹೆಣ್ಣುಕೃಷಿಗೆ ಕೊಟ್ಟಳು. ಅದರಿಂದ ತಾನೇನೂ ತಿನ್ನಲಿಲ್ಲ. ಅನಂತರ ಅಲ್ಲಿಂದ ಎದ್ದು ಹೋದಳು. ಹರ್ನೂರತ್ ಪೈಗಂಬರರು^(ಸ) ಆಗಮಿಸಿದಾಗ ನಾನು ಈ ವಿಷಯವನ್ನು ಹೇಳಿದೆ. ಅವರು ಹೇಳಿದರು: ಒಬ್ಬನು ಪುತ್ರಿಯರ ಮೂಲಕ ಪರೀಕ್ಷೆಗೆ ಗುರಿಯಾದಾಗ ಅವರೊಂದಿಗೆ ಉತ್ತಮವಾಗಿ ವರ್ತಿಸಿದರೆ ಅವರು ನರಕಾಗ್ನಿಯ ವಿರುದ್ಧ ಅವನನ್ನು ರಕ್ಷಿಸುವ ಗುರಾಣಿ ಆಗುವರು.

(ಬುಖಾರಿ ಮತ್ತು ಮುಸ್ಲಿಮ್)

• ಅಬೂಶುರೈಹ್ ಖುಯೈಲದ್ ಇಬ್ನು ಅಮ್ರ್ ಖುರೈಯೀ ವರದಿ ಮಾಡುತ್ತಾರೆ: ಹರ್ನೂರತ್ ಪೈಗಂಬರರು^(ಸ) ಹೇಳಿದರು - ಇಬ್ಬರು ಬಲಹೀನರು ಎಂದರೆ ಅನಾಥರು ಮತ್ತು ಮಹಿಳೆಯರು - ಇವರಿಬ್ಬರ

ಹಕ್ಕುಗಳನ್ನು ಸಂರಕ್ಷಿಸದೆ ಇರುವುದು ಪಾಪದೋಷ ಉಂಟು ಮಾಡುವುದೆಂದು ನಾನು ಘೋಷಿಸುತ್ತೇನೆ. (ನಿಸಾಯಿ)

• ಅಬೂ ಹುರೈರ^(೧) ವರದಿ ಮಾಡುತ್ತಾರೆ: ಹರ್ಷ್‌ರತ್ ಪೈಗಂಬರರು^(ಸ) ಹೇಳಿದರು - ಮಹಿಳೆಯರೊಂದಿಗೆ ದಯೆಯಿಂದ ವರ್ತಿಸಿರಿ. ಅವರನ್ನು ಪಕ್ಕೆಲುಬಿನಿಂದ ಸೃಷ್ಟಿಸಲಾಗಿದೆ. ಅತ್ಯಂತ ವಕ್ರವಾದ ಪಕ್ಕೆಲುಬು ಮೇಲಿನದಾಗಿದೆ. ನೀವು ಅದನ್ನು ನೇರಗೊಳಿಸಲು ಪ್ರಯತ್ನಿಸಿದರೆ ಅದು ಮುರಿದು ಹೋಗುವುದು. ಅದನ್ನು ಹಾಗೆ ಇರಲು ಬಿಟ್ಟರೆ ಅದು ವಕ್ರವಾಗಿಯೇ ಇರುವುದು. ನೀವು ಮಹಿಳೆಯರೊಂದಿಗೆ ದಯೆಯಿಂದ ವರ್ತಿಸಿರಿ. (ಬುಖಾರಿ ಮತ್ತು ಮುಸ್ಲಿಮ್)

• ಅಬೂಹುರೈರ^(೧) ವರದಿ ಮಾಡುತ್ತಾರೆ: ಹರ್ಷ್‌ರತ್ ಪೈಗಂಬರರು^(ಸ) ಹೇಳಿದರು - ಮುಸ್ಲಿಮ್ ಪುರುಷನು ಯಾವುದೇ ಮುಸ್ಲಿಮ್ ಮಹಿಳೆಯನ್ನು ಹಗೆತನದಿಂದ ಕಾಣಬಾರದು. ಅವನು ತನ್ನ ಪತ್ನಿಯ ಒಂದು ಗುಣವನ್ನು ಇಷ್ಟಪಡುವುದಿಲ್ಲವಾದರೆ ಅವನು ಅವನಿಗೆ ಮೆಚ್ಚುಗೆಯಾಗುವ ಇನ್ನೊಂದು ಗುಣವನ್ನು ಅವಳಲ್ಲಿ ಕಾಣುವನು. (ಮುಸ್ಲಿಮ್)

• ಅಬೂಹುರೈರ^(೧) ವರದಿ ಮಾಡುತ್ತಾರೆ: ಹರ್ಷ್‌ರತ್ ಪೈಗಂಬರರು^(ಸ) ಹೇಳಿದರು - ಒಬ್ಬ ಪತಿ ತನ್ನ ಪತ್ನಿಯನ್ನು ತನ್ನೊಂದಿಗೆ ಮಲಗಲು ಕರೆದಾಗ ಅವಳು ಬರುವುದಿಲ್ಲವಾದರೆ, ಪತಿ ರಾತ್ರಿ ಇಡೀ ಅವಳಿಂದ ಕೋಪಗೊಂಡಿರುವಾಗ ದೇವದೂತರು ರಾತ್ರಿ ಇಡೀ ಆಕೆಯನ್ನು ಶಪಿಸುತ್ತಾ ಇರುತ್ತಾರೆ. (ತಿರ್ಮಿದಿ)

• ಉಮ್ಮು ಸಲಾಮ^(೧) ವರದಿ ಮಾಡುತ್ತಾರೆ: ಹರ್ಷ್‌ರತ್ ಪೈಗಂಬರರು^(ಸ) ಹೇಳಿದರು - ಒಬ್ಬ ಪತ್ನಿ ಮೃತಳಾಗುವಾಗ ತನ್ನ ಪತಿಯ ಪ್ರೀತಿಗೆ ಪಾತ್ರಳಾಗಿದ್ದರೆ ಆಕೆ ಸ್ವರ್ಗವನ್ನು ಪ್ರವೇಶಿಸುವಳು. (ತಿರ್ಮಿದಿ)

• ಉಸಾಮ ಇಬ್ನು ಯುಯ್ಯುನ್^(೧) ವರದಿ ಮಾಡುತ್ತಾರೆ. ಹರ್ಷ್‌ರತ್ ಪೈಗಂಬರರು^(ಸ) ಹೇಳಿದರು - ಪುರುಷರಿಗೆ ಅತ್ಯಂತ ಹಾನಿಕರವಾದ ಪರೀಕ್ಷೆ ಮಹಿಳೆಯರೇ ಆಗಿದ್ದಾರೆ. (ಬುಖಾರಿ ಮತ್ತು ಮುಸ್ಲಿಮ್)

• ಅಬೂಹುರೈರ^(೧) ವರದಿ ಮಾಡುತ್ತಾರೆ: ಹರ್ಷ್‌ರತ್ ಪೈಗಂಬರರು^(ಸ) ಹೇಳಿದರು - ನೀವು ಅಲ್ಲಾಹನ ಮಾರ್ಗದಲ್ಲಿ ಖರ್ಚು ಮಾಡುವ ದೀನಾರ್, ನೀವು ಗುಲಾಮನ ವಿಮೋಚನೆಗೆ ಖರ್ಚು ಮಾಡುವ ದೀನಾರ್, ನೀವು ದಾನವಾಗಿ ನೀಡುವ ದೀನಾರ್, ನೀವು ನಿಮ್ಮ ಪತ್ನಿ ಮತ್ತು ಮಕ್ಕಳಿಗೋಸ್ಕರ ಖರ್ಚು ಮಾಡುವ ದೀನಾರ್ - ಇವುಗಳಲ್ಲಿ ಅತ್ಯಂತ ಹೆಚ್ಚು ಪ್ರತಿಫಲ ದೊರಕುವುದು ನಿಮ್ಮ ಪತ್ನಿ ಮತ್ತು ಮಕ್ಕಳಿಗೋಸ್ಕರ ಖರ್ಚು ಮಾಡಿದ

ದೀನಾರ್‌ಗೋಸ್ಕರವಾಗಿದೆ. (ಮುಸ್ಲಿಮ್)

• ಸಅದ್ ಇಬ್ನು ಅಬೀ ವಖ್ಬಾಸ್ ಒಂದು ದೀರ್ಘ ಹದೀಸಿನ ಕೊನೆಗೆ ಹೀಗೆ ವರದಿ ಮಾಡುತ್ತಾರೆ: ಹರ್ಝರತ್ ಪೈಗಂಬರರು^(ಸ) ಹೇಳಿದರು - ನೀವು ಅಲ್ಲಾಹನ ಸಂಪ್ರೀತಿಗೋಸ್ಕರ ಮಾಡುವ ಎಲ್ಲದಕ್ಕೂ ನಿಮಗೆ ಪ್ರತಿಫಲ ಸಿಗುವುದು. ನೀವು ನಿಮ್ಮ ಪತ್ನಿಯರ ಬಾಯಿಗೆ ನೀಡುವ ತುತ್ತು ದೇವ ಸಂಪ್ರೀತಿಗೋಸ್ಕರವಾಗಿದ್ದರೆ ಅದಕ್ಕೂ ಪ್ರತಿಫಲ ಸಿಗುವುದು.

(ಬುಖಾರಿ ಮತ್ತು ಮುಸ್ಲಿಮ್)

• ಆಯಿಶಾ^(ರ) ವರದಿ ಮಾಡುತ್ತಾರೆ: ನಾನು ಹರ್ಝರತ್ ಪೈಗಂಬರರು^(ಸ) ಪತ್ನಿಯರಲ್ಲಿ ಖದೀಜರನ್ನು (ಹರ್ಝರತ್ ಪೈಗಂಬರರು^(ಸ) ಪ್ರಥಮ ಪತ್ನಿಯನ್ನು) ಅಸೂಯೆಪಟ್ಟ ಹಾಗೆ ಬೇರೆ ಯಾರನ್ನೂ ಅಸೂಯೆಪಡಲಿಲ್ಲ - ನಾನು ಖದೀಜರನ್ನು ನೋಡಿರದಿದ್ದರೂ. ಹರ್ಝರತ್ ಪೈಗಂಬರರು^(ಸ) ಆಕೆಯ ಬಗ್ಗೆ ಯಾವಾಗಲೂ ಪ್ರಸ್ತಾಪಿಸುತ್ತಾ ಇದ್ದರು. ಒಂದು ಆಡನ್ನು ವಧಿಸಿ ಮಾಂಸ ಮಾಡಿದಾಗ ಅದರ ಒಂದು ಭಾಗವನ್ನು ಖದೀಜರ ಸ್ನೇಹಿತೆಯರಿಗೆ ಕಳುಹಿಸುತ್ತಿದ್ದರು. ಕೆಲವು ಸಾರಿ ಹರ್ಝರತ್ ಪೈಗಂಬರರೊಂದಿಗೆ^(ಸ) ನಾನು ಹೀಗೆ ಹೇಳುತ್ತಿದ್ದೆ: ಲೋಕದಲ್ಲಿ ಖದೀಜರ ಹೊರತು ಬೇರೆ ಯಾವ ಮಹಿಳೆಯೂ ಇಲ್ಲ ಎಂಬಂತೆ ನೀವು ಮಾತನಾಡುತ್ತಿರುವಿರಿ. ಆಗ ಹರ್ಝರತ್ ಪೈಗಂಬರರು^(ಸ) ಹೀಗೆ ಉತ್ತರ ಕೊಡುತ್ತಿದ್ದರು - ಆಕೆಯ ಸದ್ಗುಣಗಳು ಹಾಗೆ ಇದ್ದುವು ಹೀಗೆ ಇದ್ದುವು, ನಾನು ಆಕೆಯಿಂದ ಮಕ್ಕಳನ್ನು ಪಡೆದೆ.

(ಬುಖಾರಿ ಮತ್ತು ಮುಸ್ಲಿಮ್)